

రిపోర్టులు, రచనలు పంపవలసిన చిరునామా :

ఎడిటర్

ప్రజాపంథా

ఇం.నెం. 2-1-716 (B-6, F-7)

ఎస్వీఎస్ స్కూలు ఎదురుగా, ఓ.యు. మెయిన్ రోడ్, విద్యానగర్

హైదరాబాద్ - 500 044. ఫోన్ : 9490700944

ప్రజాపంథా

సి.పి.ఐ (ఎం.ఎల్) - న్యూడెమోక్రసీ పక్షపత్రిక

సంపుటి : 30

సంచిక : 9

15-11-2013

పేజీలు : 12

ప్రచురణ స్థలం : హైదరాబాద్

ఎడిటర్ : మాదాల నారాయణస్వామి

వెల : 8/-



భారత విప్లవోద్యమానికి దిక్సూచి కామ్రేడ్ చంద్రపుల్లారెడ్డి

కామ్రేడ్ చంద్రపుల్లారెడ్డి చూపిన ప్రతిఘటనోద్యమ బాటలో ముందుకు సాగాలి

కా॥ చంద్రపుల్లారెడ్డి వర్తంతి సభలో వక్తల పిలుపు



“భారత విప్లవోద్యమానికి కామ్రేడ్ చంద్రపుల్లారెడ్డి దిక్సూచి లాంటివారని, ఆయన చూపించిన విప్లవమార్గం యివాళ్ళికి అనుసరణీయమని” ప్రముఖ విప్లవ కవి కా॥ వై. కాశీపతి అన్నారు. “మనిషిని మానవుడిగా తీర్చిదిద్దే గొప్ప సిద్ధాంతం మార్క్సిజమైతే, దానిని భారతదేశ పరిస్థితులలో ఆచరించి ప్రజా విప్లవోద్యమాలను నిర్మించినవాడు కా॥ సి.పి.” అని ఆయన కొనియాడారు.

భారత విప్లవోద్యమ అగ్రనాయకులు కా॥ చంద్రపుల్లారెడ్డి 29వ వర్తంతి సభను సి.పి.ఐ (ఎం.ఎల్) న్యూడెమోక్రసీ రాష్ట్ర కమిటీ నవంబర్ 9న హైదరాబాద్ నగరంలోని సుందరయ్య విజ్ఞాన కేంద్రంలో నిర్వహించింది. ఈ సభలో కా॥ కాశీపతి ప్రధానోపన్యాసం చేస్తూ, “కా॥ చంద్రపుల్లారెడ్డి ఇంజనీరింగ్ చదువును వదిలేసి, కమ్యూనిస్టు ఉద్యమంలో క్రియాశీలంగా మారి, తెలంగాణ సాయుధ రైతాంగ పోరాటంలో భాగమై, కమ్యూనిస్టు పార్టీ తరపున శాసన సభ్యుడై, రివిజనిస్టు రాజకీయాలను వ్యతిరేకించి, తిరిగి భారత విప్లవోద్యమంలోకి దూకాడని ఆయన శ్లాఘించారు.

పార్టీ కేంద్రకమిటీ సభ్యులు కా॥ ఎస్. వెంకటేశ్వరరావు అధ్యక్షతన జరిగిన ఈ సభలో, తెలంగాణ రాజకీయ జేఏసీ కో-చైర్మన్ కా॥ మల్లేపల్లి లక్ష్మయ్య ప్రసంగిస్తూ “కా॥ చంద్రపుల్లారెడ్డి గురించి తిరిగి మనం మాట్లాడుకోవడం చారిత్రక అనివార్యమని” అన్నారు. గోదావరిలోయ ప్రాంత ఆదివాసీ ఉద్యమాలకు ప్రత్యక్ష నాయకత్వం వహించిన కా॥ సి.పి., కరింనగర్ జిల్లాలో పెల్లుబుకిన రైతాంగ ఉద్యమాలకు స్ఫూర్తినిందించిన పరోక్ష నాయకుడన్నారు. స్వార్థంలేని నాయకుడు, నేరుగా ఉద్యమాలకు నేతృత్వం వహించగలిగితే, అది వందలాది మంది కార్యకర్తలను ఉత్తేజపరుస్తుందనీ, కోట్లాది మంది ప్రజలను విప్లవోద్యమాల్లోకి, సామాజిక ఉద్యమాలలోకి నడిపిస్తుందనీ, దానికి ప్రత్యక్ష రూపం కా॥ చంద్ర పుల్లారెడ్డి” అని అన్నారు.


“సిద్ధాంత, తాత్విక చర్చల కంటే, విప్లవాచరణ ముఖ్యమని కా॥ సి.పి. ఆచరించి చూపాడు. కొమురం భీం, భాగ్యరెడ్డి వర్మ, చాకలి ఐలమ్మ లాంటి అనేక మంది త్యాగధనులు, సురవరం ప్రతాపరెడ్డి లాంటి మేధావులు, రచయితలు, సామాజిక సాంస్కృతిక స్ఫూర్తిని అందించగలిగితే, కా॥ సి.పి. ఇతర విప్లవ పార్టీల నాయకులు

విప్లవోద్యమాలను నిర్మించారని, వారందరినీ జ్ఞాపకం వుంచుకోవాల్సిన బాధ్యత మనమీద ఉందని” అన్నారు.

ఈ సందర్భంగా కా॥ చంద్రపుల్లారెడ్డి రచించిన “ప్రతిఘటనా పోరాటం” పుస్తకాన్ని పార్టీ కేంద్ర కమిటీ సభ్యులు కా॥ టాన్యా ఆవిష్కరించారు. కా॥ సి.పి. ఫోటోలతో ప్రచురించిన అల్బమ్ ను కా॥ కాశీపతి ఆవిష్కరించారు. పార్టీ కేంద్ర కమిటీ సభ్యురాలు కా॥ టాన్యా ఈ సభలో ప్రసంగిస్తూ “సి.పి.ఐ (ఎం.ఎల్) న్యూడెమోక్రసీ పార్టీలో ఆంధ్రప్రదేశ్ రాష్ట్ర కమిటీ మెజారిటీ రివిజనిస్టు రాజకీయాలలో కూరుకుపోయి నందునే, మేము ఆ కమిటీతో 5 నెలల క్రితమే తెగదెంపులు చేసుకుని న్యూడెమోక్రసీ నూతన రాష్ట్ర




అమరత్మాన్ని గానం చేస్తున్న అరుణోదయ కళాకారులు





అర్థ భూస్వామ్య వ్యవస్థకు వ్యతిరేకంగా పోరాడాలని, దోపిడీ, పీడనలకు వ్యతిరేకంగా ఉమ్మడిగా ఉద్యమించాలనే ఆకాంక్ష వుంది. అడవి ప్రాంతాల్లో జరుగుతున్న యుద్ధంపై, పాలకుల యుద్ధనీతిని వ్యతిరేకించాల్సిన అవసరంపై ఏకీభావం వుంది. ఈ స్థితిలో కార్పొరేట్లకూ, హిందూత్వానికి ప్రతినిధిగా ముందుకు వస్తున్న మోడీత్వానికి వ్యతిరేకంగా ఉమ్మడిగా వ్యతిరేకిస్తూ ఉద్యమించాల్సిన అవసరం వుంది. ప్రజల క్షేమం కోసం, దోపిడీకి వ్యతిరేకంగా మనమెందుకు ఐక్యంగా పోరాడలేం? మనం సిద్ధాంత చర్చలతోనే మునిగి తేలకుండా, మనం ఆచరణలో ఐక్య కార్యచరణ సాగించాలి. కా॥ చంద్ర పుల్లారెడ్డి “ప్రపంచ కమ్యూనిస్టు ఉద్యమ చరిత్ర” రాశాడు. అందులో వున్న పాఠాలను మనం ఇవ్వాలి ఆచరణలోకి తేవాల్సి వుంటుంది.



కమిటీని, కేంద్ర కమిటీని ఎన్నుకున్నామని చెప్పారు. విప్లవ రాజకీయాలతో ధృఢంగా నిలబడిన మా పార్టీ వెనుక కార్యకర్తలు, ప్రజలు సమీకృతలయ్యారు. దీనిని భరించలేక, రివిజనిస్టు శక్తులు, మా పార్టీ నాయకులపై, పదే పదే ఆర్థిక ఆరోపణలు చేస్తూ, బురద జల్లాలని ప్రయత్నిస్తున్నారని” ఆమె విమర్శించారు. రాష్ట్రంలో విప్లవ శక్తులను ఐక్యం చేయడానికి న్యూడెమోక్రసీ కట్టుబడి వుందని, యితర విప్లవ పార్టీలతో ఐక్యకార్యచరణ కొనసాగించడం ద్వారా, కా॥ సి.పి. రూపొందించిన విప్లవ పంథాను ముందుకు తీసుకు వెళ్ళేందుకు ప్రయత్నిస్తామని” కా॥ టాన్యా అన్నారు. యింకా ఈ సభలో సి.పి.ఐ (ఎం.ఎల్) న్యూడెమోక్రసీ రాష్ట్ర నాయకులు కా॥ చిట్టిపాటి ఎంకటేశ్వర్లు, కా॥ గోవర్ధన్, పీవోడబ్ల్యూ రాష్ట్ర అధ్యక్షురాలు కా॥ సంధ్య, పీడీఎస్యు రాష్ట్ర అధ్యక్షులు కా॥ రామకృష్ణ ప్రసంగించారు. ఎర్రజండా ఔన్నత్యాన్ని కీర్తిస్తూ, అమరవీరులను స్మరిస్తూ ఆలపించిన అరుణోదయ గీతాలు కళాకారుల నృత్యాలు సభికులను ఉద్రూతలూగించాయి.

ఈ సభలో కామ్రేడ్ వరవరరావు ప్రసంగిస్తూ ... నేను విప్లవోద్యమ పక్షపాతిని. విప్లవం రావాలని ఆకాంక్షిస్తున్నవాణ్ణి. రహూఫ్ ఒక విప్లవ స్వాప్నికుడిగా వుండేవాడు. కా॥ కొండపల్లి సీతారామయ్య కూడా అలాంటి విప్లవ స్వాప్నికుడే. కా॥ చారుమజుందార్ అలోచనా పంథాను, మావోయిస్టు పార్టీని శపథిషలు లేకుండా బలపరిచే నేను, కా॥ చంద్రపుల్లారెడ్డి, కా॥

పైలా వాసుదేవరావు అత్యంత గౌరవనీయమైన నాయకులుగా భావిస్తాను. కా॥ రామనర్సయ్య అత్యంత ప్రీతిపాత్రమైన నాయకుడు. వీళ్ళందరూ తెలంగాణా సాయుధ పోరాటంలో భాగస్వాములు. ఆ రోజు మిగిలిన కర్షవ్యాలను పరిపూర్తి చేయాలని ఆకాంక్షించినవాళ్ళు. పార్టీ ఆవిర్భావం నుండి విప్లవోద్యమాన్ని నిర్మించడానికి కృషి చేసినవాళ్ళు. పీడీఎస్యు, ఆర్ఎస్యు, విరసం లాంటి సంఘాలు ఏర్పరచడం, తెలంగాణ సాయుధ ఉద్యమ ఫలితాలే. ఆనాడు చారుమజుందార్ పంథాను బలపరిచేవాళ్ళమైనా, వరంగల్, ఖమ్మం జిల్లాల్లో జరిగిన విప్లవోద్యమ వార్తలు వినేవాళ్ళం. పంథాల మధ్య చర్చ జరిగేది. జగిత్యాల జైత్రయాత్ర జరిగింది. విప్లవ పార్టీల ఐక్యత కోసం కా॥ సి.పి., కా॥ కె.ఎస్ సీరియస్గా ప్రయత్నించారు.

రాజకీయ చర్చలు కొనసాగించాల్సిందే. కానీ నక్సల్బరీ పంథా మీద మనకు ఏకీభావం వుంది. భూస్వామ్య వ్యతిరేక పోరాటం మీద, భూమి సమస్య మీద మనకు ఏకీభావం వుంది. అమెరికా సామ్రాజ్యవాద ప్రమాదంపై మనకు ఏకీభావం వుంది. యివన్నీ వ్యూహాత్మక ఏకీభావాలు. పోరాట రూపాల గురించి విభేదాలుండవచ్చు. పాలకవర్గాలకు వ్యతిరేకంగా ఉమ్మడిగా ఉద్యమించాల్సిన దశ యిది. ఫాసిజానికి వ్యతిరేకంగా కామ్రేడ్ స్టాలిన్ విశాల ఐక్య సంఘటన కట్టాడు. సోషలిజం, ప్రజాస్వామ్యం కోరుకుంటున్న శక్తులు. ప్రపంచ వ్యాపితంగా వున్నట్లే, అర్ధవలస,

సామ్రాజ్యవాదం, కరుడుగట్టిన హిందూత్వవాదం ప్రజలపై దాడిచేసేందుకు, ప్రజాస్వామిక హక్కులను హరించేందుకు దూకుడుగా ముందుకు వస్తున్నది. 1984లో సిక్కు జాతిపై జరిగిన ఊచకోత, గుజరాత్ గాయం, అభివృద్ధి ముసుగులో దాక్కునేందుకు ప్రయత్నిస్తున్నాయి పటేల్ విగ్రహం కోసం యినుప తీగలు సేకరించినా, రామాలయం కోసం యిటుకలు సేకరించినా, వివిధ రాష్ట్రాల్లో మతపరమైన ఉద్రిక్తతలు రెచ్చగొట్టినా, భాషాపరమైన, మత పరమైన ఊచకోతలు సాగించినా - యివన్నీ అత్యంత ప్రమాదకర ధోరణులు. వీటిని ఎదుర్కోవడానికి మనం ఐక్య పోరాటాలు సాగించాలి అని పిలుపునిచ్చారు.

వర్తంతి సభ ప్రారంభానికి ముందుగా ప్రకాశం జిల్లా అరుణోదయ కళాకారులు అమరవీరుల స్మృతిపాల్ని నిర్మించి, అమరవీరులకు సాయుధ దళంగా వచ్చి విప్లవ జోహార్లు అర్పించారు. ఎర్రజెండాను ఎగురవేశారు. ప్రకాశం జిల్లా అరుణోదయ నాయకులు జాలయ్య, అంజయ్య, పీవోడబ్ల్యూ జిల్లా కార్యదర్శి బి. పద్మ, జగన్, శ్యాం, దాసు, రాజు, ధన్వంతరీ, కిరణ్, ఇమ్మానియేలు, రమేష్ రవి పాల్గొన్నారు. సభ ప్రారంభంలో కళాకారులు “అడవి ఏడ్చింది ... పెద్దన్న ఏడని ...” అనే పాటను అంజయ్య ఆలపించగా కావేరి, గాయత్రి, శైలజ, దివ్య, సురేష్, నరేష్, చంటి, మురళి నృత్యం చేశారు. వరంగల్ అరుణోదయ జిల్లా నాయకులు కార్లాయి శ్రీను, నిర్మల, కరీంనగర్ నుండి అశోక్, రమ తదితరులు పాటలు పాడి నృత్యం చేశారు. ★

అఖిల భారత రైతు - కూలీ సంఘం (AIKMS) రాష్ట్రకార్యవర్గ తీర్మానాలు

అఖిల భారత రైతు కూలీ సంఘం రాష్ట్ర కార్యవర్గ సమావేశం 2013 నవంబరు 10,11తేదీలలో హైదరాబాద్లో రాష్ట్ర అధ్యక్షులు కామ్రేడ్ టాన్యా అధ్యక్షతన జరిగింది. ఈ సమావేశానికి 17మంది కార్యవర్గ సభ్యులు హాజరయ్యారు. ఈ సమావేశంలో చర్చించి ఈ క్రింది నిర్ణయాలు, తీర్మానాలు చేయడం జరిగింది.

1) అఖిల భారత రైతు-కూలీ సంఘం రాష్ట్రకార్యవర్గం గాదె దివాకర్ కార్యదర్శిగా వున్న సంస్థ ఏఐకెయంఎస్ లక్ష్యాలకు భిన్నంగా అనుసరిస్తున్న రివిజనిస్టు విధానాల వలన వారితో ఆగష్టులోనే తెగదెంపులు చేసుకొని రాష్ట్ర జనరల్ కౌన్సిల్ జరుపుకొని టాన్యా రాష్ట్ర అధ్యక్షులుగా, చిట్టిపాటి వెంకటేశ్వర్లు ప్రధాన కార్యదర్శిగా, మండల వెంకన్నను సహాయ కార్యదర్శిగా 25మందితో ఏఐకెయంఎస్ రాష్ట్రకార్యవర్గాన్ని ఎన్నుకొని పనిచేస్తోంది. కె.రంగయ్య రాష్ట్ర కార్యదర్శిగా రాష్ట్రంలో వున్న సంస్థతో కూడా ఆగష్టులోనే తెగదెంపులు చేసుకున్నందున ఆ సంస్థ చేసే ఎలాంటి నిర్ణయాలకు, తీర్మానాలతో మాకు సంబంధం లేదని రాష్ట్ర కార్యవర్గం స్పష్టం చేస్తూ ఏకగ్రీవంగా

తీర్మానించింది. వ్యవస్థాపక మహాసభల్లో ఏఐకెయంఎస్ రూపొందించిన లక్ష్యాలను ఆశయాలను పట్టుదలతో ముందుకు తీసుకుపోవాలని రాష్ట్రకార్యవర్గం ఏకగ్రీవంగా నిర్ణయించింది.

2) 2013 నవంబరు 11 నుండి 26 వరకు నిర్వహించే రచ్చబండ కార్యక్రమంలో పింఛన్లు, ఇండ్లస్థలాలు, బంగారు తల్లి పథకం క్రింద అనేక పట్టాలు పంపిణీ చేస్తానని ప్రభుత్వం ఆర్జాటంగా ప్రకటించింది. అదే విధంగా నవంబరు 17తేదిన 7వ విడత భూపంపిణీ కార్యక్రమం చేపడతామని కూడా ప్రభుత్వం ప్రకటన చేసింది. ఆరు విడతలుగా భూ పంపిణీ చేసినా, దళితులకు, అదివాసీలకు ఎకరం భూమి కూడా రాలేదు. దళితులు, అదివాసీలు యితర పేదలు సాగుచేసుకుంటున్న భూములకు పట్టాలివ్వాలని జరిగే నవంబరు 17తేదిన భూపంపిణీ కార్యక్రమంలో అధికారులను అడ్డుకోవాలని అఖిల భారత రైతు కూలీ సంఘం పిలుపునిస్తోంది. అన్యాయ క్రాంతమైన అన్లైన్ భూములను తిరిగి అర్బులైన దళిత, అదివాసీ, పేదలకు పంపిణీ చేయాలని ఈ సందర్భంగా రాష్ట్ర వ్యాపితంగా 17 తేదిన ఆందోళనలు చేపట్టాలని అఖిల భారత రైతు కూలీ సంఘం రాష్ట్ర

కార్యవర్గం పిలుపు నిచ్చింది.

3) వరి ధాన్యానికి క్వింటాల్కి 2600పాయలు - పత్తికి క్వింటాల్కి 8000 రూపాయలు, మిర్చికి 12,000 రూపాయలు, పసుపుకి 10000 రూపాయలు వేరుశనగకు 3500 రూపాయలు చెరుకుకు 3500 రూపాయలు జీడిపిక్కులకు క్వింటాల్కి 10000 యివ్వాలని డిమాండ్ చేస్తూ నవంబరు 20 నుండి ప్రచారాందోళనా కార్యక్రమం చేపట్టాలని అఖిల భారత రైతు కూలీ సంఘం రాష్ట్ర కార్యవర్గం పిలుపునిచ్చింది.

4) ఫైలిన్ తుఫానుకు, అధిక వర్షాలకు నష్టపోయిన రైతాంగాన్ని ఆదుకోవాలని అఖిల భారత రైతు కూలీ సంఘం రాష్ట్ర కార్యవర్గం ప్రభుత్వాన్ని డిమాండ్ చేసింది. ★

చిట్టిపాటి వెంకటేశ్వర్లు

ప్రధాన కార్యదర్శి

అఖిల భారత రైతు కూలీ సంఘం

ఆంధ్రప్రదేశ్ రాష్ట్రకార్యవర్గం

కామ్రేడ్స్ చంద్రన్న టాన్యా యస్.వి.లను న్యూడెమోక్రసీ నుండి బహిష్కరించే నైతికహక్కు ఎ.పి. రివిజనిస్టు మురారు, రాజీవాదుల మహాసభకు ఎక్కడిది?

‘ఆంధ్రజ్యోతి’ దినపత్రికలో 2-11-13నాడు “న్యూడెమోక్రసీ నుంచి చంద్రన్న ఔట్” అనే శీర్షికతో ఒక వార్తాకథనాన్ని ప్రచురించారు. అందులో న్యూడెమోక్రసీ కేంద్రకమిటీ చీలికవర్గం నేత చంద్రన్నను పార్టీ ప్రాథమిక సభ్యత్వం నుంచి బహిష్కరించినదిని పేర్కొన్నారు. “ఆంధ్రప్రదేశ్ లో పోటీకమిటీలు ఏర్పాటుచేసి తనను తాను కార్యదర్శిగా ప్రకటించుకున్నారు. కేంద్రకమిటీ తనవెంటే వున్నదని చెప్పుకున్నారు.” అని కూడా పేర్కొన్నారు. “ఆయనతోపాటు ఎస్.వి. టాన్యాలను బహిష్కరించాలని మహాసభ ఏకగ్రీవంగా తీర్మానించింది”ని రాశారు. “ప్రతిఘటనా పోరాటం బలంగా ముందుకు తీసుకపోవాలని కేంద్రకమిటీ పెట్టిన డాక్యుమెంటును మహాసభ అత్యధిక మెజారిటీతో ఆమోదించినట్లు” కూడా పేర్కొన్నారు. చంద్రన్నకు 10కోట్లు అక్రమాస్తులున్నట్లు చెప్పిన తప్పుడు వార్తనూ, యితర అసత్యాల్నీ, అబద్ధాల్నీ ఆ వార్తలో రాశారు.

ఈ వార్త రాసిన రిపోర్టరు కేంద్రకమిటీ మహాసభలో చేసిన తీర్మానాల ఆధారంగా ఈ కథనాన్ని రాయలేదు. న్యూడెమోక్రసీ పేరుతో చలామణి అవుతూ, మావోయిస్టుపార్టీ, జనశక్తి పార్టీలపేరిట బలవంతపు వసూళ్లు చేసే ఒకరిద్దరు నాయకులిచ్చిన తప్పుడు సమాచారం ఆధారంగా ఈ కథనాన్ని రాశారు. ఈ రిపోర్టరు జూలైలోకూడా యిలాంటి కథనాన్నే రాశాడు. అప్పుడే మా అభ్యంతరాన్ని తెలియజేశాం. తిరిగి మరోసారి అలాంటి అబద్ధాల వార్తల్నే కథనాలుగా రాయటం సబబుకాదు.

“ఆంధ్రజ్యోతి”లో ఈ కథనం వచ్చిన వెంటనే మా పార్టీ రాష్ట్ర కార్యదర్శి మాజీ కేంద్ర కంట్రోల్ కమిషన్ చైర్మన్ నూ, మాజీ కేంద్రకమిటీ కార్యదర్శి కామ్రేడ్ ప్రకాశ్ దాస్ గార్లనూ కాంటాక్టు చేశారు. ఇద్దరూ కేంద్ర మహాసభ మీ ఆర్థిక విషయాలపై ఎలాంటి చర్య జరప లేదనీ, తమ అవసరాల కొరకు అలా ప్రకటించుకొని వుంటారనీ చెప్పారు. అదే రోజున కామ్రేడ్ వై.కె. నూతన కార్యదర్శి హెబాదాలో తమ మహాసభ చేసిన తీర్మానాలంటూ ఒక పత్రికా ప్రకటన విడుదల చేశాడు. ఈ ప్రకటనను 7-11-2013 నాడు వై.యస్.ఆర్. గాడె దివాకర్, పోటు సూర్యం, వి.వి.లు హైద్రాబాద్ లో విలేఖరుల సమావేశం జరిపి వివరించారు. వై.కె. కేంద్ర మహాసభ తరపున 2-11-2013న విడుదల చేసిన పత్రికా ప్రకటనలో యిలా వుంది: “పార్టీ మహాసభ కామ్రేడ్ చంద్రం, టాన్యా, యస్.వి.లు ఆంధ్రప్రదేశ్ లో సాగించిన చీలికవాద, విచ్ఛిన్నకర కార్యకలాపాలు, పార్టీ, ప్రజాసంఘాలకు సమాంతరంగా పెట్టిన కమిటీలకు సంబంధించిన ఒక రిపోర్టును విన్నది: అలాగే నిన్నటిదాకా కేంద్ర కమిటీ సభ్యులుగా వుండిన వీరు ఎ.పి.లో సాగించిన చీలికవాద కార్యకలాపాలను ఆపించడానికి, వాటిని వుపసంహరించేయటానికి కేంద్రకమిటీ ఓపిగ్గా చేసిన ప్రయత్నాలకు సంబంధించిన రిపోర్టునూ, దానికి వాళ్ళు తిరస్కరించిన రిపోర్టును కూడా మహాసభ విన్నది: అనంతరం వాళ్ళను పార్టీ నుండి బహిష్కరించింది.” ఈ ప్రకటనలో ఎక్కడా మేము సి.పి.ఐ. (యం.యల్) న్యూ డెమోక్రసీ పేరు వుపయోగించుకునే నైతిక హక్కులేదని మహాసభ ఆమోదించినట్లు ప్రస్తావన లేదు. ఇది గమనించవలసిన విషయం.

కామ్రేడ్ వై.కె. తదితర కొందరు పాత కేంద్ర కమిటీ సభ్యులు డి.వి.కె. వి.వి., రవిల సిద్ధాంత, రాజకీయ వైఖరులపై కామ్రేడ్ చంద్రం, యస్.వి.లు చేసిన రాజకీయ విమర్శలను అంగీకరిస్తారు. కొన్ని విషయాల్లో వాళ్ళు రివిజనిస్టులేనని కూడా అంగీకరిస్తారు. అదే సమయంలో వాళ్ళు మితవాద రాజకీయాలేగాని రివిజనిస్టు రాజకీయాలు గావని సూత్రీకరిస్తారు. ఇది రివిజనిస్టు రాజకీయాలపట్ల అవకాశవాద వైఖరిని చంద్రం, యస్.వి. టాన్యాల దృఢంగా అభిప్రాయ పడ్డారు. అందువల్లనే కేంద్ర కమిటీ స్థాయిలో “రివిజనిజం”పై మూడు డాక్యుమెంటు వచ్చాయి. డాక్యుమెంటు విడుదలయ్యాక పంజాబ్ రాష్ట్రకమిటీ ఏకగ్రీవంగా డి.వి.కె. వి.వి, రవిల మురారు పూర్తిగా రివిజనిజం అని తీర్మానించి సి.సి.కి పంపింది. 6-7-2013, 5-10-2013 నాడు జరిగిన సిసిల్లో పంజాబ్ కేంద్రకమిటీ సభ్యుడూ, కామ్రేడ్ వై.యస్.ఆర్.లు ఈ మురారు రివిజనిజమని స్పష్టంగా ప్రకటించారు. దీనితో

తొమ్మిది మందివున్న కేంద్రకమిటీలో ఐదుగురు ఈ మురారు రివిజనిజమని ప్రకటించినట్లు స్పష్టమయింది. అయినా కేంద్ర మహాసభ చంద్రం, టాన్యా, యస్.వి.లను పార్టీనుండి బహిష్కరిస్తున్నట్లు తీర్మానించగలిగింది. దీనికి వై.కె.నాయకత్వానగల నూతన సి.సి.లో కొందరు ఎ.పి.లోని రివిజనిస్టులను మిత వాదులుగా చిత్రించి వాళ్ళపట్ల తీసుకున్న అవకాశవాద, రాజీవాద వైఖరులే ప్రధాన కారణం.

ఆంధ్రలోని డి.వి.కె. మురారు 1980,81 మహాసభలూ, ప్లీనల సందర్భంగా ప్రత్యామ్నాయ డాక్యుమెంటు పెట్టి తీవ్రపరాభవానికి గురయ్యారు. ఆనాడు రవి మిగతా యిద్దరికీ భిన్నమన్నట్లు నటించాడు. 1984 చీలిక తర్వాత క్రమంగా ముగ్గురూ ఏకమయ్యారు. పార్టీలో తమ బలాన్ని పెంచుకోడానికి ప్రయత్నించారు. 1990, 1992 మహాసభల నుండి తమ రివిజనిస్టు రాజకీయాల్నీ, నిర్మాణాల్నీ పెంచుకోడానికి నిర్దిష్ట ప్రయత్నాలు ప్రారంభించారు. వీరు చేపట్టిన చర్యలు గమనిస్తే ఈ వాస్తవాలు తేలిగ్గానే తెలిసిపోతాయి.

1990 నుండి పార్టీలో పెరుగుతున్న రివిజనిజం: 2002లో కామ్రేడ్ ప్రకాశ్ దాస్, చంద్రంల వైఖరులు:

1990 రాష్ట్రమహాసభ జరిగిన వెంటనే రాయలవర్గం (డి.వి.కె., వి.వి., రవిలు) పాల్గొన ప్రాంతంలో పనిచేస్తున్న సాయుధ ఆత్మరక్షణ దళాల్ని ఏ కమిటీ ఆమోదం లేకుండా రద్దుచేశారు. 1992లో వీళ్ళు సి.సి.లోకి వచ్చిన దగ్గరనుండి తమ పాత తప్పుడు రాజకీయాలనే ముందుకు తేవడం ప్రారంభించారు. 1994 ఏప్రిల్ లోనే వి.వి. “రాజకీయ పార్టీల వర్గీకరణ” పేరిట తమ రివిజనిస్టు రాజకీయాల క్రమాన్ని తిరిగి ప్రారంభించాడు. 1996 మహాసభల ప్రారంభానికి ముందు “వ్యవసాయంలో పెట్టుబడిదారీ విధానం” అనే తన పాత సిద్ధాంతాన్ని తిరిగి రంగమెక్కించాడు. తన వివరణలో ఇందిరాగాంధీ 20 అంశాల కార్యక్రమాన్ని కూడా కొనియాడటం మొదలు పెట్టాడు. 1996 జనవరిలో సి.సి.కి 10 సవరణలు యిచ్చారు. అందులో ఎన్నికలద్వారా ప్రభుత్వాల ఏర్పాటనే పార్లమెంటరీ పంథాను ముందుకు తెచ్చారు. ఎన్నికల కొరకు ఐక్యసంఘటనలు- వాటికి కనీస కార్యక్రమాలు రూపొందించటం మొదలుపెట్టారు. 1996 రాష్ట్రసమీక్షలో యితర విప్లవ గ్రూపులు లేకపోతే మనకు అసలు గోదావరిలోయలో ఆత్మరక్షణ సాయుధదళాలే అవసరం లేదనే సిద్ధాంతాల్ని ముందుకుతెచ్చారు. 1984 చీలిక నుండి వివిధ స్థాయి కమిటీల్లో ముఖ్యంగా రాష్ట్ర కమిటీలో తమ బలాన్ని పెంచుకోడానికి ప్రయత్నాలు ప్రారంభించారు. 1996 మహాసభ సందర్భంగా తమ బలాన్ని తగ్గించకుండా కాపాడుకోటానికి, పెంచుకోటానికి తీవ్రాతితీవ్రంగా పోరాడారు. అప్పటినుండి తమ బలాన్ని పెంచుకొని పార్టీ నిర్మాణ చట్టాన్ని కైవసం చేసుకొని, పార్టీ రాజకీయ రంగునే మార్చే ప్రయత్నాలు చేస్తూనే వస్తున్నారు. అందులో భాగమే నిన్నటి “సభ్యత్వ ప్రాతిపదికపై కేంద్రమహాసభకు ప్రతినిధుల ఎంపిక” అనే వారి పోరాటం కూడా. 1999నుండి నిర్మాణ మార్పులద్వారా కొత్తగూడెం డివిజన్ లో (యిల్లెందు ప్రాంతంలో) సాయుధ ఆత్మరక్షణ దళాల్ని నిర్వహించేసే కర్తవ్యాన్ని ప్రారంభించారు.

1996 మహాసభలు జరిగినప్పటి నుండి రాయల వర్గం మురారు కార్యకలాపాలు ముమ్మరం చేసింది. మరోవైపు రాష్ట్రంలో చంద్రం గ్రూపు కార్యకలాపాలు అంటూ డి.వి.కె. చేత సి.సి.లో నోటు పెట్టించారు. దీనికి 2003 నవంబరు 1వ తేదీనే చంద్రం తన సమాధానం రాసి కేంద్రకమిటీకి యిచ్చాడు. అందులోనే వీరివి రివిజనిస్టు రాజకీయాలని స్పష్టంగా పేర్కొన్నాడు. అఖిల భారత మహాసభ వేదికనుండి కూడా ఈ మేరకు ఒక ప్రకటన చేశాడు. రాష్ట్ర మహాసభ సందర్భంగా కామ్రేడ్ మాదాల నారాయణ స్వామి, పైల వాసుదేవరావు, చంద్రం వగైరా 8 మంది రాష్ట్ర కమిటీ సభ్యులు ఈ మురారు రాజకీయ, నిర్మాణ కార్యకలాపాలపై ఒక ప్రత్యామ్నాయ సమీక్షను పెట్టారు. 2004 రాష్ట్ర ఎన్నికల సమీక్షలో పార్లమెంటరీ పంథా క్రమంలోనే సాయుధ పోరాటం

ప్రారంభమవుతుందనే సిద్ధాంతాన్ని రచించారు. ఎన్నికల అవసరాలకు న్యూడెమోక్రసీ పార్టీని రిజిష్టరు చేయించాలని రాశారు. 2004 అఖిల భారత పార్టీ మహాసభల సందర్భంగా కూడా ఈ మేరకు ఒక సవరణను ప్రతిపాదించారు. అందువల్లనే ఈ వర్గానిది రివిజనిజమని మేము 2004 మహాసభల సందర్భంగానే రాష్ట్ర కమిటీలో తీర్మానం పెట్టాం. ఈ రివిజనిజం ప్రమాదాన్ని అరికట్టడానికి కేంద్రకమిటీ రెండంచల మహాసభల నిర్వహణపై చర్చించింది. రివిజనిజాన్ని తమ సిద్ధాంతంగా గల వ్యక్తుల్ని కేంద్రకమిటీకి ఎన్నుకోకూడదనే సవరణను కేంద్రకమిటీ పార్టీ నిబంధనావళికి ప్రతిపాదిస్తూ, మహాసభలకు విడుదల చేసింది. మధ్యలో రాయల వర్గపు బెదిరింపులతో దాన్ని సి.సి. వుపసంహరించుకున్నది.

2002లో సి.సి. సభ్యుల సైద్ధాంతిక అర్హత గురించి రివిజనిజంపై సి.సి. ఒక సవరణ ప్రతిపాదించింది. ఆ మహాసభల సందర్భంగా మాజీ కార్యదర్శి ప్రకాశ్ దాస్ తన వివరణ రాసియిచ్చాడు. ఆ సందర్భంగా కా|| ప్రకాశ్ దాస్ తన వివరణలో యిలా పేర్కొన్నాడు. “పార్టీ అత్యున్నత బాడీగావున్న సి.సి. సభ్యులు ఎన్నిక కావడంపై నిబంధనావళిలో ఎలాంటి గీటురాయి లేదు. ఏదో ఒక గీటురాయి పెట్టుకోవడం మంచిది కేంద్రీకృత ప్రజాస్వామిక పునాదిపై ఆధారపడి ఒకే పార్టీలో మార్క్సిజం, రివిజనిజం సహజీవనం చేయలేవని చరిత్ర నిరూపించింది. పార్టీకి భిన్నమైన సైద్ధాంతిక అవగాహన కల్గినవాళ్ళను వాళ్ళ సైద్ధాంతిక, ఆచరణలకు ప్రాధాన్యతనిచ్చి సి.సి.లో పెట్టుకుంటే వాళ్ళు పార్టీని మొద్దుబారుస్తారు. లేదా సి.సి.లో మెజార్టీ సాధించటానికి, వాళ్ళ సైద్ధాంతిక అవగాహన ప్రకారం పార్టీ రంగును మార్చటానికి వేచివుంటారు. ఇలాంటి వ్యక్తులు తమ సైద్ధాంతిక, ఆచరణల శక్తిసామర్థ్యాలను వుపయోగించుకుంటూ

పార్టీలో అవకాశ మురారు సృష్టించటానికి ప్రయత్నిస్తారు. చంద్రన్న కూడా ఈ సవరణపై తన వైఖరిని వివరిస్తూ కేంద్రకమిటీకి రాసి ఇచ్చాడు. అఖిల భారత మహాసభ వేదిక నుండే వీళ్ళను తాను రివిజనిస్టులుగా భావిస్తున్నారని కూడా చంద్రన్న బాహాటంగా ప్రకటించాడు.

2004 అనంతరం రాయలవర్గం సి.సి. తీర్మానాల పట్ల చేపట్టిన వ్యతిరేక వైఖరి

ఈ నేపథ్యంలో డి.వి.కె., వి.వి., రవిలు 2004 లో కేంద్రకమిటీ సభ్యులుగా ఎన్నుకోబడలేదు. ఈ మహాసభల తర్వాత సి.సి. విడుదల చేసిన ‘నిర్వాసితుల’ తీర్మానాన్ని ఈ వర్గం వ్యతిరేకించింది. అభివృద్ధి పేరిట ‘ప్రత్యేక ఆర్థిక మండళ్ళు’ ప్రభుత్వ ప్రతిపాదనల్ని బలపర్చే వైఖరి చేపట్టారు. పోలవరం ప్రాజెక్టు నిర్మాణం విషయంలో కాంగ్రెస్ ప్రభుత్వ వైఖరిని బలపర్చే వైఖరి అవలంబించారు.

‘ప్రత్యేక తెలంగాణా రాష్ట్ర ఏర్పాటు’ పై కేంద్రకమిటీ తీర్మానాన్ని వ్యతిరేకించారు. ఆచరణలో అడుగడుగునా అటంకాలు సృషించారు.

ఐక్యకార్యచరణ పేరిట 10 పార్టీలతో ఐక్యకార్యచరణను తారకమంత్రంగా చేపట్టారు. ఈ నేపథ్యంలో అఖిల భారత పార్టీ మహాసభల సందర్భంగా పార్టీలో రివిజనిజంపై చర్చ జరగాలని చంద్రన్న వగైరాలు పట్టుబట్టారు. దాని ఫలితంగానే కేంద్రకమిటీ “మితవాదానికి, రివిజనిజానికి వ్యతిరేకంగా పోరాటాన్ని తీవ్రతరం చేయండి” అనే డాక్యుమెంటును 2009 లో విడుదల చేసింది. రాయలవర్గం నగ్గుంగా తమ రివిజనిస్టు అవగాహనతో “.... అతివాదాన్ని ప్రధాన ప్రమాదంగా తీసుకుంటూ అతివాద, మితవాదాలకు వ్యతిరేకంగా పోరాడండి” అంటూ దీనిపై తమ ప్రత్యామ్నాయ డాక్యుమెంటును ఇచ్చారు. “సి.పి.ఐ.(ఎం.ఎల్) న్యూ డెమోక్రసీలో రివిజనిజానికి వ్యతిరేకంగా పోరాడండి” అనే ప్రత్యామ్నాయ డాక్యుమెంటును చంద్రన్న, ఎస్.వి లు ఇచ్చారు.

6-12-2010 నాడు రాయలవర్గ సిద్ధాంతాలను గురించి కేంద్రకమిటీ తన లేఖలో ఇలా పేర్కొంది. “వివిధ పార్టీ మహాసభలు, కాన్ఫరెన్సులు, ప్లీనాలలో ఆమోదించిన అనేక విషయాలకు భిన్నంగా మీ అభిప్రాయాలు పెట్టారు. కార్యక్రమం, పంథా, విధానం మున్నగు అనేక సమస్యలపై మీరు విభేదించారు. వీటిలో కొన్ని మౌలిక స్వభావం కల్గినవి కూడా....కార్యక్రమంలో భారతదేశ రాజ్యాంగం గురించి చేసిన విశ్లేషణతో మీరు విభేదించారు. వ్యవసాయరంగంపై 1996 లో పార్టీ మహాసభ చేసిన సూక్తికరణాలతో మీరు విభేదించారు. రాజకీయ పార్టీలను విశ్లేషిస్తూ 1997 కేంద్ర ప్లీనం సి.పి.ఐ., సి.పి.ఎం.లను పాలకవర్గ పార్టీగా విశ్లేషించింది. ఈ విశ్లేషణతో మీరు విభేదించారు. 2004 మహాసభ ఆమోదించిన ప్రతిఘటనా పోరాట అవగాహనపై మీరు విభేదించారు. విధాన తీర్మానంలో 2004 పార్టీ మహాసభ ఆమోదించిన ఎన్నికల పంథాతో మీరు విభేదించారు... ప్రత్యామ్నాయ డాక్యుమెంట్ అనబడే మీ డాక్యుమెంట్ ద్వారా కార్యక్రమం, పంథా, విధాన తీర్మానం, రాజకీయ తీర్మానం వగైరాలపై మీకున్న భిన్నాభిప్రాయాలను దొడ్డి దారిన బహిరంగ చర్చలు, వాదనలు చేయడానికి ప్రయత్నించారు.”

2012 జనవరి చివరికల్లా, ఎ.పి.లో జిల్లా మహాసభలు పూర్తయ్యాయి. జిల్లా మహాసభల్లో తమకు ఎదురైన పరిస్థితిని రాయలవర్గం గమనించింది. పార్టీ సభ్యత ప్రాతిపదికపై అఖిల భారత మహాసభలు జరిపితేనే హాజరవుతామని, అలా కానట్లయితే హాజరుకాబోమనే వైఖరి చేపట్టారు. అంతేకాదు, 2012 మార్చి, ఏప్రిల్ లో సి.పి.ఐ.(ఎం.ఎల్) రెడ్ ఫ్లాగ్ పేరుతో వేరు కుంపటి పెట్టుకోవడానికి అన్ని ఏర్పాట్లు చేసుకున్నారు. 2012 మార్చిలో ఇవే అభిప్రాయాలతో “తమది ఇదే చివరి ఉత్తరం” అంటూ కేంద్రకమిటీకి లేఖ రాసారు.

ఇలాంటి పరిస్థితిలో 2012 మే లో సతీష్ అనే వ్యక్తి తాను కాజేసిన సొమ్మును కాపాడుకోవడానికి డి.వి.కె., రవిలను కలిసాడు. అతనితో కుమ్మక్కయి రాయలవర్గం నేతలు చంద్రన్నకు వ్యతిరేకంగా ఆరోపణల పత్రం సృష్టించారు. వేరు కుంపటి పెట్టుకునే తమ వ్యూహంలో మార్పులు చేసుకున్నారు. అతని లెటర్ పేరిట చంద్రన్నను రాజకీయంగా దెబ్బతీయటకు కుట్రలు సాగించారు. ఎంక్వయిరీ పేరిట అనేక నాటకాలు సాగించారు. 1990 నుండి తాము అమలు చేస్తున్న మితవాద, రివిజనిస్టు రాజకీయాల్ని అధికార పంథాగా గెలిపించుకోవడానికి, రాష్ట్ర పార్టీని పూర్తిగా చేజిక్కించుకోవడానికి అంతిమ పోరాటానికి సన్నద్ధ మయ్యారు. 1969 తర్వాత న్యూడెమోక్రసీ విప్లవ రాజకీయాలకు ఇదొక పెను ప్రమాదంగా పరిణమించింది.

అందుకే ఈ పరిణామాన్ని అడ్డుకోవడానికి చంద్రన్న టాన్యా, ఎస్.వి.లు 17.5.2013 నాడు మూడు నిర్దిష్ట ప్రతిపాదనలు సి.సికి ఇచ్చారు. ఒకటి, ఇల్లందు ప్రాంతాన్ని సి.సి. ప్రత్యక్ష నాయకత్వం కిందికి తీసుకోవాలి. రెండు, రెండంచెల పార్టీ మహాసభల పద్ధతి ప్రవేశ పెట్టాలి. తద్వారా, సి.సి., పి.సి., జిల్లా కమిటీల్లో సి.సి లైన్ ను బలపరిచేవారు మూడింట రెండు వంతులు ఉండేలా నిర్మాణం చేయాలి. మూడు, మహాసభలకంటే ముందే చంద్రన్నపై వచ్చిన ఆరోపణలపై కేంద్రకమిటీ పునర్ విచారణ జరిపించాలి.

ఈ డిమాండ్ల ఆంతర్యాన్ని సి.సి. మెజారిటీ అర్థం చేసుకోవడంలో విఫలమైంది. అందువల్లనే, తన పాత నిర్ణయాలనే పునరుద్ధరించింది. ఈ పెనుప్రమాదాన్ని ఎదుర్కోవాలంటే, రాయలవర్గంతో ఎ.పి.లో తెగతెంపులు చేసుకోవాలని చంద్రన్న తదితరులు నిర్ణయించుకున్నారు. ఎ.పి.లోని రాయలవర్గంతో తెగతెంపులు చేసుకుంటున్నట్లు 15.6.2013 నాడు సి.సి., కి లేఖ ఇచ్చారు. ఇందుకనుగుణంగా జూన్ 23 న రాష్ట్ర జనరల్ బాడీ జరుపుకున్నారు. జూన్ చివరలో కామ్రేడ్స్ ప్రకాష్ దాస్, వై కెలను చంద్రన్న కలిసాడు. ఆ సందర్భంగా తాము వేరుగా రాష్ట్ర మహాసభ జరుపుకుంటామని, వేరే రాష్ట్రకమిటీ ఏర్పర్చుకుంటామని స్పష్టంగా చెప్పాడు. న్యూడెమోక్రసీ రాజకీయాలనే అమలు పరుస్తామని, ప్రస్తుత కేంద్రకమిటీ కింద పనిచేస్తామని స్పష్టపరిచాడు. వారు అంగీకరించలేదు. ఈ విషయాలను తదుపరి సి.సి.లో చర్చిద్దామని చెప్పారు.

6-7-2013 కేంద్రకమిటీ నిర్ణయాల్ని సి.సి.గానీ, రాయలవర్గంగానీ పాటించారా?

6-7-13న సి.సి. జరిగింది. అందులో చంద్రన్న, టాన్యా, యస్.వి. లేఖల్ని ఆమోదించలేకపోతున్నామని, మహాసభలకు

రమ్మని తీర్మానించారు. ఈ సి.సి. తర్వాత రాయలవర్గం తమ కుట్రల్ని మరింత వేగిరపర్చింది. సి.సి. జరిగిన కొద్దిరోజుల్లోనే ఆంధ్రజ్యోతిలో వార్తాకథనం రాయించారు. ఇందులో సి.సి. చర్చించిన విషయాలూ, ఇ.సి. నివేదికలో లేని విషయాలూ, అనేక కట్టుకథలూ, అబద్ధాలూ రాయించారు. ఆగస్టు 10 నుండి 15 వరకు ఎ.పి.లోని రివిజనిస్టు వర్గం తమ రాష్ట్ర మహాసభ జరుపుకున్నది. దీనిగురించి చంద్రన్న తదితరులకు రాష్ట్ర కమిటీ వైపు నుండి గానీ, కేంద్రకమిటీ వైపు నుండి గానీ కబురేలేదు. మహాసభ జరిగిన వెంటనే కేంద్రకమిటీ సభ్యులతో సహా రాష్ట్రంలో అనేకమందిని పార్టీనుండి బహిష్కరిస్తున్నట్లు విలేఖర్ల సమావేశంలో డి.వి.కె., వి.వి. వగైరాలు ప్రకటించారు. దీనిపై వాస్తవాలు తెలుపమని చంద్రన్న ప్రధాన కార్యదర్శి ప్రకాశ్ దాస్ కు 21-8-2013 నాడు లెటరు రాశాడు. ఆయన నుండి ఎలాంటి సమాధానం రాలేదు. ఈ పరిణామాల తర్వాత నేనుగస్టు 23 నుండి 25 వరకు రాయలవర్గపు రివిజనిజాన్ని వ్యతిరేకించే వాళ్ళు తమ రాష్ట్ర మహాసభ జరుపుకున్నారు. దీనికి 158మంది హాజరైనారు. ఒక రాష్ట్రకమిటీని ఎన్నుకున్నారు. ఆ రాష్ట్రకమిటీ చంద్రన్నను తమ కార్యదర్శిగా ఎన్నుకున్నది. అందువల్ల చంద్రన్న రాష్ట్రకమిటీ కార్యదర్శిగా తనకుతాను ప్రకటించుకున్నారనే కథనం అవాస్తవమైనది.

5-10-2013 నాటి సి.సి.నిర్ణయానికి, చర్చల స్పిరిట్ కూ వ్యతిరేకంగా ‘మహాసభ’ తీర్మానించింది :

6-7-13న జరిగిన సి.సి. సమావేశం తర్వాత 21-8-13, 3-9-13 నాడు చంద్రన్న తదితరులు రెండులేఖలు రాశారు. 5-10-13 నాడు మరోలేఖ రాశారు. అదేరోజు జరిగిన సి.సి. సమావేశంలో పాల్గొన్నారు. ఐదుగురు సి.సి. సభ్యులు (9మందిలో) తమ డాక్యుమెంటునే బలపరచినందున న్యూడెమోక్రసీ పేరు పెట్టుకునే వైతికహక్కు తమకేవుందని తమ లేఖలోనూ, కేంద్రకమిటీ సమావేశంలోనూ స్పష్టపరిచారు. తమను కేంద్రమిటీ నుండి బహిష్కరిస్తే వేరుగా సి.సి.ని ఏర్పాటుచేసుకొని సి.పి.ఐ. (ఎం.ఎల్) యస్.డి.గా కొనసాగుతామని స్పష్టపరిచారు. ఎ.పి.లోని 50 శాతం పైగా పార్టీ శ్రేణులూ, ప్రజావృద్ధులూ తమతో వుందనీ, కనీసం దాని ప్రకారమైనా కేంద్ర మహాసభకు ప్రతినిధుల్ని తమకు కేటాయించాలని కామ్రేడ్ టాన్యా, యస్.వి.లు కోరారు. ఈ ప్రతిపాదనను కూడా సి.సి.మెజారిటీ తిరస్కరించింది. చివరకు కొన్ని షరతులతో ఎక్స్-అఫీషియో సభ్యులుగా అఖిల భారత మహాసభలో పాల్గొనమని సి.సి. తీర్మానించింది. అలా హాజరు కావాలంటే ఎ.పి.లో చేపట్టిన ప్రత్యామ్నాయ నిర్మాణాల్ని రద్దుచేసుకోవాలని షరతు విధించింది. వీటిని అంగీకరించకపోతే పార్టీతో తెగతెంపులు చేసుకున్నట్లేనని తీర్మానించింది. చంద్రన్న, టాన్యా, యస్.వి.లు ఈ తీర్మానాన్ని వ్యతిరేకించారు. ఆ విధంగా కేంద్రకమిటీ రెండుగా విడిపోయింది.మేము సి.పి.ఐ.(యం.యల్) న్యూడెమోక్రసీ పేరును వుపయోగించుకోరాదనీ, న్యూడెమోక్రసీకి రాజీనామాలు యివ్వాలనీ ఒకరిద్దరు ప్రతిపాదించారు. ఈ ప్రతిపాదనలు సరైనవి కావని వై.కె. తదితరులు తిరస్కరించారు. ప్రకాశ్ దాస్ నాయకత్వానగల సి.పి.ఐ.(ఎం.ఎల్)న్యూడెమోక్రసీ, చంద్రన్న నాయకత్వంలో వున్న సి.పి.ఐ.(ఎం.ఎల్) న్యూడెమోక్రసీ అని రాసుకోవచ్చని కూడా వై.కె.వివరించాడు. స్నేహపూర్వకంగా విడిపోదామని, పత్రికలకు ఎక్కవద్దనీ, మీడియాకు మేత అందించాల్సిన పనిలేదనీ అత్యధిక మంది సి.సి. సభ్యులు కోరారు. ఆవిధంగా చివరికి కేంద్ర కమిటీలోని సభ్యులు పరస్పరం మెజారిటీ, మైనారిటీగా తెగతెంపులు చేసుకున్నారు.

మేము తెగతెంపులు చేసుకున్నతర్వాత, కేంద్రస్థాయిలో కూడా మేము మా ప్రత్యేక నిర్మాణాలను ఏర్పర్చుకున్న తర్వాత మేము హాజరుకాని సభల్లో మమ్మల్ని బహిష్కరించినట్లు తీర్మానించటం ఒక వింతైన నిర్మాణ చర్య. ఇది ఆంధ్రప్రదేశ్ లోని రివిజనిస్టు మురాతో వై.కె. నాయకత్వాన వున్న సి.సి. సభ్యులు కొందరు రాజీపడి, అవకాశవాదంతో తీసుకున్న చర్యమాత్రమే. విప్లవ రాజకీయాలూ, సిద్ధాంతాలకంటే పార్టీ ‘ఐక్యతే’ ప్రధానమనుకుని ఐక్యతా ఫోబియాలో కొట్టుకపోయి చేసిన మహాసభ తీర్మానం యిది. రాజకీయాల్ని అధిక్యతలో వుంచమని మహాపాధ్యాయుడు మావో చేసిన వుపదేశానికి భిన్నంగా నిర్మాణాన్ని అధిక్యతలో వుంచుతూ కొందరు నాయకుల ప్రోద్బలంతో చేసిన మహాసభ తీర్మానం యిది. అంతిమంగా ఇది ఎ.పి.లోని రివిజనిస్టు మురాగా తయారైన రాయలవర్గాన్ని సంతృప్తి పరచడానికి చేసిన తీర్మానం మాత్రమే. “స్నేహపూర్వకంగా విడిపోదాం, పరస్పరం విమర్శించుకుంటూ పత్రికలకు ఎక్కవద్దు, వేరు వేరుగా ఒకే పేరుతో పార్టీని నడుపుకోవచ్చునని” సి.సి.లో పది రోజుల ముందు హితవచనాలు

పలికిన కేంద్రనాయకులే మహాసభలో యిలాంటి తీర్మానాన్ని చేయించటంలోని ఆంతర్యమేమిటి? ఎ.పి.నాయకులు మిత వాదులనే పేరిట వాళ్ళ రివిజనిజంతో రాజీపడటం తప్ప?

కామ్రేడ్ చంద్రన్న అక్రమ అస్తులు సంపాదించాడని సి.సి.గానీ, అఖిల భారత మహాసభగానీ తీర్మానించలేదు :

ఎ.పి. రివిజనిస్టులతో మేము జూన్ 15 నాడే తెగతెంపులు చేసుకున్నాం. సి.సి. ‘మెజారిటీ’ 5-10-2013 నాడు రివిజనిస్టుల్లో రాజీపడి మాతో తెగతెంపులుచేసుకున్నది. అందువల్ల 5-10-13 నాడే కేంద్రకమిటీ స్నేహపూర్వకంగా రెండుగా విడిపోయింది. అటు తర్వాత వెంటనే మేము మా కేంద్రకమిటీని ఏర్పాటు చేసుకున్నాం. సి.పి.ఐ.(ఎం.ఎల్) న్యూడెమోక్రసీ పేరుతో పనిచేయటం ప్రారంభించాం. ఇలా చేస్తామని మేము జూన్ 15వ తేదీన సి.సి.కి యిచ్చిన తెగతెంపుల లేఖలోనే స్పష్టంగా పేర్కొన్నాం. అందువల్ల వాళ్ళ మహాసభ నాటికే వేరుగా పార్టీ పెట్టుకున్న మమ్మల్ని బహిష్కరించే హక్కు రివిజనిస్టులూ, రాజీవాదులూ కలిసి జరుపుకున్న మహాసభకు ఎక్కడిది? ఈ వార్తాకథనంలో చంద్రన్న అక్రమాస్తులు అంటూ జోడించిన భాగం చూస్తే మహాసభ కూడా చంద్రన్న అక్రమాస్తులై తీర్మానించినట్లు ఎవరైనా భావించే అవకాశం వుంది. చంద్రన్నపై ఎ.పి. ఎంక్వయిరీ కమిటీ రిపోర్టును చంద్రన్న తదితరులు తప్పుపట్టారు. వై.కె, ప్రకాశ్ దాస్, వై.యస్.ఆర్., నరేంద్ర్ లాంటి సి.సి. సభ్యులు కూడా ఈ రిపోర్టు తయారుచేసిన పద్ధతినీ, విచారణ జరిపిన తీరునూ తప్పుపడుతూ తమ అభిప్రాయాలు రాసియిచ్చారు. రిపోర్టులోని అనేక ముఖ్యభాగాలను తప్పుపడుతూ రాసియిచ్చారు. ఆ రిపోర్టును సి.సి. అంగీకరిస్తూ ఎలాంటి తీర్మానమూ చేయలేదు. చంద్రన్న వగైరాలు సి.సి.తో తెగతెంపులు చేసుకునే నాటికి ఐదుసార్లు వరుసగా సి.సి. పునర్విచారణ జరపాలని కోరారు. అయినా సి.సి. అందుకు పూనుకోలేదు. 2013 అక్టోబరు 20--25 తేదీలలో కామ్రేడ్ ప్రకాశ్ దాస్, వై కె ల నాయకత్వాన జరిగిన మహాసభ కూడా చంద్రన్న ‘అక్రమ’ అస్తుల గురించి చర్చించనూ లేదు, ఎలాంటి తీర్మానమూ చేసిందీ లేదు. కానీ రాయలవర్గం మాత్రం పదేపదే చంద్రన్న ‘అక్రమ’ అస్తుల సంపాదన అంటూ రాయటం, రాయించటం, ప్రచారం చేయటం, చేయించటం అదే పనిగా చేస్తున్నారు. ఇవన్నీ తమ రివిజనిస్టు రాజకీయాలనుండి విప్లవశ్రేణుల దృష్టి మళ్ళించడానికి తప్ప మరేమీ కాదు. ఇవి తమనోటి దురదనూ, చేతిదురదనూ వ్యక్తీకరించుకునే చేష్టలు తప్ప మరేమీ కావు.

‘ప్రతిఘటనా పోరాటాన్ని బలంగా ముందుకు తీసుకు పోవుటకు సి.సి. పెట్టిన డాక్యుమెంట్ ను మహాసభ అత్యధిక మెజారిటీతో ఆమోదించిందని’ కూడా వీరు తమ కథనంలో పేర్కొన్నారు. ఇది కూడా వాస్తవం కాదు. ఇలాంటి డాక్యుమెంటే అసలు ఎజెండాలోనే లేదు. రివిజనిజంపై సి.సి. పెట్టిన డాక్యుమెంట్ కు 78, రాయలవర్గం పెట్టిన డాక్యుమెంట్ కు 28 ఓట్లు వచ్చాయి. ఎ.పి. నుండి వెళ్ళిన 40మంది ప్రతినిధులలో 12మంది మాత్రమే సి.సి.కి ఓటువేశారు. రాజకీయ తీర్మానంమీదా, రహస్య పార్టీ నిర్మాణం గురించీ సి.సి. పెట్టిన డాక్యుమెంట్లపై ఎ.పి.లో రివిజనిస్టు నాయకులూ, వారి అనుచరులూ అవహేళనలూ చేస్తూ ప్రచారాలు గావించారు. డజన్ల కొలదీ సవరణలు మురా పద్ధతిలో పెట్టించారు. తమ జిల్లా సభల్లో ఓడించారు. కానీ వీరంతా అఖిల భారత మహాసభల్లో అమితానందంతో ఆమోదించారట! గత మహాసభల నుండి సి.సి. వైఫల్యాలను దండకాలుగా చదువుతూ జిల్లా మహాసభల్లో గాలి, గాలిగా వ్యాఖ్యానాలు చేశారు. చేయించారు. డి.వి.కె. “నలభై సంవత్సరాలుగా ఈ అతివాద లైనూ, అతివాద నాయకత్వమే అధికారంలో వుంటూ వచ్చింది. ఒక్కసారి తమకు అధికారం అప్పగించండి! తమ లైన్ను అమలు చేయించడానికి ఒక అవకాశం కల్పించమని” విజ్ఞప్తులు చేసుకున్నాడు.

2012 మార్చి-ఏప్రిల్ లో సి.పి.ఐ.(ఎం.ఎల్) రెడ్ ఫ్లాగ్ పేరిట తమ పార్టీ పెట్టుకోడానికి అన్ని ఏర్పాట్లు చేసుకున్నారు. తమ అనుచరులను అందుకు సంసిద్ధం చేశారు. కానీ ప్రస్తుతం సి.సి.తో రాజకీయంగా రాజీపడ్డారు. న్యూడెమోక్రసీ తమదేనంటూ కేకలు వేస్తున్నారు. సి.పి.ఐ.(ఎం.ఎల్) న్యూడెమోక్రసీ రాజకీయాల్ని పూర్తిగా వ్యతిరేకించే వారు వాటికి వారసులుగా వీరంగం వేస్తున్నారు. ఇదెంతకాలమో చరిత్ర తేల్చాలి! ★

పశ్చిమ సామ్రాజ్యవాద ప్రయోజనాల పరిరక్షణ కోసం మారణకాండ లక్ష్యం

కెన్యా రాజధాని నైరోబిలో సంపన్నులకు మాత్రమే అందుబాటులో ఉండే 'వెస్ట్ గేట్ మార్' అనే షాపింగ్ సెంటర్ పైన నాలుగు రోజుల పాటు దాడి జరిగింది. ఇజ్రాయేల్ కి చెందిన ఒక కంపెనీ ఈ మార్ సొంతదారు. సెప్టెంబర్ 21 నుండి 24 వరకు జరిగిన దాడికి తానే బాధ్యురాలినని ఆల్-ఖైదా అనుబంధ సంస్థ అయిన ఆల్-షబాబ్ ప్రకటించింది. దాడిలో 61 మంది సాధారణ పౌరులు చనిపోగా ఇంకా 63 మంది జాడ తెలియలేదు. చనిపోయినవారిలో కెన్యా అధ్యక్షుడు కెన్యెట్టా రక్త సంబంధీకులు కూడా ఉన్నారు. ఆల్-షబాబ్ టెర్రరిస్టులు విసిరిన గ్రేనెడ్ల ధాటికి మూడు అంతస్తుల మార్ పాక్షికంగా కూలిపోయిందని ప్రభుత్వం చెబుతోంది. జాడ తెలియనివారు ఈ శిథిలాలలో ఉండి ఉండవచ్చునని భావిస్తున్నప్పటికీ అక్టోబర్ 7 వరకూ వారిని వెలికి తీసే ప్రయత్నాలు జరగలేదు. దాడి చేసిన టెర్రరిస్టుల్లో అమెరికా, బ్రిటీష్ పౌరులు కూడా ఉన్నారని అధ్యక్షుడు కెన్యెట్టా ప్రకటించాడు. చనిపోయినవారిలో కూడా పశ్చిమ దేశాల పౌరులు ఉన్నట్లు తెలుస్తోంది.

ఆల్-షబాబ్ సంస్థ సోమాలియా ఆధారంగా పనిచేస్తున్న ముస్లిం సంస్థ. దీని మాతృ సంస్థ ఆల్-ఖైదా కాగా లిబియా టెర్రరిస్టు సంస్థ ఎల్.ఐ.ఎఫ్.జి.తోనూ, మరో ఆల్-ఖైదా పిల్ల సంస్థ ఎ.క్యూ.ఐ.ఎం.తోనూ దీనికి సంబంధాలు ఉన్నాయి. అమెరికా, ఫ్రాన్స్, బ్రిటన్ల మద్దతుతో సిరియాలో సాగుతున్న 'కిరాయి తిరుగుబాటు' కోసం ఈ సంస్థలన్నీ జిహాదిస్టులను సరఫరా చేస్తున్నాయి. సిరియాలో ఎవరికైతే డబ్బు, ఆయుధాలను పశ్చిమ దేశాలు సరఫరా చేస్తున్నాయో అవే సంస్థలు కెన్యా మార్ దాడికి ప్రధాన బాధ్యులు.

కెన్యా మార్పై దాడికి కారణం 2011లో సోమాలియాపై కెన్యా జరిపిన దురాక్రమణ దాడి అని ఆల్-షబాబ్ ప్రకటించింది. అమెరికా, ఫ్రాన్స్ దేశాలు ఈ దాడికి సంపూర్ణ మద్దతు ఇచ్చాయి. ఆయుధాలు, మందుగుండు సరఫరా చేశాయి. స్వయంగా తమ మిలటరీ సలహాదారులను కూడా దింపాయి. ఈ మేరకు కెన్యా ప్రభుత్వమే అంగీకరించిందని బ్రిటీష్ పత్రిక ఇండిపెండెంట్ తెలిపింది. ఆల్-షబాబ్ మిలిటెంట్లపై తాము చేసిన దాడికి అమెరికా, ఫ్రాన్స్లు సహకరించాయని తగిన సహాయం ఇచ్చాయని కెన్యా ప్రభుత్వం కూడా తెలిపింది. సోమాలియా దాడి సందర్భంగా తమ దేశంలో అమెరికా, ఫ్రాన్స్ మిలటరీ సలహాదారులు ఉండడం వలన అప్పట్లో కెన్యా అధ్యక్షుడు, ప్రధానుల మధ్య విభేదాలు కూడా తలెత్తాయి. విదేశీ మిలటరీ సలహాదారుల ఉనికి పట్ల దేశాధ్యక్షుడు అసంతృప్తి వ్యక్తం చేశాడు.

ఇస్లామిక్ టెర్రరిస్టు సంస్థ ఆల్-ఖైదా పశ్చిమ దేశాలకు వ్యతిరేకంగా పోరాడుతున్నట్లు కనిపిస్తుంది. కానీ వాస్తవంలో ఆ సంస్థ పశ్చిమ దేశాలకు, ముఖ్యంగా అమెరికాకు వ్యూహాత్మక మిత్రుడు. ప్రపంచ భౌగోళిక రాజకీయాల్లో ప్రత్యర్థిగా ఎదుగుతున్న చైనా-రష్యా కూటమిని ఎదుర్కోవడానికి ఆల్-ఖైదా అమెరికాకు సహకరిస్తుంది. అయితే ఈ సహకారం నేరుగా కనపడదు. దాని పని అమెరికా మిలటరీ జోక్యానికి తగిన పరిస్థితులను సృష్టించడం. చైనా, రష్యా లేదా ఇతర ప్రత్యర్థి దేశాల ప్రాబల్యం పెరుగుతున్న చోట ఎక్కడైనా అమెరికా జోక్యం చేసుకోవాలంటే ఆల్-ఖైదా, దాని అనుబంధ సంస్థలు మొదట అక్కడ టెర్రరిస్టు చర్యలకు దిగుతాయి. ఆ తర్వాత ఆల్-ఖైదా బూచిని చూపి అమెరికా, ఐరోపాలు మిలటరీ చర్యలకు దిగుతాయి. ఇది గత రెండు, మూడు దశాబ్దాలుగా జరుగుతున్న తంతు.

ఆఫ్రికాలో చైనా ప్రాబల్యం విస్తృతం అవుతోంది. అనేక ఆఫ్రికా దేశాల్లో చైనా పెట్టుబడులు పెరుగుతున్నాయి. ఐ.ఎం.ఎఫ్. ఇచ్చే రుణాల కంటే సరసమైన వడ్డీకి, షరతులు ఏమీ లేకుండానే చైనా

ఇబ్బడి ముబ్బడిగా రుణాలు మంజూరు చేస్తోంది. చైనా ప్రాబల్య విస్తరణకు అడ్డుకట్టవేయడానికి, ఉత్తర ఆఫ్రికా అంతటా విస్తరించిన తొరెగ్ గిరిజన తెగల స్వాతంత్ర్య పోరాటాన్ని అణచివేయడానికి మాలి దేశంపై గత సంవత్సరం ఫ్రాన్స్ దాడి చేసింది. ఆ దాడికి ముందు కూడా లిబియా నుండి వచ్చిన ఎ.క్యూ.ఐ.ఎం. (ఆల్-ఖైదా ఇన్ ఇస్లామిక్ మఫుర్స్) తీవ్రవాదులు ఉత్తర మాలిని ఆక్రమించారు. వారిని చూపి ఫ్రాన్స్ ఆ దేశంపై దాడి చేసింది. ఇప్పుడా దేశంలో ఫ్రాన్స్ బలగాలు స్థావరం ఏర్పరచుకుని చైనా ప్రాబల్య విస్తరణను అడ్డుకునే పనిలో ఉన్నాయి.

ఇదే వ్యూహాన్ని సోమాలియాపై అమలు చేయడానికి అమెరికా, బ్రిటన్, ఫ్రాన్స్ దేశాలు పన్నిన పథకంలో భాగమే కెన్యా వెస్ట్ గేట్ మార్పై జరిగిన దాడి. కెన్యా మార్ దాడి అనంతరం సోమాలియాపై పూర్తిస్థాయి దాడి చేయాలని అమెరికా, ఐరోపా పత్రికలు ప్రచారం ప్రారంభించాయి. నిజానికి సోమాలియాపై అమెరికా ఇప్పటికే రెండు సార్లు దాడి చేసింది. బుష్ అధ్యక్షతలో 2006లో ఒకసారి, ఒబామా అధ్యక్షరికంలో 2011లో మరోసారి సోమాలియాపై అమెరికా దాడి చేసింది. ఆ దాడులు కాకుండా అమెరికా డ్రోన్లు నిత్యం సోమాలియాపై క్షిపణి దాడులు జరుపుతుంటాయి. ఈ దాడుల్లో వందలాది అమాయక పౌరులు చనిపోతున్నా ప్రపంచానికి, ముఖ్యంగా పశ్చిమ పత్రికలకు పట్టదు.

ఆల్-షబాబ్ జరిపిన దాడికి తక్షణ బాధ్యులు జిహాదిస్టులే. కానీ టెర్రరిస్టు దాడులను తమ వ్యూహాత్మక ప్రయోజనాల కోసం సాగిస్తున్న అమెరికా పాత్రను విస్మరించడం మహా దోషం అవుతుంది. పశ్చిమ దేశాల సామ్రాజ్యవాద ఎత్తుగడలు ఎలా ఉంటాయంటే ఒక ప్రాంతంలో జరుగుతున్న యుద్ధంలో రెండువైపులా వారు సహాయం చేస్తుంటారు. ఆ యుద్ధం అలా కొనసాగుతూ ఉంటూనే అక్కడ తమ పాత్ర అవసరం ఏర్పడుతుంది. ఈ యుద్ధాలకు ఫైనాన్స్ చేసేది వాల్ స్ట్రీట్, ద సిటీ (లండన్), ఫ్రాంక్ ఫర్ట్ (జర్మనీ) తదితర బడా బహుళజాతి ఫైనాన్స్ కంపెనీలే. ఉదాహరణకి ఇరాక్, ఆఫ్ఘన్ యుద్ధాలకు 4 నుండి 6 ట్రిలియన్ల వరకు ఖర్చయ్యాయని ఒక అంచనా. ఈ డబ్బు ఎక్కడికి వెళ్ళినట్లు? పశ్చిమ దేశాల రుణాల రూపంలో ఫైనాన్స్ కంపెనీలు దీనిని సొమ్ము చేసుకున్నాయి. వాల్ స్ట్రీట్ కంపెనీలకు టెర్రరిస్టుల దాడులు, జాతుల ఘర్షణలు ఒక లాభనాటి వ్యాపారం.

ఆల్-షబాబ్ దాడి దుర్ఘాటమే. కానీ వారి వెనుక ఉన్న అమెరికా, ఫ్రాన్స్, బ్రిటన్, ఇజ్రాయేల్, సౌదీ అరేబియా, కతార్, టర్కీ తదితర దేశాల పాలకులది ఇంకా పచ్చి దుర్ఘాటం.

వివరాలు లేవు

వెస్ట్ గేట్ మార్ మారణకాండకు సంబంధించిన వాస్తవాలను కెన్యా ప్రభుత్వం ఇంతవరకు వెల్లడించలేదు. సోమాలియా నుండి వచ్చిన ఆల్-షబాబ్ టెర్రరిస్టులు ఈ దురాగతానికి పాల్పడ్డారని, పిరికి వందలను తరిమికొట్టామని ఆర్థాటంగా ప్రకటనలు ఇవ్వడం తప్పు దాడి ఎలా జరిగింది? వివరాలు ఇవ్వడం లేదు. మొదట 10 నుండి 15 మంది టెర్రరిస్టులు దాడి చేశారని చెప్పి ఇప్పుడు ఆ సంఖ్యను 6 - 8 మధ్య అని చెబుతోంది. అసలు మార్ ఎందుకు, ఎలా కూలిపోయిందో చెప్పడం లేదు. దాడి జరిగిన రోజే మార్లో అమెరికా సెక్యూరిటీ సిబ్బంది ప్రత్యక్షం అయ్యి తమ పౌరులను రక్షించడంతో దాడి గురించి అమెరికాకు ముందే తెలుసునని స్పష్టం అవుతోందని బ్రిటీష్ పత్రికలు వెల్లడించడంతో దాడిలో అమెరికా పాత్రపై అనుమానాలు తలెత్తాయి.

మిలిటెంట్లు గ్రెనెడ్లు తదితర పేలుడు పదార్థాలు విసిరారని, ఈ పేలుళ్ళు ధాటికి మార్ మూడు అంతస్తులు కూలిపోయాయని కెన్యా ప్రభుత్వం ప్రకటించింది. అయితే ది హిందు పత్రిక ప్రకారం మార్

కూలిపోవడానికి కారణం కెన్యా ప్రభుత్వమేనని ఆల్-షబాబ్ సంస్థ ట్వీట్టర్ ద్వారా ప్రకటించింది. "మార్ లో ఉన్న ముజాహిదీన్ లను ఓడించలేక, ముట్టడిని అంతం చేయడానికి కెన్యా ప్రభుత్వం రసాయన ఆయుధాలను లోపలికి ప్రయోగించింది" అని ఆల్-షబాబ్ ప్రకటించింది. రసాయన ఆయుధాలు ప్రయోగించిన తర్వాత తన నేరాన్ని కప్పి పుచ్చుకోవడానికి మార్ కూల్చివేతకు ప్రభుత్వం తెగించిందని ఆల్-షబాబ్ తెలిపింది. భవనం కూల్చివేత ద్వారా రసాయన ఆయుధాలు ప్రయోగించిన సాక్ష్యాలను రూపుమాపడమే ప్రభుత్వ లక్ష్యం అని ఆ సంస్థ తెలిపింది. భవనం కూల్చివేత వలన లోపల ఉన్న అనేక మంది పౌరులు శిథిలాలలో చిక్కుకుపోయారని, వారి మరణానికి ప్రభుత్వానిదే బాధ్యత అని ఆల్-షబాబ్ ప్రకటించింది.

కెన్యా ప్రభుత్వం ఈ వాదనను తిరస్కరించింది. మిలిటెంట్లు మార్ లోపల మంటలు రగిలించారని ఈ మంటల వేడికి మూడో అంతస్తులోని వాహన పార్కింగ్ విభాగం బలహీనపడిందని కెన్యా ప్రభుత్వ ప్రతినిధి తెలిపాడు. దానితో మూడో అంతస్తు కూలిపోయి రెండో అంతస్తుపై పడిందని, ఆ బరువు మోయలేక రెండో అంతస్తు పై రెండు అంతస్తుల బరువు మోయలేక ఒకటో అంతస్తు కూలిపోయిందని ఎసిపిసు తెలిపాడు. ఈ వివరణ చూస్తే అమెరికాలో జరిగిన 9/11 టెర్రరిస్టు దాడి గుర్తుకు రాక మానదు. అప్పుడు కూడా అమెరికా ప్రభుత్వం డబ్బుబాట జంట టవర్లు గంటల వ్యవధిలోనే కూలిపోవడానికి 'ఆకుకు అందని, పోకకు పొందని' కారణాలు చెప్పింది. నిర్మాణ నిపుణులు వెలిబుచ్చిన అనేక ప్రశ్నలకు అమెరికా ప్రభుత్వం నుండి ఇంతవరకు సమాధానం లేదు.

కెన్యా అధ్యక్షుడు ఇచ్చిన సమాచారం మేరకు దాడి చేసిన టెర్రరిస్టులలో అమెరికా, ఐరోపా దేశాల పౌరులు కూడా ఉన్నారు. ఈ సమాచారాన్ని ఆల్-షబాబ్ ధ్రువపరిచింది. దాడి చేసినవారిలో ముగ్గురు అమెరికన్లు, ఇద్దరు సోమాలియా పౌరులు, కెనడా, ఫిన్లాండ్, కెన్యా, బ్రిటన్ల నుండి ఒక్కొక్కరు ఉన్నారని ఆల్-షబాబ్ ప్రకటించింది. మిలిటెంట్లను ఎదుర్కోవడానికి అమెరికా, ఫ్రాన్స్, బ్రిటన్ సెక్యూరిటీ సంస్థలు సహాయం చేశాయని కెన్యా అధ్యక్షుడు ప్రకటించాడు. అయితే విదేశీ బలగాల సహాయంపై పూర్తి వివరాలను ఇవ్వడానికి ఆయన నిరాకరించాడు. కాగా ఇజ్రాయేల్ బలగాలు కూడా చురుకుగా పాల్గొన్నాయని ఫ్రెంచి వార్తా సంస్థ ఎ.ఎఫ్.పి. తెలిపింది. కెన్యా అధికారులు కూడా దీనిని ధృవీకరించారని డెయిలీ మెయిల్ తెలిపింది.

వివరాలు ఎందుకు ఇవ్వరు?

బ్రిటీష్ పత్రికలు వెల్లడించిన కొన్ని వాస్తవాలు కెన్యా ప్రభుత్వ నిరాకరణ ఎందుకన్నది వివరిస్తున్నాయి. ది గార్డియన్ పత్రిక ప్రకారం వెస్ట్ గేట్ మార్పై దాడి చేయడానికి ఆల్-షబాబ్ మిలిటెంట్లు పథకం వేస్తున్నారని కెన్యా ప్రభుత్వానికి ముందే సమాచారం ఉంది. దాడి జరగడానికి కొన్ని గంటల ముందు కెన్యా భద్రతా బలగాలు మార్ వద్ద తచ్చాడుతూ కనిపించాయని కూడా గార్డియన్ తెలిపింది. సోమాలియాలో కొనసాగుతున్న కెన్యా బలగాలను మరింత కాలం కొనసాగించాలంటే ఆల్-షబాబ్ దాడులు కూడా కొనసాగాలని కెన్యా ప్రభుత్వం కోరుకుంటోందని, అందుకే అది వెస్ట్ గేట్ మార్పై దాడి సమాచారం ఉన్నా నిరోధించడానికి ఎలాంటి ప్రయత్నము చేయలేదని కెన్యా నిపుణులను ఉటంకిస్తూ గార్డియన్ తెలిపింది.

అంటే కెన్యా ప్రభుత్వానికి కావలసింది వెస్ట్ గేట్ మార్పై దాడిని నిరోధించడం కాదు. దాడి జరగాలన్నదే దాని కోరిక. తద్వారా సోమాలియాపై తాను చేసిన సైనిక దాడి, అక్కడ తన సైన్యం కొనసాగింపుకు న్యాయబద్ధత దక్కడం కెన్యాకు కావాలి. ➡


అదివాసీల పంట సేద్యంపై (Shifting Cultivation) అటవీ శాఖ దాడులను తక్షణం నిలిపి వేయాలి!

“కొండపోడు”తో సహా అదివాసీల సాగు భూములన్నింటికీ శాశ్వత పట్టాలివ్వాలి!!

కేంద్ర ప్రభుత్వం 2005 సంవత్సరంలో “అటవీ హక్కుల చట్టం” బిల్లు ప్రవేశపెట్టింది. 2006 నుండి అది అమలులోనికి తెచ్చింది. అదివాసీలకు జరిగిన జరుగుతున్న చారిత్రక అన్యాయంపట్ల ‘కడవలకొద్ది కన్నీరు కార్చింది. ఇకపై అన్యాయాన్ని రూపుమాపుతానన్నది. అదివాసీ కుటుంబాల సాగులో వున్న 10 ఎకరాల భూమి వరకు పట్టాలిస్తానని ప్రకటించింది. నాటి నుండి నేటి వరకు ఆరు దఫాలు భూమి పంపిణీ తంతు సాగించింది. ప్రస్తుతం ఏదో దఫా భూ పంపిణీ చేస్తానంటున్నది. “భూమి పంపిణీ” అంటే భూమి లేనివారికి ప్రభుత్వం భూమి పంపిణీ చేయాలి. కాని ఈ ఆరు దఫాల పంపిణీలో కూడా అదివాసీలు ఎన్నటి నుండో సాగు చేస్తూ, అనుభవిస్తున్న కొద్దిపాటి భూములకు పట్టాలు మాత్రం ఇచ్చింది. భూమి పంపిణీ అంటే యిదా అని ప్రశ్నిస్తే “భూమి పంపిణీ కాదు, భూమి క్రమబద్ధీకరణ” అంటూ మార్చింది. అటవీ హక్కుల చట్టం ఆమోదించి ఎనిమిది సంవత్సరాల కాలం గడిచింది.

కాని నేడు మన జిల్లాలో పోడు సేద్యం చేస్తున్న అదివాసీలపై మారేడుమిల్లి, రంపచోడవరం, దేవీపట్నం, అడ్డతీగల, రాజవొమ్మంగి తదితర మండలాలలో అటవీ శాఖ దాడులు చేస్తున్నది. పోడు సేద్యంపై ఆంక్షలు విధిస్తున్నది. నిర్బంధిస్తున్నది. అక్రమ కేసులు పెడుతున్నది. రాజకీయ కుట్రలతో రెవెన్యూ అధికారులు రంపచోడవరం మండలం, రంప గ్రామ పరిధిలో 5 గ్రామాల అదివాసీల స్వాధీనంలో వున్న పోడు భూములలోనికి సిరిగిందాలపాడు గ్రామ గిరిజనులను పంపి పోడు సరికిస్తున్నారు. గిరిజనుల మధ్య తగాదాలు సృష్టిస్తున్నారు. అఖిల భారత రైతు-కూలీ సంఘం (ఎఐకెఎంఎస్), న్యూడెమోక్రసీ పార్టీలు దీనిని తీవ్రంగా ఖండిస్తున్నాయి. ఈ విధానాలను మానుకోవాలని తెలియజేస్తున్నది.

పేరుకు “అటవీ హక్కుల చట్టం - 2006” ఆమోదించినప్పటికీ అదివాసీల సాగు భూములకు పట్టాలివ్వలేదు. సర్వేలలో ఎన్నో అవకతవకలకు పాల్పడుతున్నది. 10 ఎకరాలు కొలత వున్న పోడును 2, 3 ఎకరాలుగా నమోదు చేస్తున్నది. మొత్తం భూమి సర్వే చేయటం లేదు. కొన్ని గ్రామాలలో సర్వే చేయలేదు. రంపచోడవరం మండలం కాకవాడ గండిపై గ్రామాల



ప్రజలపై తప్పుడు కేసులు బనాయిస్తున్నది. పోలవరం ముంపు గ్రామాలలో దానిపేరుతో, దానికి అనుకుని వున్న దేవీపట్నం, రంపచోడవరం, మారేడుమిల్లి మండలాల గ్రామాలలో అభయారణ్యం విస్తరణ, నేషనల్ పార్క్ల పేరిట పోడు భూములకు పట్టాలు ఇవ్వడం లేదు. పోలవరం నిర్వాసితులకు భూమికి భూమి ఇచ్చే పేరిట దశాబ్దంన్నర పైగా అదివాసీలు పునః స్వాధీనం చేసుకుని సాగు చేసుకుంటున్న వాళ్ళ పూర్వీకుల భూమి - పందికుంట బయలు భూమిని గిరిజనేతర దోపిడీ దారుడు, భూస్వామి అన్యాయంతో చేయగా ప్రభుత్వం అతడి నుండి భూమి కొనుగోలు చేసింది. సాగులో వున్న గిరిజనులకు పట్టాలు ఇవ్వటం లేదు. భూపతిపాలెం రిజర్వాయరు, నిర్వాసితులు, కొత్తపాకలు, కొత్తపాకలు గ్రామ అదివాసీలకు 8 సంవత్సరాలు దాటినా నేటికీ భూమికి భూమి ఇవ్వలేదు. 1/70 చట్టం ప్రకారం ఏజెన్సీలో అన్యాయంతో గిరిజనుల భూమిని గిరిజనులకు పునరుద్ధరించాలి. గిరిజనేతరులు కుట్రలతో పొందిన తప్పుడు సెటిల్మెంట్ పట్టాలను రద్దు చేసి ఏజెన్సీలోని గిరిజనులపైకి గిరిజనులను వుసికొల్పే ప్రయత్నాలు చేస్తున్నారు. అఖిల భారత రైతు - కూలీ సంఘం (ఎ.ఐ.కె.ఎం.ఎస్) ఈ చర్యలను ఎంతమాత్రం అనుమతించదు. అధికారులు ఈ చర్యలను తక్షణం మానుకోవాలి. గిరిజనులు కూడా అధికారుల మాటలు నమ్మి సాటి గిరిజనులకు పంపిణీ చేసి పట్టాలు ఇవ్వాలని డిమాండ్ చేయండి. సంఘం కూడా మిమ్ములను బలపరుస్తుంది. అడ్డతీగల మండలంలో కూడా పోలవరం రిజర్వాయరులో మునిగిపోతున్న అడవికి ప్రత్యామ్నాయంగా అటవీ విస్తరణకై గిరిజనుల సాగు

భూములను అటవీ శాఖ అధికారులు రిజర్వు ఫారెస్టులో కలుపుకుంటూ దిమ్మలు వేస్తున్నారు. దీనిని కూడా తక్షణం ఆపాలి. రాజవొమ్మంగి మండలంలో గిరిజనులపై చేస్తున్న దాడులను కూడా ఎఐకెఎంఎస్ తీవ్రంగా ఖండిస్తున్నది. అసలు గిరిజనులకు మరణ శాసనం రాస్తున్న “పోలవరం రిజర్వాయరు నిర్మాణం” వుపసంహరించాలని డిమాండ్ చేస్తున్నది.

మాట తప్పుతున్న పాలకులు

తూర్పుగోదావరి జిల్లా ఏజెన్సీ పర్వత ప్రాంతం. సాగుభూమి వనరు, చదునైన భూమి అరుదుగా వున్న ప్రాంతం. ఏజెన్సీ దిగువ ప్రాంతాలైన దేవీపట్నం, రాజవొమ్మంగి తదితర మండలాల్లో వున్న సారవంతమైన భూములను దోపిడీదారులైన గిరిజనేతర భూస్వాములు, పెత్తందార్లు అన్యాయంతో చేశారు. అడవి బిడ్డలైన అదివాసీలను మరింత మారుమూల అడవుల్లోనికి, కొండల్లోనికి నెట్టివేశారు. గత్యంతరం లేని పరిస్థితుల్లో అదివాసీలు “కొండపోడు సేద్యం”పై ఆధారపడుతున్నారు. వాటిలోనే మిశ్రమ పంటలు పండించుకుంటున్నారు. చాలీచాలని ఆదాయంతో, అర్ధాకలితో, అర్ధసగ్గుంగా జీవిస్తున్నారు. అడవితో తరతరాల అనుబంధం పెంచుకున్నారు. తమ ఆచారాలు, సంప్రదాయాలు, విశ్వాసాలు, సంస్కృతి అడవితో పెనవేసుకుని, కొండపోడు సేద్యంతో అనుబంధించుకొని జీవిస్తున్నారు. 5వ షెడ్యూల్ ప్రాంత పరిధిలోనే మైదాన భూమి (లంకపోడు) కుటుంబానికి 10 ఎకరాల చొప్పున పాలకులు పంపిణీ చేయాలి. అలా చేయకుండా “కొండపోడు నిషేధించటం” క్షమార్థం గాదు. వాటికి శాశ్వత పట్టాలివ్వాలని దీర్ఘకాలంగా అఖిల భారత రైతు - కూలీ సంఘం (ఎఐకెఎంఎస్), సి.పి.ఐ (ఎం.ఎల్) న్యూడెమోక్రసీ నాయకత్వంలో అదివాసీలు పోరాడుతున్నారు. ఎట్టకేలకు అటవీ హక్కుల చట్టంలో “కొండపోడు”కు పట్టాలిస్తామని చెప్పారు. కాని ఆచరణలో రకరకాల సాకులతో అదివాసీ పల్లెలలపై నిర్బంధం విధిస్తున్నారు. దీనినితక్షణం ఆపివేయాలని, “పోడు సేద్యంపై దాడులు నిలిపివేయాలని, గిరిజనుల సాగులో వున్న భూములన్నింటికీ శాశ్వత పట్టాలివ్వాలని” డిమాండ్ చేస్తూ ఎఐకెఎంఎస్, రంపచోడవరం డివిజన్ కార్యవర్గం ఆధ్వర్యంలో చోడవరంలోని అదివాసీలు ఉద్యమ బాట పట్టారు. ★

కానీ సోమాలియా పై కెన్యా చేసిన దాడికి అమెరికా, ఫ్రాన్స్, బ్రిటన్, ఇజ్రాయెల్ దేశాల మద్దతు ఉందన్న సంగతి మరువరాదు. వెస్ట్ గేట్ మాల్ దాడిని ఎదుర్కోవడంలో ఈ దేశాల భద్రతా బలగాలు స్వయంగా పాల్గొన్నాయని కెన్యా అధ్యక్షుడు అంగీకరించిన సంగతి కూడా మరువరాదు. కాబట్టి మాల్ దాడి ఒక్క కెన్యాకే కాదు అమెరికా, ఫ్రాన్స్, బ్రిటన్, ఇజ్రాయెల్ దేశాలకు కూడా కావాలి.

మరో బ్రిటన్ పత్రిక డెయిలీ మెయిల్ వార్త చూద్దాం. ఈ పత్రిక ప్రకారం కెన్యా మాల్ పై దాడి జరిగినప్పుడు ప్రపంచ బ్యాంకు లాయర్, హార్వర్డ్ యూనివర్సిటీ ఉత్పత్తి అయిన బెండిత మలాకియా అక్కడ ఉన్నారు. మాల్ లో ఉన్న ఒక హోటల్ లో అమె తన మిత్రులతో కలిసి ఉండగా దాడి జరిగింది. మరో 15 మందితో కలిసి ఒక స్టోర్ రూములో దాక్కున్నానని ఆమె ఆ తర్వాత ఛానెళ్లకు తెలిపింది. నాలుగు గంటల పాటు అలా దాక్కున్న తర్వాత అమెరికా సెక్యూరిటీ బృందం వచ్చి ఆమెనూ, ఆమెతో ఉన్న 15 మందిని రక్షించారని డెయిలీ మెయిల్ తెలిపింది. “ఈ సమయంలో తప్పించుకుపోవడం అంటే ప్రమాదమే. కానీ మీరు ఇక్కడి నుండి బయటపడాలంటే మాత్రం ఇప్పుడే అది జరగాలి. ఇప్పుడు బయటపడకపోతే ఇక ఎప్పటికీ బయటికి రాలేరు” అని అమెరికా సెక్యూరిటీ బృందం తనతో చెప్పారని మలాకియా ఎన్ బి.సి. వార్తా సంస్థకు తెలిపింది.

‘ఇక ఎప్పటికీ బయటపడలేరు’ అని అమెరికా భద్రతా బలగాల సభ్యుడు / సెక్యూరిటీ బృందం సభ్యుడు మలాకియాతో అన్నాడు అంటే మాల్ పూర్తిగా కాలిపోతుందని అమెరికా బలగం సభ్యుడికి ముందే తెలుసా? మాల్ పై దాడి చేసింది 6 నుండి 8 మంది మాత్రమే. వారిని ఎదుర్కోవడానికి మాత్రం మొత్తం ఐదు దేశాల (అమెరికా, ఫ్రాన్స్, బ్రిటన్, ఇజ్రాయెల్, కెన్యా) భద్రతా బలగాలు వచ్చి చేరాయి. అయినా ఇక ఎప్పటికీ బయటపడలేరని ఎలా చెప్పగలిగాడు?

ఆఫ్రికా ఖండంలో అమెరికా దాని మిత్ర దేశాలకు ఉన్న ప్రాక్టీ ప్రభుత్వాల్లో కెన్యా ముఖ్యమైనది. ప్రాక్టీ అంటే అమెరికా బదులు అమెరికా చేయదలచిన పనిని కెన్యా ప్రభుత్వం పూర్తి చేస్తుందన్నమాట. ఉదాహరణకి సోమాలియాపై కెన్యా చేసిన దురాక్రమణ అమెరికా ప్రయోజనాల రీత్యా జరిగిందే. సోమాలియా దేశం పశ్చిమ దేశాలకూ, ఆఫ్రికాలోని వారి దళారీ ప్రభుత్వాలకు ఒక పెద్ద గని. భౌగోళికంగా ఆ దేశం ఒక కీలకమైన స్థానంలో ఉంది. సోమాలియాని గుప్పెట్లో ఉంచుకుంటే పర్షియా అఖాతం నుండి ప్రపంచం నలుమూలలకి జరిగే చమురు రవాణాను నియంత్రించవచ్చు. సోమాలియాను గుప్పెట్లో ఉంచుకోవాలంటే అక్కడ అరాచకం రాజ్యమేలాల్సింది. అరాచకం కొనసాగితేనే అమెరికా జోక్యానికి అవకాశం ఉంటుంది.

సోమాలియాలో సైన్యాలను ఉంచడం ద్వారా కెన్యా దళారీ పాలకులకు అమెరికా, ఐరోపా నుండి డాలర్లు వస్తాయి. (ఆఫ్ఘన్ యుద్ధం కోసం పాకిస్తాన్ పాలకులకు వచ్చినట్లు). ఈ భౌగోళిక రాజకీయ వ్యూహ ప్రతివ్యూహాల్లో అంతిమ బాధితులు సోమాలియా ప్రజలు. కెన్యా, మాల్ తదితర దేశాల ప్రజల ప్రజాస్వామిక ఆకాంక్షలు కూడా ఇందులో నలిగి నాశనం అవుతున్నాయి.

తాము దింపిన టెర్రరిస్టులతో కూడా కలిపి పోరాడే వారందరిపైనా ముస్లిం టెర్రరిస్టులు అన్న ముద్ర వేస్తున్నారు. ఆ దేశాలను శాశ్వతంగా కబళించడానికి ఆ టెర్రరిస్టు ముద్ర పశ్చిమ దేశాలకు బాగా పనికొస్తుంది.

పైకి కనిపించేవన్నీ నిజాలు కాదు. పత్రికల్లో కనిపించేదంతా కూడా నిజం కాకపోవచ్చు. ప్రపంచ మీడియా సామ్రాజ్యం ప్రధానంగా పశ్చిమ దేశాలచేతుల్లో ఉంది. అది ఏమి రాస్తే అదే వాస్తవంగా చెలామణి అవుతోంది. కానీ పశ్చిమ మీడియా పశ్చిమ బహుళజాతి కంపెనీల చేతుల్లో పనిముట్టు.

కాబట్టి భారత దేశ పత్రికలే కాదు, ప్రజలూ అప్రమత్తంగా ఉండాలి. పాలు, నీళ్లు వేరు చేసే హంసలాగా వార్తల్లో నిజం ఎంతో అబద్ధం ఎంతో వేరు చేసి చూడగల అవగాహనను, జ్ఞానాన్ని అలవరచుకోవాలి. ★

కామ్రేడ్ చంద్రం తదితరులపై గుడ్డి ద్వేషంతో డి.వి.కె సాగిస్తున్న దుష్ప్రచారం, అబద్ధాలు, నక్సీకరణలు

(గత ఐదవ తరువాయి భాగం)

15.09.2013 తమ ప్రజాపంథాలో ఇ.సి. రిపోర్టు పేరిట క్రింది విధంగా డి.వి.కె. పచ్చి అబద్ధాలు రాశాడు.

“చంద్రం గుంటూరు జిల్లాలో వేరు వేరు గ్రామాల్లో తన బంధువుల పేరిట, మిత్రుల పేరిట, స్వయంగా తన పేరిట భూములు కొనుగోలు చేశాడని వాస్తవాలు రుజువు చేశాయి”. డి.వి.కె. రాసిన ఈచెత్త నిర్ధారణను ఇ.సి. చేసిందా? చూపమని సవాల్ చేస్తున్నాం. ఈ విమర్శ సతీష్ తన లెటరులో రాశాడు. దానికి 29.05.2012న చంద్రన్న రాసిన తన సమాధానంలోనే యిలా పేర్కొన్నాడు :

“నాకు నా పేరిటగానీ, నా బినామీ పేరిట గానీ ఎలాంటి ఆస్తులు లేవని ప్రకటిస్తున్నాను. పార్టీ అవసరమనుకుంటే పరిశీలించి అవి నా ఆస్తులని తేలితే పార్టీ వశపర్చుకోవడానికి ఎలాంటి అభ్యంతరం లేదని స్పష్టం తెలియజేస్తున్నాను.”

“ ... పార్టీలో నేనెన్నడూ ఒంటరిగా ఫండ్ వసూలు చేయలేదు. అలాంటి నేను బినామిదార్ల ద్వారా ఆస్తులు ఎలా సంపాదించగలను? మా కుటుంబ సభ్యులు, స్నేహితులు, బంధువులు సంపాదించుకునే ఆస్తుల్ని నాకు ముడిపెట్టి నా బినామి ఆస్తులుగా రాయడం, రాయించడం అత్యంత దారుణం. పార్టీలో వివిధ కమిటీలలో ముఖ్యంగా రాష్ట్ర కమిటీ సభ్యుల కుటుంబాలు, బంధువుల కుటుంబాలు సంపాదించుకున్న, సంపాదించుకుంటున్న ఆస్తులు కూడా వీరి బినామి ఆస్తులేనా? ఫండ్స్ వసూళ్ళలో ఎలాంటి సంబంధం లేని నాకు బినామి ఆస్తులున్నట్లు చిత్రించబాసుకోవడం అత్యంత దారుణమైన విషయంగా నేను పరిగణిస్తున్నాను. పార్టీ అందరికీ వర్తించే సూత్రాలే నాకూ వర్తించవలసినవి కోరుకుంటున్నాను.”

కా॥ చంద్రన్న వంకాయలపాడులో దళితుల భూమి కొన్నాడని విచారణ కమిటీ నిర్ధారించలేదు. ఇది కూడా డి.వి.కె. నిర్ధారణే. కొత్త విషయం అనుకుంటే కమిటీల పరిష్కారంతో విచారణ జరిపి నిర్ధారించవచ్చు. అలా కాకుండా దొరికిన కాగితాల్లోని విషయాలపై వాస్తవాలు తెలుసుకోకుండా యిలా నిర్ధారించడం దుర్మార్గం. తమ కుటుంబ సభ్యులు భూములు కొనుక్కున్నప్పుడు చంద్రన్నకు కూడా వుంటుందని 3 ఎకరాల్లోపు చంద్రన్న పేరిట రిజిస్టరు చేయించారు. అది తెల్సిన తర్వాత కా॥ చంద్రన్న ఆ భూమిని తన అన్నయ్యకు యిచ్చాడు. కేసులు వగైరాలకు ఆయనే హాజరువుతున్నాడు. ఆయనకు ప్రస్తుతం రెండు కళ్లు లేవు. దళితుల భూమి కొన్నాడు, వాళ్ళకు వ్యతిరేకంగా కేసు నడుపుతున్నాడని డి.వి.కె. రాయటం పరమ దుర్మార్గం. తమ కుటుంబ సభ్యులు కొన్నప్పుడు అది పూర్వీకుల భూమి అని కొన్నారు. ప్రస్తుతం ప్రభుత్వానికీ, చంద్రన్న కుటుంబీకులకూ మధ్య కేసు నడుస్తున్నది.

కా॥ చంద్రన్న తల్లి పేరిట వున్న భూమిని కంట్రోలు చేస్తున్నాడని ఎంక్వయిరీ కమిటీ రాసింది. డి.వి.కె. మాత్రం చంద్రన్న కొన్నట్లా, తానే అమ్ముకున్నట్లా అబద్ధం రాశాడు. కా॥ చంద్రన్న తల్లి తన భూమిని అమ్మినట్లు, గుంటూరులో భూమి కొన్నట్లా ఆధారాలు రికార్డైగా వున్నాయి. అయినా కుటుంబ అవసరాలకోసం రమేష్ పేరు వాడిన దాన్ని చూపెట్టి డి.వి.కె. గోరంతను కొండంత చేస్తున్నాడు. రమేష్ తూర్పుగోదావరి అని రికార్డుల్లో లేదు. రమేష్ గుంటూరు అని వుంది. అమ్మింది కా॥ చంద్రం కాదు. సతీష్ అనడానికి కొన్న వాళ్ళు అతనికి బ్యాంకు ద్వారా పంపిన డబ్బే సాక్ష్యం.

కా॥ చంద్రన్న తన మామ పేరిట గుంటూరులో స్థలం కొన్నాడని సతీష్ ఆరోపించాడు. విచారణలో కుటుంబ సభ్యులు అనేక విషయాలు చెప్పారు. వాటిని విచారణ కమిటీవారు రికార్డు చేసుకోలేదు. అక్కడి నుండి వచ్చాక తమకిష్టమైనవి రాసుకున్నారు. చంద్రన్న మామయ్యకు తెలియదనేది నిజం కాదు. ఆయన వచ్చి భూమి చూసుకొని కొన్నాడని సాక్ష్యాలున్నాయి. చంద్రన్న మామ 2004లో మరణించాడు. ఆ భూమిని తన మేనకోడలికి ఇద్దామనుకొని చంద్రన్న సతీష్ భార్యకు గిఫ్ట్ డీడ్ రాయించాడు. ఇందులో దూపూ లేదు. ఫోర్మర్ సంతకమూ లేదు. ఎందువల్లనంటే 1992లో కొన్నప్పుడు ఫోటో గాని, సంతకం గాని లేవు. సతీష్, భార్యభర్తలిద్దరూ కోటిన్నర రూపాయలు సమ్మక ద్రోహానికి

పాల్పడ్డారు. గిఫ్ట్ డీడ్ స్థలాన్ని కూడా కారుచౌకగా అమ్ముకోవడానికి సతీష్ ప్రయత్నాలు ప్రారంభించాడు. అందువల్లనే సతీష్ 20 లక్షలు అప్పు తీసుకుని కుదవ బెట్టిన స్థలాన్ని తన అన్న కొడుకు 20 లక్షలు అప్పు చెల్లిస్తే అతని పేర మార్పించాడు. ఇక్కడ చంద్రన్న తన మేనకోడల్ని మోసం చేసిందేమీలేదు. మేనకోడలా, ఆమె భర్త సతీష్ చంద్రన్నకు సమ్మక ద్రోహం చేశారు. “ఇది చంద్రన్న కొన్న భూమి కాదు. ఆయన కంట్రోలు చేస్తున్న భూమి అని విచారణ కమిటీ నిర్ధారించింది.” కాని డి.వి.కె. మాత్రం తన చిత్రం వచ్చినట్లు చంద్రన్న కొన్న భూమి వగైరా అంటూ తప్పుడు రాతలు రాశాడు.

1992లో చంద్రన్న తల్లి భూమిని రమేష్ పేరిట కుటుంబీకులు రిజిస్ట్రేషన్ చేయించినపుడు రమేష్ ఫోటో, లేదా అతని సంతకం దస్తావేజులపై లేదు. అలాగే చంద్రన్న మామ 1992లో స్థలం కొన్నప్పుడు కూడా ఫోటో, సంతకాలు దస్తావేజులపై లేవు. అందువలన తర్వాత కాలంలో ఈ పేర్లున్న వారికి బదులు వేరే వాళ్ళ ఫోటో, సంతకాలతో రిజిస్ట్రేషన్ చేయించారు. ఇవి ఇతరుల ఆస్తిని అక్రమంగా కొల్లగొట్టడానికి వుపయోగించిన దూపులూ కావు, ఫోర్మర్ సంతకాలు అంతకంటేనూ కావు. ఇవి కేవలం చంద్రన్న తల్లి, మామల భూముల్ని చట్టబద్ధం గావించడానికి తీసుకున్న చర్యలు మాత్రమే.

ట్రస్టు - డబ్బు - వాస్తవాలు :

గుంటూరు ట్రస్టుకు సంబంధించి డి.వి.కె. రాసిన విషయాలన్నీ పూర్తిగా అబద్ధాలు. ట్రస్టు ఏర్పాటు గురించి ట్రస్టు ఏర్పరిచిన వాళ్ళను ఎంక్వయిరీ కమిటీ ప్రశ్నించి వాస్తవాలు సేకరించలేదు. వాస్తవాలు సేకరించకుండానే ట్రస్టు బోగసుదని, దాన్ని చంద్రన్న ఏర్పాటు చేశాడని, చనిపోయిన ముసలమ్మ సంతకం ఫోర్మర్ చేసి ట్రస్టును ఏర్పాటు చేశాడని రాశాడు. 62 లక్షలకు 700 గజాల స్థలం కొన్నట్లు సకిలీ డాక్యుమెంటు సృష్టించిన సతీష్ పైనే ఇ.సి. పెద్దలు, డి.వి.కె. మురా ఆధారపడ్డారు. అతనే ఫోర్మర్ సంతకం అంటూ మరో దొంగ పత్రం ఢిల్లీ నుండి లంచం యిచ్చి తెప్పిస్తే దాన్నే ఈ మురా నమ్మి ఫోర్మర్ చేయించినట్లు చంద్రన్నపై నిందలు వేస్తున్నారు. ఈ ట్రస్టు ఏర్పాటులో చంద్రన్నకు ఎలాంటి పాత్రా లేదు. ట్రస్టు ఏర్పరిచిన తర్వాతనే వాళ్ళు పార్టీ సహకారం కోరారు. డి.సి.లో మాట్లాడుకొని ట్రస్టుకు సహకరించాలని నిర్ణయించుకున్నారు. ట్రస్టుకు సంబంధించిన సగభాగం అక్రమంగా రియల్ ఎస్టేట్ వ్యాపారులు అమ్ముకుంటున్నారు. ట్రస్టు వాళ్ళు డి.సి. సహాయం కోరారు. జిల్లా కార్యదర్శి తదితరులు వీళ్ళతో మాట్లాడటానికి చంద్రన్న సహకారం కోరారు. ఈ విషయంలో చంద్రన్న సహకరించాడు. వారిని అడవికి పిలిపించి మాట్లాడాడు. వాళ్ళు ఎలాంటి భయభీతులు లేకుండా సంతోషంగా వచ్చి మాట్లాడి వెళ్ళారు. ఫైనల్ సెటిల్మెంట్ గుంటూరులోనే బ్రహ్మయ్య వగైరాలు కుదుర్చుకున్నారు.

ట్రస్టు వాటాకు కోటి పదిలక్షలు 2006 జూన్ 30 నుండి రావడం ప్రారంభమైంది. అది 2006 డిశంబరు దాకా వస్తూనే వుంది. వచ్చిన డబ్బును చంద్రన్న దగ్గర పెట్టమని ట్రస్టు సభ్యులూ, డి.సి. సభ్యులూ చంద్రన్నను కోరారు. వచ్చిన డబ్బులో 2002 ఫిబ్రవరి నుండి 2006 జూన్ 30 దాకా చేసిన వివిధ ఖర్చుల నిమిత్తం ట్రస్టు వాళ్ళు 10 లక్షలు తీసుకున్నారు. మిగతా కోటిలో 38 లక్షలు సతీష్ నుండి చంద్రన్న తిరిగి తీసుకున్నాడు. ఇందులో నుండి 5 లక్షలు రాష్ట్ర కార్యదర్శి బోనెకు ట్రస్టు విషయాలన్ని వివరించి పి.సి.కి ఫండ్ గా 13.01.2007 నాడు చెల్లించాడు. 20 లక్షలు గుంటూరు డి.సి. ఆఫీసుల స్థలాలకూ, పి.సి., సి.సి.ల నుండి తీసుకున్న పాతబాకీలకూ, ఇతరత్రా చేసిన బాకీలకు చంద్రన్న నుండి జిల్లా కమిటీ సభ్యులు తీసుకొని చెల్లించారు. ట్రస్టు సభ్యులూ, డి.సి. సభ్యుల అనుమతితో ట్రస్టు సభ్యుడు ధర్మారావుకు 6 లక్షలు అప్పుగా యివ్వడం జరిగింది. ఐదు లక్షలు కోర్టు ఖర్చుల నిమిత్తం రిజర్వు చేయటం జరిగింది. మిగతా రెండు లక్షలూ ఇతర ఖర్చుల నిమిత్తం పెట్టారు. 62 లక్షలు తన దగ్గరే వున్నాయని సతీష్ రాతపూర్వకంగానే అంగీకరించాడు. దీనితో 38 + 62 లక్షలు అంటే కోటి రూపాయలు అయిపోయాయి. అందువల్ల ట్రస్టు డబ్బును చంద్రన్న అనే “పెద్ద మనిషి” యిష్టానుసారం ఖర్చు చేసిందెక్కడ? 62 లక్షలు ప్లాటుకు ఖర్చు చేసిన తరువాత చంద్రన్న

యిష్టం వచ్చినట్లు ఖర్చు చేయడానికి ఏమి మిగిలింది? ఈ వాస్తవాలు పట్టించుకోకుండా డి.వి.కె సతీష్ తో చేసుకున్న ఒప్పుదాన్ని నెరవేర్చుకోవడానికి తప్పుడు రాతలు అదేవనిగా రాస్తున్నాడు.

సతీష్ దగ్గర డబ్బు పెట్టిన విషయం డి.సి. సభ్యులు ఒకరిద్దరికీ, ట్రస్టు సభ్యుల్లో ఒకరిద్దరికీ తెలుసు. ఏ కమిటీలతో సంబంధం లేకుండా చంద్రన్న సమీప బంధువు దగ్గర దాచి యిష్టానుసారం ఖర్చు చేశారనే ఆరోపణ సరికాదు. పి.సి.కి. చెప్పనిమాట వాస్తవం. ప్లాటు రూపంలో మిగతా డబ్బు వుందనే దృష్టితోనే 2012 ఫిబ్రవరి పి.సి.లో అడిగినపుడు కూడా డబ్బు ట్రస్టు వాళ్ళ దగ్గరే వుందని చెప్పాడు. ట్రస్టు డబ్బుతో షేర్ మార్కెట్ వ్యాపారం చేశాడని డి.వి.కె. రాశాడు. ట్రస్టు డబ్బును తిరిగి తీసుకోవడానికి చంద్రన్న ఖాళీ చెక్కులపై సంతకం చేసి ఇచ్చిన వాటిని సతీష్ దుర్వినియోగం చేశాడు. చంద్రన్న షేర్ వ్యాపారం చేయలేదని డి.వి.కె. మురాకు కూడా తెలుసు. అయినా సతీష్ అందించిన ఫోర్మర్ పత్రాలను ఆధారం చేసుకుని చంద్రన్నపై దుష్ప్రచారం చేస్తున్నారు. చంద్రన్నకూ - సతీష్ కూ 18.04.2012న 700 గజాల ప్లాటు సకిలీదని తెలిసే దాకా ఎలాంటి వివాదాలూ లేవు. అటు తర్వాత సతీష్ ను చంద్రన్న కలవనే లేదు. 700 గజాల స్థలం సమ్మకద్రోహం బయటపడ్డాకనే ట్రస్టు డబ్బుతో కట్టిన ఇంటిని డబ్బు రికవరీ నిమిత్తం 08.05.2012నాడు రాజారావు పేరిట రిజిస్టరు చేయించాడు. రాజారావు మార్క్సిజం - లెనినిజం - మావో ఆలోచనల అడుగులకు మడుగులొత్తే వ్యక్తగాని చంద్రన్న అడుగులకు మడుగులొత్తేవాడుకాదు. తన అడుగులకు మడుగులొత్తే కొందరు వ్యక్తుల్ని డి.వి.కె. మురా నిజామాబాద్, తదితర జిల్లాల్లో తయారు చేసుకొని వుండొచ్చేమోగాని చంద్రన్నకు అలాంటి అలవాట్లు లేవు.

“హైదరాబాద్, గుంటూరులలో ప్లాట్ల కొనుగోళ్లు, అమ్మకాల ఆరోపణలున్నాయి” అని డి.వి.కె. శైలివిచ్చారు. 100 రోజులు అపరాధ పరిశోధన చేసి ఎంక్వయిరీ కమిటీ ఈ కుట్రపూరిత ఆరోపణల్ని నిర్ధారించలేక చేతులు ఎత్తేసింది. ఉంటే నిజనిర్ధారణ గావించి పార్టీ క్రమశిక్షణా చర్యలు తీసుకోవచ్చని చంద్రన్న స్పష్టంగా ప్రకటించిన తర్వాత కూడా డి.వి.కె. మురా యిలాంటి ఆరోపణలు పదే పదే రాస్తూ, ప్రచారం చేయటం వారి దుర్మార్గికి నిదర్శనం తప్ప మరేమీ కాదు. “కళ్యాణ చక్రవర్తిని చంద్రం అనుచరులే కిరాతకంగా హత్య చేయించారని ప్రాసిక్యూషన్ ఆరోపించింది” అని కూడా డి.వి.కె. రాశాడు. ప్రాసిక్యూషన్ ఇలా ఎక్కడ రాసిందో చూపమని డి.వి.కె.ని సవాల్ చేస్తున్నాం. బ్రహ్మయ్యతో సహా కేసులోని ముద్దాయిలందరూ ఈ హత్య తామే చేశామని అంగీకరించారని డి.వి.కె. రాశాడు. ఇది కూడా వాస్తవం కాదు. ఎంక్వయిరీ కమిటీ కూడా కళ్యాణ చక్రవర్తిని ట్రస్టు సభ్యులు హత్య చేశారని నిర్ధారించలేదు. అయినా ప్రాసిక్యూషన్ రాతలను అడ్డం పెట్టుకొని డి.వి.కె. యిలాంటి నీచమైన ఆరోపణలు రాయటం దారుణం.

ఆరోపణలూ, ప్రత్యారోపణలపై విచారణ జరిపి 45 రోజుల్లో తన రిపోర్టు ఇవ్వమని పి.సి. తీర్మానించింది. అయినా డి.వి.కె. మురాతో కుమ్మక్కయి విచారణ కమిటీ పద్ధతులు తప్పి విచారణ సాగించింది. 100 రోజుల్లో రిపోర్టు ఇచ్చింది. నిర్దిష్ట ఆరోపణలు విచారించకుండా తమ కాలాన్ని అపరాధ పరిశోధనలకు ఖర్చు చేశారు. చివరికి “ఇంకా చాలా అనుమానాస్పద విషయాలున్నాయని, వీటి నిజానిజాలను నిర్ధారించడానికి మరింత విచారణ సాగవలసిన అవసరం వుందని విచారణ కమిటీ పేర్కొన్నది” అని డి.వి.కె. రాశాడు. 100 రోజులు విచారణ సాగించిన విచారణ కమిటీ “కొండను త్రవ్వి ఎలుకను పట్టింది”. చంద్రన్న తల్లి, మామలు కొన్న భూమి స్థలాలు చంద్రన్నే కొన్నాడని మొదట రాసి అనంతరం దాన్ని “కంట్రోలు చేస్తున్నాడని” మార్చింది. ఇది తప్ప ఎలాంటి నిర్దిష్ట ఆరోపణలూ, నిర్ధారణలూ చేయలేకపోయింది. అయినా సిగ్గులేకుండా కొన్ని సిఫార్సులు చేసింది. నిర్దిష్టమైన ఆరోపణల్ని పేర్కొని విచారణ జరపమని కోరవచ్చు. విచారణ తర్వాత కొత్త విషయాలు, కొత్త విజ్ఞానం వస్తే వాటిని కూడా విచారణ జరపమని కమిటీలను అడగవచ్చు. అలాంటిదేమీ లేకుండా ఇద్దరి లేఖల్లో లేని విషయాల్ని, తమ పరిధిలో లేని విషయాల్ని కూడా విచారణ కమిటీ నిర్ధారణల పేరిట

పంటలకు నష్ట పరిహారం కోరుతూ..

శ్రీకాకుళం జిల్లా : భారీ వర్షాలు, తుఫానుల వలన నష్టపోయిన పంటలకు మార్కెట్ ధరల ప్రకారం రైతులకు నష్ట పరిహారం చెల్లించాలని కోరుతూ 28.10.2013న శ్రీకాకుళం జిల్లా పలాన మండల కేంద్రంలో ధర్నా నిర్వహించారు. ధర్నాలో కా॥ పైలా చంద్రమ్మ, కా॥ పోతనపల్లి జయమ్మ, కా॥ వి. మాధవరావు, కా॥ జి. కామేశ్వరరావు తదితరులు పాల్గొన్నారు.


గుంటూరు జిల్లా : భారీ వర్షాలు, తుఫానుల వలన నష్టపోయిన పంటలకు మార్కెట్ ధరల ప్రకారం రైతులు, కౌలు రైతులకు నష్టపరిహారం చెల్లించాలని డిమాండ్ చేస్తూ జిల్లా కేంద్రమైన గుంటూరు నగరంలో 31.10.2013న ఎఐకెఎంఎస్ ఆధ్వర్యంలో భారీ రైతాంగ ప్రజా ప్రదర్శన, ధర్నా నిర్వహించారు. ధర్నానాడేశించి ఎఐకెఎంఎస్ రాష్ట్ర ప్రధాన కార్యదర్శి కా॥ చిట్టిపాటి వెంకటేశ్వర్లు మాట్లాడుతూ ప్రత్తి, మిర్చి, అరటి, కంది పంటలకు ఎకరానికి రూ. 25 వేలు పంట నష్టం ఇవ్వాలని, వేరుశనగకు రూ. 8 వేలు, పూలతోటలు, ఆకు కూరలు కాయగూరలకు రూ. 10 వేలు, వరికి రూ. 10 వేలు ఇవ్వాలని డిమాండ్ చేశారు. తుఫాన్ వలన తీవ్రంగా దెబ్బతిన్న శ్రీకాకుళం జిల్లాలో వరికి ఎకరానికి 10 వేలు, కొబ్బరి చెట్టుకి 10 వేలు, వరికి రూ. 10 వేలు ఇవ్వాలని డిమాండ్ చేశారు. తుఫాన్ వలన తీవ్రంగా దెబ్బతిన్న శ్రీకాకుళం జిల్లాలో వరికి ఎకరానికి 10 వేలు, కొబ్బరిచెట్టుకి 10 వేలు, జీడిమామిడి చెట్లకు రూ. 8 వేలు, మత్స్యకారులకు జీవన భృతిగా అన్నిరకాల సరుకులు, తక్షణ సాయంగా ప్రతి కుటుంబానికి రూ. 5 వేలు ఇవ్వాలని, పంట రుణాలను మాఫీ చేసి, కొత్త రుణాలు, విత్తనాలు ఇతరాలను సబ్సిడీపై అందజేయాలని డిమాండ్ చేశారు.

ఎఐకెఎంఎస్ జిల్లా అధ్యక్షులు కా॥ ఎన్. బ్రహ్మయ్య మాట్లాడుతూ వరదలు, తుఫానులు, భారీ వర్షాల వలన 50% పైగా నష్టపోతేనే పంట నష్ట పరిహారమిస్తామనే నిబంధనను ఉప సహరించు కోవాలన్నారు. హార్టికల్చర్ శాఖవారు చెల్లించకుండా నిలిపివేసిన రూ. 4 కోట్లను వెంటనే చెల్లించాలని డిమాండ్ చేశారు.

ప్రదర్శన, ధర్నాలో ఎఐకెఎంఎస్ రాష్ట్ర ప్రధాన కార్యదర్శి కా॥ చిట్టిపాటి వెంకటేశ్వర్లు, జిల్లా అధ్యక్షులు ఎన్. బ్రహ్మయ్య, కార్యదర్శి ఎం. ప్రసాద్, బి. శ్రీనివాసరావు, ఎం. వెంకట్రావు, పి. బాబు, ఎం. శివయ్య, ఎన్. విష్ణు, వి. సరసింహరావు, ఐ. సుబ్బయ్య, కె. రవి, ఎస్. ఏసమ్మ, ఎన్. రాజు, టి. బాబురావు తదితరులు పాల్గొన్నారు.

అనంతరం కలెక్టర్, వ్యవసాయ శాఖ సంయుక్త సంచాలకులు, హార్టి కల్చర్ శాఖ సంయుక్త సంచాలకులకు వినతిపత్రం అందజేశారు.

గుంటూరులో ఆమరవీరుల వర్ధంతి సభ



తేది : 05.11.2013న ఆమరవీరుల వర్ధంతి సభను గుంటూరు నగరంలో పీవోడబ్ల్యూ జిల్లా కార్యదర్శి కా॥ ఎన్. విష్ణు అధ్యక్షతన నిర్వహించారు. సి.పి.ఐ (ఎం.ఎల్) న్యూ డెమోక్రసీ జిల్లా కార్యదర్శి కా॥ ఎన్. బ్రహ్మయ్య మాట్లాడుతూ అర్ధవలన, అర్ధ భూస్వామ్య వ్యవస్థ కలిగిన ఈ దేశంలో నూతన ప్రజాస్వామిక విప్లవాన్ని విజయవంతం చేసేందుకు అనేకులు వీరమరణం పొందారన్నారు. భూమి - భుక్తి - విముక్తికై దీర్ఘకాలిక ప్రజాయుద్ధ పంథాలో అమరులైన అందరికీ విప్లవ జోహార్లర్పించారు. నూతన ప్రజాస్వామిక విప్లవాన్ని పరిపూర్తి చేసేందుకు మరింత దీక్షతో ఉద్యమించడమే ఆ అమరులకు నిజమైన నివాళి అన్నారు. ఈ సందర్భంగా సభలో ఎన్. ఫణి, ఎం. వెంకట్రావు, ఐ. సుబ్బయ్యలు ఉపన్యసించారు. సభలో అరుణోదయ కళాకారులు నృత్యరూపకాలు ప్రదర్శించారు.

కరీంనగర్ కాంట్రాక్టు కార్మికుల జనరల్ బాడీ సమావేశం

తేది 16.10.2013న కరీంనగర్ జిల్లా కాంట్రాక్టు కార్మికుల జనరల్ బాడీ సమావేశం గోదావరిఖనిలో జరిగింది. జనరల్ బాడీ సమావేశానికి ఇప్పుడు నాయకులు కా॥ ఐ. కృష్ణ అధ్యక్షత వహించారు. ఇప్పుడు రాష్ట్ర అధ్యక్షులు కా॥ ఎస్. వెంకటేశ్వరరావు ముఖ్య వక్తగా హాజరై మాట్లాడుతూ కాంట్రాక్టు అంటేనే వెట్టి చాకిరి అని, అనేక సందర్భాలలో సుప్రీం కోర్టు సైతం కాంట్రాక్టు వ్యవస్థను రద్దు చేయాలని, ఆదేశించినా ప్రభుత్వ ప్రైవేట్ సంస్థలు పాటించడం లేదన్నారు. కాంట్రాక్టు వ్యవస్థ రద్దుకై ఇప్పుడు అలుపెరుగక పోరాడుతుందని వునరుద్ఘాటించారు.

అనంతరం ఎస్సీపీసీ ఇఎస్ఐ హాస్పిటల్, మేడిపల్లి, అన్నపూర్ణకాలనీ, ఎఫ్ఐసిఐ కాలనీల మీదుగా ప్రదర్శన కొనసాగింది. జనరల్ బాడీ సమావేశంలో గౌరవాధ్యక్షులుగా బి. సంపత్కుమార్, అధ్యక్షులుగా ఐ. కృష్ణ, ప్రధాన కార్యదర్శిగా పి. స్వామితో పాటు మొత్తం 21 మందితో నూతన కార్యవర్గాన్ని ఎన్నుకున్నారు. వీరితో ఇప్పుడు రాష్ట్ర అధ్యక్షులు కా॥ ఎస్. వెంకటేశ్వరరావు ప్రతిజ్ఞ చేయించారు.

ఆలేరులో పీడియన్ యూ నల్లగొండ జిల్లా జనరల్ కౌన్సిల్

తేది : 07.10.2013న పీడియన్ యూ నల్లగొండ జిల్లా జనరల్ కౌన్సిల్ ఆలేరు పట్టణంలో కా॥ జార్జిరెడ్డి, జంపాల చంద్రశేఖర ప్రసాద్, కోలా శంకర్ నగర్ (టీఎన్టీవోస్ భవన్)లో ఉత్సాహపూరిత వాతావరణంలో జరిగాయి. పీడియన్ యూ చిహ్నమైన బిగిపిడికిలి జెండాను నల్లగొండ జిల్లా నాయకులు కా॥ టి. ముత్యాల ఎగురవేశారు.

జనరల్ కౌన్సిల్లో ఎఐకెఎంఎస్ రాష్ట్ర నాయకులు కా॥ కె. అచ్యుత రామారావు ప్రారంభోపన్యాసం చేశారు. ఆయన మాట్లాడుతూ నూటికి 70 మంది ఆధారపడిన వ్యవసాయ కూలీలు, పేద రైతుల బిడ్డలే నేటి విద్యార్థులు. వీరు విద్యారంగ సమస్యలతో పాటు అన్ని రంగాల సమస్యలపై పోరాడాలని పిలుపునిచ్చారు. తెలంగాణ టీచర్స్ ఫెడరేషన్ (టిటీఎఫ్) జిల్లా నాయకులు పూల నాగయ్య మాట్లాడుతూ పీడియన్ యూ ఉద్యమ స్ఫూర్తిని నింపే విప్లవ సంస్థ, విద్యారంగంతోపాటు మానవ జీవితంలోని అన్ని రంగాల సమస్యలపై స్పందించినపుడే సార్థకత. నేటి విద్యారంగం తుదకంటా ఇలాగే స్పందించాలని కోరారు.

పీడియన్ యూ రాష్ట్ర అధ్యక్షులు కా॥ ఎం. రామకృష్ణ మాట్లాడుతూ సమసమాజ స్థాపన, నూతన ప్రజాస్వామిక విప్లవ స్ఫూర్తితో పనిచేసినపుడే శాస్త్రీయ విద్యా విధానాన్ని సాధించుకోగలం. సరళీకరణ - ప్రైవేటీకరణ - ప్రపంచీకరణ విధానాలు అమలు జరుగుతున్న యీ దేశంలో నిజమైన స్వేచ్ఛ, స్వాతంత్ర్యాలకై విద్యార్థులే రథసారథులుగా ఉద్యమించాలని పిలుపునిచ్చారు. అనంతరం - అధ్యక్షులుగా టి. ముత్యాల, కార్యదర్శిగా పి. యాకయ్యతోపాటు 13 మందితో నూతన కార్యవర్గాన్ని ఏకగ్రీవంగా ఎన్నుకున్నారు.

ప్రచారాలు చేయడం నీతిబాహ్యమైన, అనైతిక చర్య. డి.వి.కె.గాని ఆయన మురారు చెందిన ఏ రచయిత అయినా విచారణ కమిటీ తీర్పులపై ఆధారపడి రాస్తే వాటికి కొంతైనా విలువ వుంటుంది. అలా కాకుండా రాస్తే వాటికి చింతాకంఠ విలువ కూడా ఉండదు.

విచారణ కమిటీ నివేదికపై కేంద్రకమిటీ సభ్యులు కా॥ వై.కె., నరేందర్, వై.ఎస్.ఆర్., ప్రకాశ్ దాస్లు రాసి యిచ్చిన అభిప్రాయాలు అధ్యయనం చేస్తే యిది ఎంత పక్షపాతంతో కూడిన నివేదికో అర్థమవుతుంది. ఇది ఏకపక్ష పక్షపాత ధోరణితో ఆరోపించిన సతీష్, ఆయన కుటుంబ సభ్యుల వాంగ్మూలాలపైనే ఆధారపడి నివేదిక రాశారని కూడా చెప్పారు. వారింకా అనేక విషయాలపై తమ అభిప్రాయాలు రాసిచ్చారు. వాటిని అధ్యయనం చేస్తే ఈ నివేదిక ఒక తప్పుల తడకనే విషయం తేలికగానే అర్థమవుతుంది.

కా॥ చంద్రన్న తన విప్లవ రాజకీయాలకు దృఢంగా కట్టుబడి వుంటాడు. డివెక మురారి విజనిస్టు రాజకీయాల్ని ఏనాడూ సపోర్టు చేయలేదు. ఆ ద్వేషం, పగతో ఈ మురారి సతీష్ ఆరోపణలపై ఆధారపడి చంద్రన్న రాజకీయ జీవితాన్ని ఖతం చేయలేదు. ఎవరు అవినీతి, అక్రమాలకు దిగారో? ఎవరు నిజాయితీపరులో చరిత్ర తేలుస్తుంది. రాష్ట్ర మహాసభలో ఈ మురారి విమర్శలకు జడిసి, బహిరంగ విచారణకు సిద్ధపడలేక చంద్రన్న తెగదెంపులకు సిద్ధం కాలేదు. అలాంటి వాడైతే ప్రత్యామ్నాయ సమీక్షనే రాసి ఇచ్చేవాడే కాదు. 17.05.2013 నాటి డిమాండ్లను సి.సి. అంగీకరించి వుంటే రాష్ట్ర మహాసభకు తప్పుకుండా వచ్చేవాడు. మేమందరం రాష్ట్ర సభలో పాల్గొనే వాళ్ళం. విమర్శలకూ, విచారణలకూ భయపడి, పలాయనం చిత్తగించేవాళ్ళం కాదు మేము. కుట్రలూ,

కుయుక్తులతో రాష్ట్రంలో సి.సి.ఐ(ఎం.ఎల్) న్యూడెమోక్రసీ రాజకీయాల్ని మీరు నాశనం చేయలేరు. మీరు సి.సి.ఐ (ఎం.ఎల్) రెడ్ ఫ్లాగ్ ఏర్పాటుకు సిద్ధమయ్యారు. అప్పుడే మీరు మానసికంగా న్యూడెమోక్రసీ రాజకీయాలకు దూరమైనారు. డి.వి.కె. మురారి ఎంతో కాలం విప్లవ రాజకీయాల ముసుగులో జీవించలేదు. ఇది చరిత్ర తేల్చునున్న సత్యం.

అంతరంగిక పోరాటంలో కేంద్రకమిటీ పాత్ర :

ఈ మహాసభ సందర్భంగా రివిజనిజంపై మూడు డాక్యుమెంట్లు వచ్చిన దగ్గరి నుండి సి.సి.ఐ.లో కొందరి తీరు రివిజనిస్టుల పట్ల వుదారంగా, ఇద్దరి డాక్యుమెంటు పట్ల నిరసనయుతంగా వుంటూ వచ్చింది. అది క్రమంగా పెరిగింది. అది పెరిగి రాజకీయంగా, సిద్ధాంతరీత్యా మిత్రులను శత్రువులుగా, శత్రువులను మిత్రులుగా చూసే వైఖరి ఏర్పడింది. 17-05-2013, 15.06.2013న ముగ్గురు సి.సి. సభ్యులు రాసిన లేఖల్ని చర్చించడానికి ముందుకు రాలేకపోయారు. దానికి బదులుగా రివిజనిస్టు నాయకులతో చర్చలకు ప్రాధాన్యత యిచ్చారు. ఐదుగురు కేంద్రకమిటీ సభ్యులు చర్చించుకునే కా॥ చంద్రంతో మాట్లాడారు. డి.వి.కె. మురారు కొన్ని వాగ్దానాలు చేసి వెళ్ళారు. ఈ నేపథ్యంలో డి.వి.కె. మురారి ఎన్.డి.ఎల్.సి.లకు ఒక సర్క్యులరు విడుదల చేసింది. అన్ని జిల్లాల్లో సమావేశం జరిపేకంటే ముందే కేంద్ర కమిటీ అభిప్రాయాల పేరిట దుష్ప్రచారాలు సాగాయి. సి.సి.ఐ.లో జరగని తీర్మానాలు జరిగినట్లు ప్రచారంలోకి వచ్చాయి. 06.07.2013 సి.సి. తర్వాత 16.09.2013 దాకా సి.సి. నుండి ముగ్గురు సి.సి.యంతో ప్రధాన కార్యదర్శి వగైరాలు ఎలాంటి సంబంధాలు పెట్టుకోలేదు. ఆ రోజు కూడా రహస్య సమావేశం

జరుపుకుంటూ ప్రధాన కార్యదర్శి 05.10.2013 నాటి సి.సి. సమావేశానికి సమాచారం యిచ్చాడు. ఒక్క రోజు సమావేశం వుంటుందనీ, అదే లాస్ట్ రౌండ్ అని కూడా చెప్పాడు. అయినా చంద్రన్న సమావేశానికి హాజరవుతామని చెప్పాడు. ఇది కేవలం లాంఛన ప్రాయమని సూర్యం యితరులతో చెప్పిన విషయం వాస్తవమని రుజువైంది. తేది 05.10.2013నాటి సమావేశమే ఫార్మల్ గా జరిగింది. అంతకు ముందు జరిగిన సి.సి. నిర్ణయాలకు ఆమోద ముద్రకొరకే ఈ సమావేశం. చంద్రన్న, టాన్యా, ఎస్.వి.లు సి.సి.కి అన్ని పరిణామాల్ని వివరిస్తూ, తమ వైఖరిని లిఖిత పూర్వకంగా తెలియచేస్తూ 05.10.2013న లేఖనందించారు. వీరు కేంద్ర మహాసభలకు రావాలనుకుంటే ఎక్స్ అఫీషియో సభ్యులుగా హాజరుకావాలని 05.10.2013 నాడు సి.సి. తీర్మానించింది. ఇలా హాజరుకావాలంటే రాష్ట్రంలో ఏర్పరుచుకున్న సమాంతర నిర్మాణాల్ని రద్దు చేసుకోవాలని, అలా రద్దు చేసుకుంటే మహాసభ సన్నాహాల్లో భాగస్వాములు కాగలుగుతారని తీర్మానించింది. ఈ తీర్మానాన్ని కామ్రేడ్స్ చంద్రం, టాన్యా, ఎస్.వి. లు వ్యతిరేకించారు. తమ అభిప్రాయాలు రికార్డు చేయించుకున్నారు. 21.08.2013, 03.09.2013, 05.10.2013న తాము రాసిన లేఖల్లోని విషయాలకు కట్టుబడి వున్నామని స్పష్టంగా ప్రకటించారు. ఆ రకంగా కేంద్ర కమిటీ కా॥ చంద్రం, టాన్యా, ఎస్.వి.ల ను బహిష్కరించకుండానే పార్టీకి దూరం చేసుకున్నది. కేంద్ర కమిటీ తాను యంతకాలం చెబుతున్న రాజకీయాలు, సిద్ధాంతాలకంటే పార్టీ ఐక్యతను కాపాడే పేరిట రివిజనిస్టులతో ఐక్యతకే ప్రాధాన్యతనిచ్చింది. సి.సి.ఐ (ఎం.ఎల్) న్యూడెమోక్రసీలో ఇదొక విచారకరమైన, అవాంఛనీయమైన పరిణామం. ★

(అయిపోయింది)

భారత వ్యవసాయ రంగంలో మార్పులు - ఒక గాథ

భారత దేశంలో వ్యవసాయ రంగంలో వస్తున్న మార్పుల స్వభావం ఏమిటన్నది దేశంలో ఒక చర్చగా ఉంటోంది. ముఖ్యంగా కమ్యూనిస్టు పార్టీలలో, ఇంకా ముఖ్యంగా విప్లవ కమ్యూనిస్టు పార్టీలలో ఈ అంశంపైన తీవ్రమైన చర్చలను చూస్తున్నాము. భారత దేశ వ్యవసాయ రంగంలో పెట్టుబడిదారీ ఉత్పత్తి విధానం (కాపిటలిస్ట్ మోడ్ ఆఫ్ ప్రొడక్షన్) ప్రవేశించిందని కొంతమంది వాదిస్తుండగా, మరికొందరు ఆ వాదనను తిరస్కరిస్తున్నారు. అర్థవలన, అర్థ భూస్వామ్య వ్యవస్థగా నిర్వచించబడిన భారత దేశ సామాజిక వ్యవస్థ దేశ ప్రజలలోని వివిధ వర్గాల విప్లవాత్మక పాత్ర లేకుండా దానంతట అదే క్రమానుగతంగా పెట్టుబడిదారీ వ్యవస్థగా ఎలా మారుతుంది అనేది సమస్య. ఈ అంశాలపైన బెంగాల్ లో డాక్టర్ గా పని చేస్తున్న అమితాబ్ చక్రవర్తి, కారల్ మార్క్స్ రచించిన 'దాస్ కాపిటల్' లోని మౌలిక మార్పులను బోధనల ఆధారంగా "ఏ నోట్ ఆఫ్ ట్రాన్సిషన్ ఇన్ ఇండియన్ అగ్రికల్చర్" అనే టైటిల్ తో ఒక చిన్నపాటి పుస్తకాన్ని రచించారు. డాక్టర్ అమితాబ్ ఆంగ్ల రచనకు ఇది యధాతథ అనువాదం.

(గత సంచిక తరువాయి భాగం)

పార్ట్ 1 లో 'ఆధునిక వ్యవసాయం', పెద్ద, చిన్న కమతాలు, పెట్టుబడిదారీ వ్యవసాయం పరిమితులు... ఈ సెక్షన్లు ముఖ్యమైనవి, పార్ట్ 2లో 'సరుకుల ఉత్పత్తిలో పెరుగుతున్న కష్టాలు & విదేశాల నుండి ఆహార పోటీ & పారిశ్రామికీకరణ' సెక్షన్లు వ్యవసాయంలో పెట్టుబడిదారీ విధానం పైన ప్రతిభావంతమైన విశ్లేషణ ఇస్తాయి. ఈ చాట్లర్లు ప్రత్యేకంగా అధ్యయనం చేయదగ్గవి

మార్క్సిస్టు సాహిత్యంలో ఈ పుస్తకం ఒక నిధి లాంటిది. కేపిటల్ మూడో వాల్యూమ్ తర్వాత మార్క్సిజంలో పెట్టుబడిదారీ విధానం మరియు వ్యవసాయంపై ఒక క్రమబద్ధమైన అధ్యయనం కొరవడింది. ఈ ఖాళీని కాట్స్కి పూర్తి చేసారు.

కాట్స్కి పుస్తకానికి ముందు మాటలో ఇలా చెప్పబడింది. "వ్యవసాయ సమస్యలోని వివిధ వైవిధ్యక అంశాలను విడి విడిగా పరిశీలించడానికి బదులుగా ప్రస్తుతం అనుసరిస్తున్న సాంప్రదాయ పద్ధతి అదే - ఈ అంశాల మధ్య గల పరస్పర సంబంధాన్ని మనం పరిశీలించాలి. అనగా పెద్ద మరియు చిన్న కమతాలు, రుణగ్రస్తత, వారసత్వ సూత్రాలు, శ్రమ కొరత, విదేశీ పోటీ మొదలయిన అంశాల మధ్య అని అర్థం - ఈ అంశాలన్నీ ఒకే ఒక శ్రమ మొత్తం వ్యక్తీకరణగా పరిగణించాలి". (1బిడ్, పేజీ 2)

"వ్యవసాయం గురించి మార్క్స్ మరియు ఎంగెల్స్ లు ముఖ్యంగా మార్క్స్ ముఖ్యమైన విషయాలు చెప్పినప్పటికీ, ఇవి అక్కడక్కడా విసిరేయబడ్డట్లుగానో చిన్న చిన్న వ్యాసాలు గానో మాత్రమే ఉన్నాయి. కేపిటల్ వాల్యూమ్ 3 లో భూమి అద్దె గురించిన సెక్షన్ ఇందుకు మినహాయింపు - కానీ అది ఎప్పటికీ పూర్తి కాకుండానే ఉండిపోయింది మార్క్స్ తన జీవిత సాఫల్య రచన పూర్తి కాకుండానే చనిపోయారు కానీ ఆయన ఈ పని పూర్తి చేసినా కూడా మనం ఇప్పుడు కోరుతున్న వివరణలు అన్నింటినీ ఆయన సరఫరా చేసి ఉండేవారు కాదు. ఆయన స్వంత పథకాల ప్రకారమే పెట్టుబడిదారీ వ్యవస్థలో పెట్టుబడిదారీ పూర్వ మరియు పెట్టుబడిదారీయేతర వ్యవసాయ రూపాల పాత్ర ఏమిటన్నది". (1బిడ్, పేజీ 30)

సామ్రాజ్యవాద యుగంలో కూడా అదే సమస్య కొనసాగుతోంది. పెట్టుబడిదారీ పూర్వ మరియు పెట్టుబడిదారీయేతర వ్యవసాయ రూపాల పాత్ర: మరియు ద్రవ్య పెట్టుబడితో ఆ పాత్ర జరిపే పరస్పర చర్య ఎలా ఉంటుందన్నది ఆ సమస్య

పెట్టుబడిదారీ వ్యవస్థలో వ్యవసాయం అభివృద్ధి గురించి చర్చిస్తూ కాట్స్కి ఇలా చెప్పారు.

"పరిశ్రమ దారి చూపిన తరహాకు అనుగుణంగా వ్యవసాయం అభివృద్ధి చెందదు. అది తన సొంత సూత్రాలను అనుసరిస్తుంది. ఈ విషయంలో ఎటువంటి అనుమానమూ అనవసరం. ఇది రుజువున సత్యంగా మనం ప్రారంభంలోనే గుర్తించాలి దీనినర్థం వ్యవసాయము, పరిశ్రమల అభివృద్ధి పరస్పరం వ్యతిరేక దిశలో ఉంటుందని, అవి రెండూ ఒకదానినొకటి పోషగవని కాదు. ఒకే ఒక మొత్తం క్రమంలో అవి ఉమ్మడి అంశాలని, పరస్పరం విడి విడిగా ఉనికిలో ఉండవని గుర్తించినంతవరకూ అవి రెండూ ఒకే అంతం వైపుకి పురోగమిస్తాయని చూపవచ్చు". (1బిడ్, పేజీ 11) ఆధునిక వ్యవసాయం మరియు భూమి అద్దెల పెట్టుబడిదారీ స్వభావాలను, తేడాలను ఆయన నిరూపించారు

"ఉత్పత్తి యొక్క పెట్టుబడిదారీ స్వభావం నుండి భేదాత్మక అద్దె ఉద్భవిస్తుంది. భూమి యొక్క ప్రైవేటు యాజమాన్యం నుండి కాదు. భూ సంస్కరణల వాదులు డిమాండ్ చేసినట్లుగా భూములను జాతీయం చేసినప్పటికీ అది కొనసాగుతుంది అయితే వ్యవసాయం యొక్క పెట్టుబడిదారీ నిర్వహణ కొనసాగడం దానికి షరతు. ఒకే ఒక్క తేడా ఏమిటంటే భేదాత్మక అద్దె ప్రైవేటు వ్యక్తులకు కాకుండా సమాజానికి వచ్చి చేరుతుంది". (1బిడ్, పేజీ 11)

"భూములను ప్రైవేటు ఆస్తిగా ఉండడం నుండి నిరపేక్ష భూమి అద్దె ఉద్భవిస్తుంది. భూస్వాములు మరియు అశేష ప్రజల ప్రయోజనాల మధ్య తగాదా కూడా అలాగే ఉద్భవిస్తుంది. భూముల జాతీయీకరణ దాని (నిరపేక్ష భూమి అద్దె) రద్దుకు మార్గం ఏర్పరుస్తుంది. తద్వారా వ్యవసాయ

ఉత్పత్తుల ధరలు తగ్గించడానికి అవకాశం కల్పిస్తుంది (1బిడ్, పేజీ 81)

"వ్యవసాయ ఉత్పత్తుల ధరల నిర్ణయంలో భేదాత్మక భూమి అద్దె ఒక అంశంగా ఉండదు, కానీ నిరపేక్ష భూమి అద్దె మాత్రం దాదాపు ఖచ్చితంగా ఒక అంశంగా ఉంటుంది ఉత్పత్తి యొక్క ధరల నుండి పుట్టి భేదాత్మక భూమి అద్దె. కాగా ఉత్పత్తి ధరలకు అదనంగా మార్కెట్ ధరల నుండి పుట్టి నిరపేక్ష భూమి అద్దె ...

మరింత సానుకూల ప్రాంతంలో, మెరుగైన భూమి పైన, అధిక ఉత్పాదకత కలిగిన శ్రమ ద్వారా వచ్చే అదనపు లాభాలు మిగులు నుండి భేదాత్మక భూమి అద్దె లభిస్తుంది. నిరపేక్ష భూమి అద్దె అలా కాదు. నిర్దిష్ట సెక్షన్ వ్యవసాయ కూలీల అదనపు దిగుబడి ఏమన్నా వచ్చినా దాని నుండి నిరపేక్ష భూమి అద్దె భాగంగా ఏమీ రాదు. తత్ఫలితంగా, అదనపు విలువ మొత్తం నుండి తగ్గించుకుని నిరపేక్ష భూమి అద్దెను పొందాల్సి ఉంటుంది. అనగా లాభాలు తగ్గించుకోవడం ద్వారా గానీ, వేతనాల్లో కోత పెట్టడం

డాక్టర్ అమితాబ్ చక్రవర్తి

ద్వారా గానీ మాత్రమే అది వస్తుంది. ఆహార ధరలు, వేతనాలు పెరిగినట్లయితే పెట్టుబడి లాభం పడిపోతుంది. వేతనాలలో తగ్గిన నిష్పత్తిలో పెరుగుదల లేకుండా ధరలు పెరిగినట్లయితే అప్పుడు నష్టపోయేది కార్మికులే.

అంతిమంగా నిరపేక్ష భూమి అద్దె తమపై మోపే నష్టాన్ని కార్మికులు మరియు పెట్టుబడిదారులు పంచుకోవలసిన పరిస్థితి సంభవించగలదు. సాధారణంగా అలా సంభవిస్తుంది కూడాను

కాట్స్కి తర్వాత వ్యవసాయ రంగంలో పెట్టుబడిదారీ పరివర్తనకు సంబంధించి తదుపరి ముఖ్యమైన రచన లెనిన్ రాసిన 'రష్యాలో పెట్టుబడిదారీ విధానం అభివృద్ధి'

లెనిన్ ప్రవాసంలో ఉంటూ రాసిన 30 సిద్ధాంత రచనల్లో 'రష్యాలో పెట్టుబడిదారీ విధానం అభివృద్ధి' ఒకటి, 1889లో మారు పేరుతో లెనిన్ ఈ పుస్తకాన్ని ప్రచురించారు. ఈ పుస్తకంలో "రష్యాలో పెట్టుబడిదారీ విధానం కోసం దేశీయ మార్కెట్ ఎలా ఏర్పడుతున్నదనే సమస్యను పరిశీలించే లక్ష్యాన్ని రచయిత స్వయంగా విధించుకున్నారు". ఈ పుస్తకంలో లెనిన్ ఇలా అన్నారు. "విదేశీ మార్కెట్ మరియు విదేశీ వాణిజ్య గణాంకాలను పక్కనబెట్టి కేవలం దేశీయ మార్కెట్ దృక్కోణం నుండి మాత్రమే రష్యాలో పెట్టుబడిదారీ విధానం అనే సమస్యను చర్చిస్తాము. (1బిడ్, పేజీ 82) 2,3,4 ఛాప్టర్లలో రష్యాలో వ్యవసాయ రంగంలో పెట్టుబడిదారీ పరిణామం గురించి చర్చించబడింది. వాణిజ్య మరియు పెట్టుబడిదారీ పరిణామం గురించి చర్చించబడింది. వాణిజ్య మరియు పెట్టుబడిదారీ వ్యవసాయం ఏయే రూపాల్లో ముందుకు సాగుతున్నది చర్చిస్తుంది. మన (రష్యా) పరిశ్రమలో పెట్టుబడిదారీ విధానం యొక్క రూపం మరియు దశల (పై చర్చ)కు 5,6,7 చాప్టర్లు కేటాయించబడ్డాయి. క్రమం యొక్క వివిధ కోణాల మధ్య ఉండే సంబంధాన్ని చూపడానికి, మరియు "ఆ క్రమం యొక్క సాధారణ దృశ్యాన్ని" (పాఠకుల) ముందుంచడానికి చివరి చాప్టర్ ప్రయత్నించింది.

రైతాంగం యొక్క విభిన్నీకరణ అనే చాప్టర్లో సమకాలీన రష్యాలో రైతాంగ విభిన్నత్వం యొక్క అభివృద్ధి గురించి, దాని వెనుక గల కారణాల గురించి లెనిన్ వివరించారు డబ్బు అద్దె మరియు పెట్టుబడిదారీ భూమి అద్దె ల మధ్య ఉండే అయోమయాన్ని లెనిన్ ప్రతిభావంతంగా పరిష్కరించారు.

"డబ్బు అద్దె మరియు పెట్టుబడిదారీ భూమి అద్దెల మధ్య ఉన్న ఖచ్చితమైన తేడాని గుర్తించాలి. రెండోది (పెట్టుబడిదారీ భూమి అద్దె) పెట్టుబడిదారుల మరియు వేతన శ్రామికులు అప్పటికే ఉనికిలో ఉన్నారన్న పూర్వ భావనలో ఉంటుంది. మొదటి(డబ్బు అద్దె) పరాధీన రైతాంగం ఉనికిని ఆశిస్తుంది. అదనపు విలువ నుండి యజమాని లాభాన్ని తీసుకుకోగా ఇంకా మిగిలి ఉండే భాగమే పెట్టుబడిదారీ భూమి అద్దె, డబ్బు అద్దె అంటే మొత్తం అదనపు ఉత్పత్తి రూపంలో రైతు, భూస్వామికి చెల్లించే ధర. రష్యాలో డబ్బు అద్దెకు ఉదాహరణ ఏమిటంటే భూస్వామికి రైతు

చెల్లించే విముక్తి అద్దె. మన రైతులు చెల్లించవలసిన పన్నుల్లో కొంత భాగం డబ్బు అద్దెకు ప్రాతినిధ్యం వహిస్తుందనడంలో ఎలాంటి అనుమానం లేదు. ఒక్కోసారి రైతు భూమిని కొలుకు తీసుకోవడం కూడా దాదాపు డబ్బు అద్దెను చెల్లించడంతో సమానమే. అంటే రైతు తాను కొలుకు తీసుకున్న భూమి కోసం అధిక కొలు చెల్లించవలసి వచ్చినప్పుడు అతనికి అల్ప వేతనం మాత్రమే మిగులుతుంది".

రష్యాన్ విప్లవం యొక్క ప్రస్తుత ఆర్థిక పునాదిని బట్టి రెండు పంథాల అభివృద్ధికి వస్తుగతంగా అవకాశం ఉంది "వేల తాళ్ళతో బానిసత్వానికి బంధించబడిన పాత భూస్వామ్య ఆర్థిక వ్యవస్థ కొనసాగి మెల్లగా స్వచ్ఛమైన జంకర్ పెట్టుబడిదారీ విధానం వైపుకి మళ్ళుతుంది. లేదా పాత భూస్వామ్య ఆర్థిక వ్యవస్థను విప్లవం బద్దలు కొడుతుంది ఆ విప్లవం మొట్టమొదటి భారీ భూ యాజమాన్యాన్ని, బానిసత్వం యొక్క అవశేషాలన్నింటినీ నాశనం చేస్తుంది. శ్రామిక సేవ నుండి పెట్టుబడిదారీ విధానానికి అంతిమ పరివర్తనకు పునాది ఏమిటంటే, చిన్న రైతాంగ కమతాల వ్యవసాయం యొక్క స్వేచ్ఛాయుత అభివృద్ధి". (వి.ఐ. లెనిన్: ది డెవలప్ మెంట్ ఆఫ్ కేపిటలిజం ఇన్ రష్యా, ప్రింట్స్ టు ది ఫస్ట్ ఎడిషన్).

రష్యాలో రైతాంగం విభిన్నీకరణ గురించి చర్చిస్తూ లెనిన్ ఇలా అన్నారు:

"మొదటి కొత్త తరహా ఎవరంటే గ్రామీణ బూర్జువాలు లేదా బాగా కలిగిన రైతాంగం. వాణిజ్య వ్యవసాయంలోని అన్ని రకాల రూపాలను నిర్వహించే స్వతంత్ర రైతు కూడా వీరిలో కలిసింటారు వాణిజ్య వ్యవసాయాన్ని వాణిజ్యము మరియు పారిశ్రామిక సంస్థలతో కలపడం, అనగా "వ్యవసాయాన్ని పరిశ్రమలతో కలిపి నిర్వహించడం " ఈ రైతాంగానికి ప్రత్యేక విశిష్టతగా ఉంటుంది." (వి.ఐ. లెనిన్: ది డెవలప్ మెంట్ ఆఫ్ కేపిటలిజం ఇన్ రష్యా, ప్రింట్స్ టు ది సెకండ్ ఎడిషన్)

ఈ కలిగిన రైతాంగం నుండే పెట్టుబడిదారీ రైతు వర్గం సృష్టించబడుతుంది. (చాప్టర్ 2- ఢిఫరెంటిషన్ ఆఫ్ ది పీసెంటరీ 13 కన్క్లూజన్ ఫర్)

"....కానీ మొత్తంలోని రైతాంగ వ్యవసాయం కూడిక మొత్తంలో వారి ప్రభావం విషయానికొస్తే, రైతాంగం తీసిన ఉత్పత్తి మొత్తం సొమ్ములో రైతాంగానికి చెందిన ఉత్పత్తి సాధనాల సంఖ్యకు సంబంధించి రైతాంగ బూర్జువాదే ప్రధాన ఆధిపత్యం అన్నది నిస్సందేహం. సమకాలీన గ్రామీణ సమాజంలో వారే మాస్టర్లు". (1బిడ్, చాప్టర్ 2- ఢిఫరెంటిషన్ ఆఫ్ ది పీసెంటరీ).

కింది పేరాలో లెనిన్ ఒక ముఖ్యమైన వ్యాఖ్య చేసారు. అది వ్యవసాయ రంగం యొక్క పెట్టుబడిదారీ పరివర్తనను అవగాహన చేసుకోవడానికి చాలా ముఖ్యం. పెట్టుబడిదారీ విధానానికి స్వేచ్ఛాయుత భూమిలేని కార్మికుల అవసరం అన్న సైద్ధాంతిక ప్రతిపాదన యొక్క స్థిరయో టైపు అవగాహనను మన సాహిత్యం అతిగా చెబుతుందని ఆయన చెప్పారు. ప్రధాన ధోరణిని సూచించడం వరకు ఈ ప్రతిపాదన చాలా సరైనదని లెనిన్ అంగీకరిస్తారు. కానీ పెట్టుబడిదారీ విధానం వ్యవసాయంలోకి ప్రత్యేకంగా నెమ్మదిగా మరియు తీవ్రమైన విభిన్న రూపాలతో చొచ్చుకుపోతుంది. నెమ్మదైన మరియు విభిన్న రూపాల ఈ పరివర్తనలో సమస్య యొక్క సారం ఏమిటంటే-

"దరిమిలా రష్యాకు సంబంధించినంతవరకు, సమాధానం కావలసిన ప్రశ్న ఏమిటంటే: వర్తకుల మరియు అధిక-వడ్డీ పెట్టుబడులు పారిశ్రామిక పెట్టుబడితో సంబంధం కలిగి ఉన్నదా? వాణిజ్యం మరియు అధిక-వడ్డీ పాత ఉత్పత్తి విధానాన్ని బలహీనపరిచి దాని స్థానంలో పెట్టుబడిదారీ విధానాన్ని ప్రవేశపెట్టే వైపుకి తీసుకెళ్తున్నదా లేక ఇంకేదైనా వ్యవస్థను ప్రవేశపెడుతున్నదా?"

భారతీయ వ్యవసాయ పరివర్తనను విశ్లేషించడానికి ఈ మౌలిక మార్క్సిస్టు అవగాహనలు మార్గదర్శకాలు.

(ఇంకావుంది)

అనువాదం : ఎన్.వి.యస్

పడకవేసిన ప్రభుత్వ వైద్య రంగం విలవిలలాడుతున్న రాష్ట్ర ప్రజలు

తెలుగు నేల నలుచెరుగులా మంచం పట్టింది. జ్వరాల భారిన పడింది. మలేరియా, టైఫాయిడ్, చికెన్ గున్యా, డెంగ్యూ జ్వరాలు విజృంభించాయి. పసిపిల్లల నుండి పండు ముసలి వరకు ఎవరినీ వదల లేదు. తెలుగు నేలే కాదు, దేశమంతా జ్వరం ఆవరించింది. దేశ రాజధాని ఢిల్లీ నగరాన్ని సైతం డెంగ్యూ జ్వరం హడలెత్తిస్తూ వుంది. మరోవైపు ఉల్లి ధర 100 రూ.లకి చేరి ఢిల్లీ పాలకులకు అసెంబ్లీ ఎన్నిక సమయంలో (షీలాదీక్షిత్) అగ్నిపరీక్షగా మారింది. అయినా హరించుకుపోతున్న జ్వరపీడితుల ప్రాణాలు వారికి కనిపించడం లేదు. మరోవైపు ఆంధ్రపాలకులు ఆంధ్రప్రదేశ్ విభజనతో హస్తినపుర (ఢిల్లీ) బాట పట్టారు. సమైక్య సెగకు పొగపెడుతూ తట్టుకోలేకపోన్నాయని హస్తినపుర పెద్దల ముందు ఆపసోపాలు పడుతున్నారు. ఆంధ్రదేశంలో గడపగడపకు జ్వరం పీడితులైన రోగుల సెగ వారికి తగలడం లేదు. ప్రైవేటు ఆసుపత్రుల దోపిడీని భరించలేక నిరుపేదల ప్రాణాలు అనంత వాయువుల్లో కలిసిపోతున్నాయి. ప్రభుత్వాసుపత్రులు కూడా ప్రైవేటీకరణ దాడికి మంచం పట్టాయి. ఇక ప్రజలను ఆదుకునే దిక్కెవరు? ప్రపంచీకరణ యుగంలో ప్రైవేటీకరణ కామెర్ల వ్యాధి పాలకులకు సోకింది. అందుకే ప్రతి రంగం ప్రైవేటీకరించడం వారి విధిగా మారింది. అందువల్లనే కార్పొరేట్ ఆసుపత్రులకు కాసుల (డబ్బు) సీరంజీలు కట్టారు. ప్రభుత్వాసుపత్రుల జవజీవాలను హరించి వేశారు. ఈ విధంగా ధర్యాసుపత్రుల జవజీవాలను హరించి వేశారు. ఈ విధంగా ధర్యాసుపత్రులు అధర్యంగా ప్రైవేటీకరణ విషపుగాట్లకు బలైతుంది. ఇది భారత పాలకులు అనుసరించిన వైద్య రంగం ప్రైవేటీకరణ విష ఫలితాలు.

దేశంలో అధికార మార్పిడి జరిగి 64 సం॥లు దాటింది. హరించుకుపోయాయనుకున్న మలేరియా, టైఫాయిడ్లు మళ్ళీ విజృంభిస్తున్నాయి. కొత్తగా చికెన్ గున్యా, డెంగ్యూ జ్వరాలు ప్రజలను భీతావహులనూ చేస్తున్నాయి. దేశరాజధాని ఢిల్లీ నగరంలో 2013 సెప్టెంబర్ నెలలోనే 4,207 డెంగ్యూ కేసులు నమోదు అయినవి. అధికారికంగా ఇద్దరు మరణించారు. 2012 సంవత్సరంలో దేశంలో నమోదు అయిన మలేరియా జ్వరాలు 10.6 లక్షలు. మరణించిన వారు 519 మంది. “పాస్టోడియం పాసిపారమ్” సూక్ష్మజీవి వలన మలేరియా వ్యాధి వస్తోంది. ఇటీవల ఆంధ్రప్రదేశ్ లో చికెన్ గున్యా, డెంగ్యూ జ్వరాలు ఎక్కువగా విస్తరించాయి. గత 20 సంవత్సరాల కాలంలో మరింత విస్తృతం అయినవి. మన రాష్ట్రంలో 1997లోనే “చికెన్ గున్యా” జ్వరం ఆనవాళ్ళు గుర్తించారు. అయినా పాలకులు పట్టించుకోలేదు. మరలా 2004 సంవత్సరంలో 230 మందికి డెంగ్యూ జ్వరం వచ్చింది. ఒకరు మరణించారు. 2005 సం॥లో 320 మంది డెంగ్యూ జ్వరం వచ్చింది. 21 మంది మరణించారు. 2006లో దేశవ్యాపితంగా 2900 డెంగ్యూ జ్వరం కేసులు నమోదయినవి. 159మంది మరణించారు. కేంద్ర ప్రభుత్వం అధికారికంగా ప్రకటించింది. అదే సంవత్సరం ఢిల్లీలో 673 డెంగ్యూ జ్వరాలు నమోదయినవి. అదే సందర్భంలో ఆంధ్రప్రదేశ్ లో 16 జిల్లాల్లో చికెన్ గున్యా జ్వరాలు విస్తృతంగా వ్యాపించినది. 2005 సం॥రంలో రాయలసీమ జిల్లాలో చికెన్ గున్యా వ్యాధి లక్షణాలు కనిపించాయి. దాదాపు దశాబ్దం (1997 నుండి) తరువాత పాలకులు కదిలారు. వివిధ ప్రాంతాల నుండి నిపుణులు వచ్చారు. పూణెలోని “నేషనల్ ఇన్ స్టిట్యూట్ ఆఫ్ వైరాలజీ- ఎన్.ఇ.ఓ.యు”కి చెందిన నిపుణులు ఆంధ్రప్రదేశ్ కు వచ్చారు. రాష్ట్రంలోని 304 మండలాలు, 105 గ్రామాల్లో 1012 రక్తనమూనాలను సేకరించారు. అనంతరం 373 మంది రక్త నమూనా ఫలితాలు వెల్లడించారు. 150 మందికి చికెన్ గున్యా జ్వరాలని, ఆరుగురికి డెంగ్యూ జ్వరాలని తేల్చారు. ఢిల్లీ నుండి ఇన్ స్టిట్యూట్ ఆఫ్ కమ్యూనికేబుల్ డిసీజెస్ (ఐఓసిసి) సంస్థ ప్రతినిధులు 5 రోజులు రాష్ట్రంలో పర్యటించారు. “చికెన్ గున్యా” జ్వరాలని ప్రకటించారు. అనంతరం చెన్నై నుండి నేషనల్ ఇన్ స్టిట్యూట్ ఆఫ్ ఎపిడమాలజీ (ఎన్.ఇ.ఓ.ఎ), మధురై నుండి సెంటర్ ఫర్ రీసెర్చ్ ఇన్ మెడికల్ ఎంటమాలజీ (సి.ఆర్.ఎం.ఎ) సంస్థల నుండి 10 మంది నిపుణుల బృందం చిత్తూరు జిల్లాలో 2006 ఏప్రిల్ 8 నుండి 12వ తేదీ వరకు విస్తృతంగా పర్యటించింది. చికెన్ గున్యా, డెంగ్యూ జ్వరాలు,

దోమలు ద్వారా వ్యాప్తి చెందుతాయని, ఈదోమలు ప్రతి ఇంట్లోనూ పెరిగేందుకు పరిస్థితులున్నాయని, కుంటుపడిన పారిశుధ్యమే ప్రధాన కారణం అని పేర్కొన్నారు. నివేదిక ఇచ్చారు. ఈ నివేదికలను బుట్టదాఖలు చేశారు. పారిశుధ్యం గురించి పట్టించుకోలేదు. ప్రపంచంలో నేడు 40% జనాభాను డెంగ్యూ జ్వరం పట్టి పీడిస్తోంది. అంటే 250 కోట్ల జనాభాని అన్నమాట. ప్రతి సం॥రం ప్రపంచ వ్యాప్తంగా 5 కోట్ల మంది డెంగ్యూ జ్వరం బారినపడుతున్నారు. “డెంగ్యూ” హిమరేజ్ పేవర్ (పి.హెచ్.పి)కి దారితీస్తోంది. ఇది మనిషి కాలేయం రక్త ప్రసరణ వ్యవస్థలను దెబ్బతీస్తోంది. ఈ వ్యాధి ముదిరితే 12 గంటల నుండి 24 గంటల లోపు రోగి చనిపోతాడు. ప్రతి సం॥రం 5 లక్షల మంది పిల్లలు డెంగ్యూ బారిన పడుతున్నారు. సరైన వైద్యం అందితే 1% మరణాలను తగ్గించవచ్చు. అందకపోతే మృతులు 20% పైనే వుంటారు. ఈ విధంగా ప్రాణాంతక విష జ్వరాలు మనుషుల ప్రాణాలను హరిస్తుంటే పాలకులు పట్టించుకోవడం లేదు. ప్రభుత్వాసుపత్రుల్లో ప్లేట్ లెట్ మిషన్స్ లేవు. మందులు లేవు. ప్రకాశం జిల్లాను ప్రభుత్వం “డెంగ్యూ ఎండమిక్ జోన్”గా

ఆర్. మామన్

గుర్తించింది. కాని జిల్లా కేంద్రంలోని రిమ్స్ ఆసుపత్రుల్లో ప్లేట్ లెట్ మిషన్ లేదు. ఇవి సాటిస్ట్ సరిపెడుతున్నారు. ప్లేట్ లెట్స్ ఎక్కించుకోవడం కోసం రోగులు ప్రక్క జిల్లాలోని ప్రైవేటు వైద్యశాలలకు పరుగులెత్తాల్సిన పరిస్థితి ఏర్పడింది. పేదల ఆరోగ్యం పట్ల ఆంధ్ర రాష్ట్ర ప్రభుత్వం నిర్లక్ష్యానికి నిదర్శనం.

ప్రైవేటీకరణ క్రమం ...

పై సంఘటనలన్నీ ఆంధ్రప్రదేశ్ ఆరోగ్య రంగంలో ప్రపంచబ్యాంక్ సంస్కరణల విషమ ఫలితాలు. దేశంలో ప్రధానంగా దక్షిణాది రాష్ట్రాలలో విద్య, వైద్య రంగాలలో వెనుకబడి వుంది. ఆంధ్రప్రదేశ్ లో ఆర్థిక సంస్కరణలో 1995 తరువాత వేగవంతం అయినవి ప్రపంచ బ్యాంకు ముద్దుబిడ్డగా ఆంధ్రప్రదేశ్ సి.ఇ.ఓ.గా పిలవబడిన నారా చంద్రబాబు నాయుడు ముఖ్య మంత్రిగా ఉన్న కాలంలోనే. ఆంధ్రప్రదేశ్ “ఫస్ట్ రెఫరల్ హెల్త్ సిస్టం ప్రాజెక్టు - ఎ.పి.ఆర్.హెచ్.ఎస్.పి”ను ప్రారంభించినప్పటినుండి రాష్ట్రంలో ఆరోగ్య సంస్కరణలు మరింత వేగవంతం అయినవి. అందుకు 1986 తెలుగు దేశం ప్రభుత్వం హయాంలో చేపట్టిన ఆంధ్రప్రదేశ్ వైద్య విధాన పరిషత్ (ఎ.పి.వి.వి.పి) పునాదులు వేసింది. ఎ.పి.వి.వి.పి. మాధ్యమిక (రెండు వస్త్రాయి) ఆరోగ్య సేవలను మెరుగు పరచడానికి ఏర్పాటు చేసిన చట్టబద్ధం అయిన సంస్థ. 1995 సం॥రంలో ప్రపంచ బ్యాంకు “ఆరోగ్య రంగంలో సంస్కరణలు” అన్న అంశాన్ని ప్రతిపాదించింది ఆరోగ్య సంస్కరణలు చేపట్టడానికి ముందుకు వచ్చిన మొదటి రాష్ట్రం ఆంధ్రప్రదేశ్. అందుకు అప్పటికే ఆరోగ్య సంస్కరణలు అమలు చేసేందుకు వీలుగా ఎ.పి.వి.వి.పి. ద్వారా పునాదులు పడినవి. ఇతర రాష్ట్రాలలోని సాంప్రదాయకమైన వ్యవస్థాగతమైన వైద్య, ఆరోగ్యశాఖలకన్నా ఈ సంస్థ స్వయం ప్రతిపత్తి కలిగి ఉంది. ప్రపంచ బ్యాంకు మేధావుల ఆలోచనలకు అనువుగా వుంది. ఈ విధంగా ప్రపంచ బ్యాంకు డబ్బుతో, సమయంతోను, వనరుల మీద, మానవ వనరుల మీద దాక్టర్లకు శిక్షణ ఇవ్వడం ద్వారా ఆంధ్రప్రదేశ్ పై తన దృష్టి కేంద్రీకరించింది. ఈ విధంగా ఆంధ్రప్రదేశ్ ను తన గుప్పెట్లో ఉంచుకొని యావత్ భారత దేశానికి ఒక నమూనాగా చూపాలనుకుంది. 1993లో ప్రపంచ బ్యాంకు తయారు చేసిన “ఆరోగ్య రంగంపై పెట్టుబడి” అనే నివేదిక ఈ సంస్కరణలకు బీజం వేసింది. ఆ నివేదికలో మూడు విషయాలను స్పష్టంగా చెప్పింది. 1) ప్రభుత్వం వైద్య, ఆరోగ్య సదుపాయాలను ప్రజలకు అందివ్వడంలో ప్రభుత్వం క్రమంగా కనుమరుగవ్వాలి. ప్రైవేటు వ్యక్తుల, సంస్థల భాగస్వామ్యం క్రమంగా పెంచాలి. 2) యూజర్ చార్జీలను ప్రవేశపెట్టాలి. కాంట్రాక్ట్ పద్ధతిని ప్రవేశపెట్టాలి. 3) వికేంద్రీకరణ చేయాలి. తృతీయ శ్రేణి ఆరోగ్య


వ్యవస్థల నుండి ప్రాథమిక ఆరోగ్య వ్యవస్థను వేరు చేయాలి. తృతీయ శ్రేణి ఆరోగ్య వ్యవస్థను కార్పొరేట్, ప్రైవేటు రంగాలకు అప్పజెప్పాలి. ఈ షరతులకు అనుగుణంగానే ప్రభుత్వం ఆరోగ్య రంగంలో తన బాధ్యతల నుండి వైదొలిగింది. ప్రభుత్వ ఆసుపత్రుల్లో కనీస వసతులు కొరవడినవి. ప్రభుత్వ వైద్యశాలల్లో యూజర్ చార్జీలను వసూలు చేయడం చంద్రబాబు నాయుడు కాలంలోనే ప్రారంభం అయింది. ప్రజల నిరసనతో ఆగిపోయింది. మరల వై.ఎస్. రాజశేఖర్ రెడ్డి హయాంలోను యూజర్ చార్జీలు వసూలు ప్రారంభం అయింది. అది కూడా ప్రజల నిరసనతో ఆగిపోయింది.

కాని సంస్కరణలు ప్రారంభం కాకపూర్వం ప్రభుత్వ వైద్యసేవలు చాలా నాణ్యమైనవిగా, ఉచితంగా వుండేవి. హైదరాబాద్ లోని గాంధీ, ఉస్మానియా ఆసుపత్రుల్లో కొంత మంది వద్ద నామమాత్రం ఫీజులు వసూలు చేసేవారు. కొన్ని ఆసుపత్రుల్లో డబ్బు కలిగిన వారి కోసం మంచి సౌకర్యాలు కావాలనుకునే వారికి ఆ రకమైన సేవలు అందుబాటులో వుండేవి. వాటికోసం కొంత మంది పోటీపడేవారు. క్రమంగా 1980 దశకంలో హైదరాబాదు నగరంలో కార్పొరేట్ ఆసుపత్రులు ఏర్పాటయినవి. వీటితోనే కార్పొరేటీకరణ ప్రారంభం అయింది. ఆ తరువాత కాలంలో ప్రభుత్వ ఆసుపత్రుల్లో సదుపాయాలు క్రమంగా కనుమరుగవుతూ వచ్చాయి. ఉన్నవాటిపై అభివృద్ధిపై కూడా దృష్టి పెట్టలేదు. ఫలితంగా ఆంధ్రప్రదేశ్ లో ప్రభుత్వ రంగంలో ఆరోగ్య వ్యవస్థ మరింత అనారోగ్యం పాలయింది. సాధారణ ప్రజలు కూడా 70% మంది ప్రైవేటు ఆసుపత్రుల వైపు మొగ్గే పరిస్థితి ఏర్పడింది. ఆరోగ్య సంస్కరణలు వలన వచ్చిన గణనీయమైన మార్పు ఏంటంటే ఆరోగ్య సేవలను, సదుపాయాలను పొందడం ప్రజలకు ఒక హక్కుగా లేకుండా పోయింది. వైద్య సేవ ఒక సరుకుగా మారింది. మార్కెట్ శక్తుల నియంత్రణలోనికి పోయింది. కాని ఆర్థిక సంస్కరణలకు పూర్వం (1980 దశకం పూర్వం) ఆరోగ్యం అనేది ప్రతి వ్యక్తి హక్కుగాను, అందరికీ ఆరోగ్యం అందించడం రాజ్యం యొక్క సంక్షేమ విధిగా గుర్తించబడింది. అందుకే ప్రభుత్వ ఆసుపత్రుల సేవలు పట్టణ, గ్రామీణ, పేద, మధ్యతరగతి ధనిక వంటి అన్ని వర్గాల వారు వినియోగించుకునేవారు. ఎన్ని పరిమితులున్నా, ఎన్ని లోపాలున్నా, ప్రభుత్వ ఆరోగ్య వ్యవస్థ పని చేసింది. ఈ సేవలను అన్ని వర్గాలు ఉమ్మడిగా వినియోగించుకోవడం వలన ప్రభుత్వ ఆసుపత్రులకు ఎంతో ప్రజాధరణ వుండేది. అందువలన ఈ సేవలు మరింత మెరుగు పరచబడేవి. కాని నేడు సాధారణ ఎంబీబీఎస్ దాక్టర్లకు విలువ లేకుండా పోయింది. వారికి ఏదో ఒక ప్రత్యేకత గుర్తింపు వుంటేనే విలువ వుంది.

ప్రభుత్వం ఆరోగ్య సేవలను ప్రైవేటీకరించడం ప్రారంభించిన తరువాత వైద్య రంగం మరింతగా అనారోగ్యం పాలయింది. నిధుల్లో కోత విధించింది. దాక్టరు పోస్టులు భర్తీకావడం లేదు. నర్సుల పోస్టులు భర్తీ కావడం, కనీసం మందులు కూడా లేవు. 2010 బడ్జెట్ లో ఆరోగ్యశ్రీకి 925 కోట్ల రూ.లు కేటాయించిన ప్రభుత్వం మదులకు రూ. 163 కోట్లు కేటాయించింది. కనీసం కేంద్ర ప్రభుత్వం కేటాయించిన నిధులను ఖర్చు చేయడం లేదు. కనీస వసతులు లేవు. 2010 కాగా నివేదిక ప్రకారం రాష్ట్రంలో 48% కమ్యూనిటీ హెల్త్ సెంటర్స్ ను 67% ప్రాథమిక ఆరోగ్య కేంద్రాలలోను కనీస వసతులు లేవని పేర్కొంది. జాతీయ గ్రామీణ ఆరోగ్య మిషన్ (ఎన్.హెచ్.ఆర్.ఎం) రాష్ట్రానికి కేటాయించిన నిధులను 30% ఖర్చు చేయలేదని చెప్పింది. రాష్ట్రంలో ప్రాథమిక ఆరోగ్య కేంద్రాలు 1571 వరకు, సామాజిక ఆరోగ్య కేంద్రాలు 171 వున్నాయి. వీటిలో పూర్తిస్థాయి దాక్టర్లు లేనివి 100 ఆసుపత్రులు. ఆంధ్రప్రదేశ్ వైద్య విధాన పరిషత్ (ఎ.పి.వి.వి.పి) వైద్య సంచాల కార్యాలయాల్లో 1600 వరకూ దాక్టరు పోస్టులు భర్తీ కాలేదు. ఇటీవల కాంట్రాక్టు బేసిక్ మీద 730 దాక్టర్లను భర్తీ చేశారు. 870 దాక్టరు పోస్టులు ఖాళీగానే వున్నాయి. కమ్యూనిటీ హెల్త్ ఆఫీసర్స్ 400 మంది అవసరం వుండగా 142 మందే వున్నారు. ఈ విధంగా ప్రభుత్వ వైద్య రంగంలోని వివిధ పోస్టులను భర్తీ చేయలేదనేందుకు ఈ క్రింది పట్టిను చూస్తే అవగతమవుతుంది.

నిరుపేదలకు ఇండ్లస్థలాలు, బంజరు, సీలింగ్, పోరంబోకు భూములు పంచాలంటూ ...

సామర్లకోటలో ప్రదర్శన - ధర్మా



ఇల్లు లేని నిరుపేదలకు ఇళ్ల స్థలాలు ఇవ్వాలని, బంజరు, సీలింగు, పోరంబోకు భూములు పంచాలని, ఉపాధి హామీ పథకంలో కొత్త జాబు కార్డులు ఇచ్చి వారికి పని కల్పించాలని, సామర్లకోట మండలం ఉండూరు గ్రామంలో సామూహిక మరుగుదొడ్ల ప్రదేశంలో పబ్లిక్ మరుగుదొడ్డు, గ్రామాలలో పక్కా డ్రైనేజీలు నిర్మించాలని డిమాండ్ చేస్తూ ఎఐకెఎంఎస్, న్యూడెమోక్రసీ ఆధ్వర్యంలో సామర్లకోట (తూర్పు గోదావరి జిల్లా) బస్టాండు సెంటరు నుండి మెయిన్రోడ్డు మీదుగా ప్రదర్శన కొనసాగించి మండల పరిషత్ కార్యాలయం వద్ద ధర్మా నిర్వహించారు.

ఈ సందర్భంగా జరిగిన న్యూడెమోక్రసీ జిల్లా నాయకులు కా॥ గుబ్బుల ఆదినారాయణ, కా॥ వి. చిట్టిబాబు, ఎఐకెఎంఎస్ జిల్లా అధ్యక్షులు కా॥ జె. సత్తిబాబులు మాట్లాడుతూ ఉండూరు గ్రామంలో సుమారు 5వందల మంది ఇళ్లులేక అద్దె ఇండ్లలో, ఇరుకు గదుల్లో నివాసముంటున్నారనీ, అర్హులైన వారందరికీ పక్కా గృహాలు నిర్మించాలని, ప్రతిఇంటికీ మరుగుదొడ్లను మంజూరుచేసి, నిధుల కేటాయింపులు పెంచాలని డిమాండ్ చేశారు.

ఈ కార్యక్రమంలో పీడియన్యూ జిల్లా నాయకులు సలాది సత్యనారాయణ, అరుణోదయ జిల్లా కార్యదర్శి వి. భీమశంకర్, ఇప్పు జిల్లా నాయకులు ఎం. ఏను, పీవోడబ్ల్యు జిల్లా నాయకురాలు వి. శాంతి, పీవైఎల్ జిల్లా నాయకులు బి. రాజేష్, దువ్వ కృష్ణార్జున, గణేషుల శ్రీనివాస్, పల్లెటి బసవయ్య, ఎఐకెఎంఎస్ నాయకులు పలివెల రామకృష్ణ, చెల్లె ఎను తదితరులు పాల్గొన్నారు. ఈ కార్యక్రమంలో 400 మంది మహిళలు, రైతు కూలీలు పాల్గొన్నారు. అనంతరం ఎమ్మార్వోకి, ఎంపీడీవోకి డిమాండ్లతో కూడిన వినతిపత్రమిచ్చారు. ★

జాతీయ భూ సంస్కరణల ముసాయిదాపై ...

తేదీ : 15.10.2013న రెంటుచింతల మండల కేంద్రంలో జాతీయ భూసంస్కరణల ముసాయిదాపై 200 మందితో సదస్సు నిర్వహించారు. అనంతరం పట్టణంలో రైతు - కూలీలతో ప్రదర్శన నిర్వహించారు. సమగ్ర భూ సంస్కరణలు అమలు చేయాలని డిమాండ్ చేశారు. పల్నాడు ప్రాంతంలోని దేవాదాయ, ధర్మాదాయ భూములను పోరాడి సాధించుకున్న విధంగానే భూమి కొరకు ఉద్యమించాలని ఎఐకెఎంఎస్ రాష్ట్ర సహాయ కార్యదర్శి కా॥ ఎన్. బ్రహ్మయ్య పిలుపునిచ్చారు. ఈ సదస్సులో ఎఐకెఎంఎస్ జిల్లా కార్యదర్శి కా॥ ఎం. ప్రసాద్, పాశం గోపయ్య, కె. రవి, పి. బాబు, ఎస్.కె. వలి, ఎ. లక్ష్మయ్య, ఈగయ్య, ఎన్. కోటి స్వామి రెడ్డి, రాజారత్నం తదితరులు పాల్గొన్నారు. అరుణోదయ బృందం సాంస్కృతిక ప్రదర్శనలిచ్చింది.


తేదీ: 21.10.2013న గురజాల మండల కేంద్రంలో 300 మందితో సదస్సు నిర్వహించారు. అనంతరం గురజాల పట్టణంలో ప్రదర్శనగా వెళ్ళి ఆర్టీవో కార్యాలయం ఎదుట ధర్మా నిర్వహించి, వినతి పత్రం యిచ్చారు. సదస్సు, ప్రదర్శన, ధర్మాల్లో కామ్రేడ్స్ ఎన్. హనుమంతరావు కె. రవి, బి. రామకృష్ణ, యు. నరసింహారావు ఎఐకెఎంఎస్ రాష్ట్ర సహాయ కార్యదర్శి కా॥ ఎన్. బ్రహ్మయ్య తదితరులు పాల్గొన్నారు. ★

| కేటగిరి | మంజూరైనవి | రెగ్యులర్ పోస్టులు | కాంట్రాక్టు పోస్టులు | ఖాళీ పోస్టులు |
|----------------------|-----------|--------------------|----------------------|---------------|
| డాక్టర్లు | 6470 | 4870 | 730 | 870 |
| నర్సులు | 7680 | 5304 | 358 | 1928 |
| పారామెడికల్ సిబ్బంది | 23257 | 13718 | 4339 | 4200 |
| ఎం.పి.హెచ్.ఎ (పురుష) | 7580 | 2038 | 3028 | 2530 |

రాష్ట్రంలో 37 బోధనా ఆసుపత్రులు వున్నాయి (కొత్తగా ఏర్పాటయినవి కాకుండా). వాటిలో 13,634 పడకల సామర్థ్యం వుంది. అయినా సరిపడ డాక్టర్లు లేరు. 6,908 మంది డాక్టర్లు అవసరం వుండగా 2,499 మంది డాక్టర్లు మాత్రం వున్నారు. ఆసుపత్రుల్లో కీలకమైన వైద్య సేవలందించే నర్సులు 5,908 మంది అవసరం వుండగా 2,422 మంది మాత్రమే వున్నారు. వైద్య ప్రమాణాల ప్రకారం దేశంలో ఒక డాక్టరుకు ముగ్గురు నర్సులుండాలి. కాని నేడు రాష్ట్రంలో ఒక డాక్టరుకు ఒకరు కూడా లేని పరిస్థితి వుంది. డాక్టరు పోస్టులు ఎందుకు భర్తీ కావడం లేదంటే ప్రభుత్వ వైద్యశాలల్లో పనిచేసేందుకు ఎవరూ ముందుకు రావడం లేదని చెబుతున్నారు. ఈ విధంగా ప్రభుత్వ వైద్య రంగాన్ని కార్పొరేట్ శక్తుల కాసుల దాహానికి బలిచేశారు. ఆంధ్రప్రదేశ్లోని కార్పొరేట్ ఆసుపత్రులు ప్రత్యక్షంగా ఐ.ఎం.ఎఫ్ నుండి అప్పులు తెచ్చుకుంటున్నాయి. ఉదా॥ అపోలో ఆసుపత్రుల యాజమాన్యం

2010 సం॥రంలో ఐ.ఎం.ఎఫ్ నుండి 3.5 కోట్ల డాలర్లు అప్పు తెచ్చుకుంది. భారత దేశంలో డయాగ్నోస్టిక్ పరికరాలు, ఔషధాలు మార్కెట్ విలువ 2008 సం॥రంలో 3,420 కోట్ల డాలర్లు. 2012 సం॥రంలో 1,60,000 కోట్ల రూ.లకు చేరింది. 2016 నాటికి 7,860 కోట్ల డాలర్లకు చేరుతుందని అంచనా వేశారు. వై.ఎస్. రాజశేఖరరెడ్డి ముఖ్యమంత్రి అయిన తరువాత ప్రాథమిక వైద్య రంగం మరింతగా స్తంభించిపోయింది. 2007 ఏప్రిల్ 1 నుండి ఆరోగ్యశ్రీ పథకం ప్రవేశపెట్టారు. 347 ఆసుపత్రులకు 938 రకాల వ్యాధులను గుర్తించారు. 2012 సం॥రాంతానికి 3500 కోట్ల రూ.లు ఖర్చు పెట్టారు. 12,63,744 శస్త్ర చికిత్సలు చేశారు. వీటిలో 2,80,351 శస్త్ర చికిత్సలు మాత్రమే ప్రభుత్వ ఆసుపత్రులలో జరిగినవి. 347 ఆసుపత్రులలో 87 ఆసుపత్రులు మాత్రమే ప్రభుత్వ ఆసుపత్రులు. 2012లో ఆరోగ్యశ్రీకి కేటాయించిన నిధులు 925 కోట్లు రూ.లు. కాని ప్రభుత్వ వైద్యశాలల్లో మందులకు కేటాయించిన నిధులు రూ. 360 కోట్లు మాత్రమే. అంతేకాదు ముఖ్య మంత్రి సహాయ నిధి పేరుతో వేల కోట్ల రూ.లు కార్పొరేట్ ఆసుపత్రులకు ప్రజాధనం ధారాదత్తం చేస్తున్నారు. ఈ విధంగా ప్రపంచీకరణ బాటపట్టిన దోపిడీ పాలకులు ఆరోగ్య రంగాన్ని అనారోగ్యం పాలు చేశారు. ప్రైవేటు వైద్య రంగాన్ని మరింత పరిపుష్టం గావించేందుకు, ప్రజల రక్తమాంసాలు పీల్చేందుకు పర్మిషన్ ఇచ్చారు. స్వదేశీ, విదేశీ ఔషధ, ఆరోగ్య రంగ బేహరుల ముందు మోకరిల్లిన పాలకులకు చికెన్ గున్యా జ్వరం సోకి కీళ్ళు కాళ్ళు పట్టుకుపోయిన సగటు రోగి వేదన అర్థం కాదు.

హైదరాబాదులో ఆటో డ్రైవర్ల ధర్మా



తేదీ : 07.11.2013న ఆటో డ్రైవర్ల సమస్యలు పరిష్కరించాలని డిమాండ్ చేస్తూ ప్రోగ్రెసివ్ ఆటో & మోటార్ వర్కర్స్ యూనియన్ (ఇప్పు) ఆధ్వర్యంలో 150 మందితో ఖైరతాబాద్ ఆర్టీఏ కార్యాలయం ఎదుట ధర్మా నిర్వహించారు.

యూనియన్ అగ్రనైజింగ్ కార్యదర్శులు కా॥ జి. బ్రహ్మచారి, బి. యాదయ్య, బి. వేణు, తెలంగాణ శ్రీను, కె. వెంకటరెడ్డి, అశోక్ నాయకత్వంలో ధర్మా నిర్వహించారు.


ఆటోడ్రైవర్లు, ట్రాలీ డ్రైవర్లకు సంబంధించిన పలు సమస్యలు - జీ.వో. 108 రద్దు, ఈ- ఫలాన్ల రద్దు, పెరిగిన ధరలకు అనుగుణంగా మీటర్ చార్జీల పెంపుదల, ఆటో & మోటార్ కార్మికుల సంక్షేమ బోర్డు ఏర్పాటు, డ్రైవింగ్ లైసెన్స్కు 8వ తరగతి చదివి వుండాలనే నిబంధన రద్దు, తగినన్ని పార్కింగ్ స్థలాల ఏర్పాటు, విడి భాగాల ధరలు, నకిలీ విడిభాగాల నియంత్రణ, ప్రైవేట్ ఫైనాన్సియర్ల దోపిడీని అరికట్టడం, ఇందుకు ప్రభుత్వ మార్గదర్శకాల రూపకల్పన, బ్యాంకు రుణాల మంజూరు, ట్రాఫిక్, ఆర్టీఏ, మీటర్సీల్ అధికారుల వేధింపులు ఆపివేయడం, మీటర్సీల్ సర్టిఫికేట్ అందుబాటులో వుండడం, వాహనాల భీమా ధరల తగ్గింపు, ప్రైవేటు క్యాబ్ల స్టేజి క్యారేజి విధానాన్ని అరికట్టడం, తగినంత సి.ఎన్.జి. సరఫరా, మొదలైన డిమాండ్లతో యీ ధర్మా నిర్వహించారు.

ధర్మానుద్దేశించి ఇప్పు హైదరాబాద్ - రంగారెడ్డి జిల్లాల అధ్యక్షురాలు కా॥ జి. అనురాధ, యూనియన్ అధ్యక్షులు కా॥ ఎ. నరేందర్, వర్కింగ్ ప్రెసిడెంట్ కా॥ ఎం. వెంకన్న, ప్రధాన కార్యదర్శి కా॥ బాల నర్సింహ, ఉపాధ్యక్షులు కా॥ కె. ఎల్లయ్య, పిరామిరెడ్డి, కార్యదర్శులు కా॥ వి. శివప్రసాద్, ఎం. మారయ్యలు ఉపన్యసించారు.

అనంతరం 13 డిమాండ్లతో కూడిన వినతిపత్రాన్ని రవాణా శాఖ కమీషనర్, సంయుక్త కమీషనర్, అదనపు కమీషనర్లకు అందజేశారు. ★

దెంగూ జ్వరంతో కాలేయం కల్పషమై, రక్త నాళాల్లోని ప్లేట్లెట్స్ (తెల్ల రక్తకణాలు) క్షణక్షణానికి పడిపోతున్నప్పుడు, ప్రాణాలరచేతిలో పెట్టుకుని పరిగెడుతున్న నిరుపేద రోగి ఆక్రోశం అరణ్యరోదనగా మిగిలిపోయింది. రాష్ట్రం మురికి కూపమై మనిషిని అనారోగ్యంపాలు చేసే దోమలు ఇంటి ముంగిల్లోనే ఉత్పత్తి అవుతున్నాయని నిపుణులు చెప్పిన నివేదికలకు నిలువునా పాతర పెట్టారు. కాని భారత పరిశ్రమల సమాఖ్య (సి.ఇ.ఐ.ఐ) తరపున ఆరోగ్య సంరక్షణ కమిటీ చైర్మన్ హోదాలో భారత ఆర్థిక మంత్రి మరకలు లేకుండా ప్రైవేటు వైద్య రంగం అభివృద్ధికి పలు సిఫారసులు చేస్తాడు. అనంతరం ఆయన భారత ప్రధాన పౌరుడిగా (రాష్ట్రపతి) ప్రమాషన్ పొందుతాడు. “ఆరోగ్యంపై పెట్టుబడి” పేరుతో ప్రపంచ బ్యాంక్ విడుదల చేసిన నివేదిక ఆంధ్రపాలకులకు ఆదర్శనీయమవుతుంది. తత్ఫలితంగా ఎప్పుడో ఐదు దశాబ్దాల క్రితం తగ్గుముఖం పట్టిన టిపాయిడ్, మలేరియా మరల విజృంభిస్తున్నాయి. టి.బి., కేన్సర్, గుండె జబ్బులు మరింత విస్తృతం అవుతున్నాయి. ఒకప్పుడు ధనవంతులకే పరిమితం అయిన షుగర్, బి.పి. వ్యాధులు నేడు సర్వసాధారణం అయ్యాయి. ఇవేవీ దళారి పాలకుల దృష్టికి రావు. కార్పొరేట్ శక్తుల సిఫార్సులే వారికి శిరోధార్యాలు. వారి ఆలోచనలే పథకాలుగా రూపొంది రూపకల్పన చేయబడతాయి. ఈ రకమైన కార్పొరేట్ శక్తులకు లాభాల కోసం బలవుతున్న ప్రభుత్వ వైద్య రంగాన్ని రక్షించుకోవాలి. ప్రధానంగా ప్రాథమిక ఆరోగ్య రంగాన్ని అత్యంత జాగరూకతతో సంరక్షించుకోవాలి. అందుకు ఆరోగ్య రంగంలో పనిచేస్తున్న ప్రగతిశీల శక్తులు పునాదిగా జరగాలి. వైద్య రంగం ప్రైవేటీకరణకు వ్యతిరేకంగా ఉద్యమించాలి. ★

హైదరాబాద్ లో ప్రగతిశీల భవన్ నిర్మాణ కార్మిక సంఘం ఆవిర్భావ సభ



తేది : 27.10.2013న హైదరాబాద్ నగరంలో హైదరాబాద్ & రంగారెడ్డి జిల్లాల భవన్ నిర్మాణ కార్మిక సంఘం (ఇప్పుడు అనుబంధం) ఆవిర్భావ సదస్సు జరిగింది. ఈ ఆవిర్భావ సభను సీపీఐ (ఎం-ఎల్) న్యూడెమోక్రసీ రాష్ట్ర నాయకులు కా॥ కె. గోవర్ధన్ ప్రారంభించారు. ఆయన మాట్లాడుతూ రాష్ట్రంలోని వివిధ జిల్లాల నుండి హైదరాబాద్ నగరానికి పొట్ట చేతబట్టుకుని వలసవచ్చి నిర్మాణ రంగంలో పనిచేస్తున్న కార్మికులు తమ యూనియన్లను బలోపేతం చేసుకుని తమ హక్కుల కోసం పోరాడాలన్నారు.

అసంఘటిత రంగాల కార్మికులు యజమానుల, కాంట్రాక్టర్ల దోపిడీకి గురవుతున్నారు. కార్మికుల సంక్షేమం కోసం ప్రభుత్వాలు విధానాలు రూపొందించాలని కార్మికులు చేసిన పోరాటాల ఫలితంగా కొన్ని పథకాలు రూపొందించినప్పటికీ, వాటిని అమలు చేసేందుకు కార్మిక శాఖ పూనుకోవడం లేదు.

ఉన్న పథకాలను అమలు చేయించుకుంటూనే, మరిన్ని పథకాల కోసం ఇప్పుడు లాంటి సంస్థలు పోరాడాలని పిలుపునిచ్చారు. ఈ సభలో ప్రోగ్రెసివ్ ఆటో & మోటార్ వర్కర్స్

యూనియన్ గౌరవ అధ్యక్షులు కా॥ కె. రవి మాట్లాడుతూ - భవన్ నిర్మాణ కార్మికులు తమ సమస్యల పరిష్కారం కోసం ఐక్యంగా పోరాడాలని, తాగుదులాంటి దురలవాట్లు, వ్యసనాలకు దూరంగా ఉండాలని పిలుపునిచ్చారు.

ఈ సభలో ఇప్పుడు నగర ప్రధాన కార్యదర్శి ఎ. నరేందర్, భవన్ నిర్మాణ కార్మిక సంఘం అధ్యక్షులు కె. వెంకటేశ్వర్లు, ప్రధాన కార్యదర్శి జి. అనురాధ, వర్కింగ్ ప్రెసిడెంట్ పి. రామిరెడ్డి ఉపస్థితులయ్యారు.

అనంతరం నూతన కార్యవర్గాన్ని ఎన్నుకున్నారు. యూనియన్ గౌరవ అధ్యక్షులు కా॥ ఎ. నరేందర్, అధ్యక్షులు కా॥ వెంకటేశ్వర్లు, వర్కింగ్ ప్రెసిడెంట్ కా॥ పి. రామిరెడ్డి, ప్రధాన కార్యదర్శి కా॥ జి. అనురాధలతోపాటు మొత్తం 21 మందితో నూతన కార్యవర్గం ఎన్నికయ్యింది. కార్మిక సంక్షేమ పథకాల మొత్తాలను రెట్టింపు చేయాలని, నెలకు రూ. 2000లు కనీస పింఛన్ ఇవ్వాలని సభ తీర్మానించింది. ★

నిజామాబాద్ జిల్లాలో కా॥ సి.పి.రెడ్డి 29వ వర్ధంతి సభలు

భారత విప్లవోద్యమ అగ్రనేత కామ్రేడ్ సి.పి.రెడ్డి 29వ వర్ధంతి సభ 4.11.2013న భీంగల్లో 60 మందితో జరిగింది. సభకు కా॥ వి. బాలయ్య అధ్యక్షత వహించగా, పార్టీ ఆర్గూరు డివిజన్ కార్యదర్శి కా॥ ఖాజామొయినుద్దీన్ మాట్లాడారు. కార్యక్రమంలో ఇప్పుడు నాయకుల కా॥ బి. నారాయణ, పీవైఎల్ మండల నాయకులు, ఎఐకెఎంఎస్ నాయకులు జిలకర నడిపన్న, కె. గంగాధర్, రాజ్ కుమార్, ధర్మపురి, పోషన్న, తదితరులు పాల్గొన్నారు. పది గ్రామాల నుండి ప్రజలు హాజరయ్యారు.

భీంగల్ సభ డివిజన్ కమిటీ ఆధ్వర్యంలో మైలారం గ్రామంలో కా॥ రమేష్ అధ్యక్షతన కా॥ సి.పి.రెడ్డి వర్ధంతి సభ 5.11.2013న జరిగింది. పార్టీ ఆర్గూరు డివిజన్ కార్యదర్శి కా॥ ఖాజా మొయినుద్దీన్, ఎఐకెఎంఎస్ జిల్లా అధ్యక్షులు కా॥ బి. గంగారెడ్డి మాట్లాడారు.

పార్టీ జిల్లా కమిటీ ఆధ్వర్యంలో ఆర్గూరు డివిజన్ కేంద్రంలోని పార్టీ కార్యాలయంలో కా॥ సి.పి.రెడ్డి వర్ధంతి సభ 7.11.2013న జరిగింది. పార్టీ ఆర్గూరు డివిజన్ కార్యదర్శి కా॥ ఖాజా మొయినుద్దీన్ అధ్యక్షత వహించారు. పార్టీ జిల్లా కార్యదర్శి కా॥ బి. భాస్కర్ మాట్లాడుతూ కామ్రేడ్ సి.పి.రెడ్డి రివిజనిజాన్ని వేరుపురుగుగా తెలిపారనీ, మితవాదాన్ని చీల్చి చెండాడారనీ, నూతన ప్రజాస్వామిక విప్లవం విజయవంతం కావాలంటే కార్మిక కక్షక మైత్రి అవసరమనీ, ఉద్యమాన్ని కాపాడుకోవడం కోసం గోదావరిలోయ ప్రతిఘటనా పోరాటాల్ని నిర్మించారనీ అన్నారు. ప్రతి ఒక్క కమ్యూనిస్టు రివిజనిజంపై పోరాటం చేయాలని అన్నారు. తద్వారానే పార్టీని బలోపేతం చేసుకోగలుగుతామని అన్నారు. పీడియన్యూ జిల్లా అధ్యక్షులు పి. నర్సయ్య, ఎఐకెఎంఎస్ జిల్లా అధ్యక్షులు ఉపాధ్యక్షులు బి. గంగారెడ్డి, గుమ్మల గంగాధర్ మాట్లాడారు. ఈ కార్యక్రమానికి బోధన్, ఆర్మూర్, నిజామాబాద్ డివిజన్ల నుండి కార్యకర్తలు పాల్గొన్నారు. ★

పాలకుల అవకాశవాద ధోరణి ఫలితమే అధిక ధరలు

విజయవాడ ఆటో కార్మిక సంఘం

జనరల్ సమావేశం ఉద్ఘాటన

ప్రజల పట్ల, అభివృద్ధి పట్ల పాలక కాంగ్రెస్ ప్రభుత్వం అనుసరిస్తున్న అవకాశవాద ధోరణి విడనాడాలని సామాన్య ప్రజలపై ధరల పెంపు భారాలు మోపవద్దని సి.పి.ఐ (ఎం.ఎల్) న్యూడెమోక్రసీ విజయవాడ నగర కార్యదర్శి కె. రామారావు అన్నారు. భారత కార్మిక సంఘాల సమాఖ్య (ఐ.ఎఫ్.టి.యు) అనుబంధ ప్రగతిశీల ఆటో కార్మిక సంఘం నగర శాఖ సర్వసభ్య సమితి సమావేశం 22.10.2013న స్థానిక మొగల్ రాజపురం ప్రజాశక్తి నగర్లోని చంద్రరాజేశ్వరరావు గ్రంథాలయ భవనంలో జరిగింది. ఈ సందర్భంగా ముఖ్య అతిథిగా పాల్గొన్న రామారావు మాట్లాడుతూ నేడు అసంఘటిత రంగంలో స్థిరపడి ఆటో కార్మికులుగా ఉన్న రాష్ట్ర వ్యాప్తంగా లక్షలాది మంది ఆర్థిక సమస్యలతో జీవిస్తున్నారని, కార్మికుల సంక్షేమ పథకాలు వృధాగా ఉన్నాయన్నారు. ఇటీవల కాలంలో మార్కెట్లో, నిత్యావసర సరుకులైన ఉల్లిపాయలు, నూనె ధరలు పెరిగాయని, విద్యుత్తు, నీటి పన్నులు పెరిగాయని పాలకులకు సామాన్యల గోడు పట్టలేదని, రాష్ట్ర విభజన, సమైక్యత పేరుతో కాలం వెళ్ళిపోతున్న తమ పదవుల్ని మాత్రం కాపాడుకుంటున్నారన్నారు. త్వరలో ఆర్థిక ఛార్జీలు సైతం పెరగనున్నాయని ఆవేదన వ్యక్తం చేశారు. కార్మికులు ఎదుర్కొంటున్న సమస్యలపై సంఘటితం కావాలన్నారు.

కార్మిక సంఘం నాయకుడు కా॥ ఎల్.వి. కుటుంబరావు మాట్లాడుతూ ఆటో కార్మికుల పట్ల పోలీసులు, రవాణా శాఖ అధికారులు వేధింపులు, కేసులు వ్రాయడం వంటి చర్యలు మానుకోవాలన్నారు. గత రెండు నెలల కాలంలో జరిగిన సమైక్య ఆంధ్ర ఉద్యమ కాలంలో ఆర్థిక సమైక్య కారణంగా ప్రయాణికులు అసౌకర్యానికి గురవకుండా ఆటో కార్మికులు తోడ్పడ్డారని కొనియాడారు.

సమావేశానికి ఆటో కార్మిక సంఘం నాయకులు కా॥ టి. వెంకటేశ్ అధ్యక్షత వహించగా, నాయకులు ఎం. రాజు, టి. కోటేశ్వరరావు, రఫీకాంత్ మాట్లాడారు. ఆటో కార్మికుల సమస్యలపై చర్చించారు. ★



రాజమండ్రిలో కామ్రేడ్ చంద్రపుల్లారెడ్డి 29వ వర్ధంతి సభ



తూర్పుగోదావరి జిల్లా : రాజమండ్రి పట్టణంలోని కామ్రేడ్ చంద్రపుల్లారెడ్డి 29వ వర్ధంతి సభను 08.11.2013న సి.పి.ఐ (ఎం.ఎల్) న్యూడెమోక్రసీ జిల్లా కమిటీ ఆధ్వర్యంలో నిర్వహించారు. సభకు నగర కార్యదర్శి కా॥ కె.జోజి అధ్యక్షత వహించారు. ముఖ్యవక్తగా హాజరైన సి.పి.ఐ (ఎం.ఎల్) న్యూడెమోక్రసీ కేంద్రకమిటీ సభ్యురాలు పి. టాన్యా మాట్లాడుతూ ... కామ్రేడ్ సి.పి. రెడ్డిగారి జీవితం విప్లవ కమ్యూనిస్టులకు ఆదర్శం అన్నారు. కా॥ సి.పి. గారి జీవితాన్ని వివరిస్తూ, గోదావరిలోయ ప్రతిఘటనా పోరాటాలను నిర్మించారనీ, రివిజనిజాన్ని వ్యతిరేకిస్తూ రచనలు చేశారనీ, ఆచరణలో ఒక నిలువెత్త నిదర్శనంగా నిలిచారని అన్నారు.

నేడు దేశంలో అర్థవలస, అర్థ భూస్వామ్య వ్యవస్థ మారాలని, సామ్రాజ్యవాదానికి వ్యతిరేకంగా పోరాడాలన్నారు. నూతన ప్రజాస్వామిక విప్లవ పరిపూర్తికి మరింత అంకితమవ్వాలని పిలుపునిచ్చారు. ఈ సభలో ఎఐకెఎంఎస్ రాష్ట్ర నాయకులు కామ్రేడ్స్ ఎస్. రాజారావు, పి. సోమయ్య, మాధవ్, పీడియన్యూ రాష్ట్ర అధ్యక్షులు కా॥ ఎం. రామకృష్ణ, పీవీడబ్ల్యూ నాయకురాలు విజయ ఉపస్థితులయ్యారు. ★

వచ్చే సంచికలో ...

- ★ ఇప్పుడే పోటు ప్రసాద్ అసత్య రాతలు ...
- ★ ఎరువుల సబ్సిడీ కోతపై ...
- ★ ప్రపంచ వ్యవసాయ సదస్సుపై ...
- ★ హిందూత్వ మోడీ ఇనుము సేకరణపై ...
- ★ తెలంగాణ ఏర్పాటు పై ...
- ★ టైల్స్ కార్మికుల సమైక్య పై ...
- ★ అమరవీరుల వర్ధంతి సభలు ...



మనసు ఫౌండేషన్ పుస్తకాల పరిశీలనావర్టిక

| పుస్తకం సంఖ్య | KLVA102M318 |
|-------------------|------------------|
| పుస్తకం పేరు | ప్రజాపంథా |
| తారీఖు | 07 February 2025 |
| ముందు రద్దు | NO |
| వెనుక రద్దు | NO |
| మొత్తం పేజీలు | 13 |
| పెద్ద సైజు పేజీలు | NO |
| ఖాళీ పేజీలు | NO |
| లేని పేజీలు | NO |
| తయారు చేసినది | Nandini |
| పేజీలు విడదీసినది | Nandini |
| స్కాన్ చేసినది | Nandini |
| పరీక్ష చేసినది | HEMA |
| పేజీలు పరిచూసినది | |
| టైటింగు చేసినది | |
| ప్యాకింగు చేసినది | |
| పరిస్థితి | good |